
ସ୍ରୁଖବଂଧ 


ଭାରତବର୍ଷରେ ଗଣତାନ୍ତିକ ଅଧୂକାର ସୁରକ୍ଷା ଆନ୍ଦୋଳନ ନୂଆ କଥା ନୁହେଁ । 
ସାରା ଦେଶରେ ଛୋଟ ବଡ ଆଞ୍ଚଳିକ/ରାଜ୍ଯ ସ୍ତରୀୟ ପ୍ରାୟ ୭ ୨ଟି ସଂଗଠନ, ଦରିଦ୍ର, 
ନିପୀଡିତ ଜନଗଣଙ୍କର ଦୂଃଖସୁଖ, ଆନ୍ଦୋଳନ ଓ ସଂଗ୍ରାମରେ ଭାଗ ନେଇ ଆମ ଦେଶରେ 
ଗଣତାନ୍ତିକ ଅଧ୍ୟକାର ଓ ନାଗରିକ ସ୍ଵାଧୀନତା ଆନ୍ଦୋଳନର ଧାରା ଅବ୍ଯାହତ ରଖୁଛନ୍ତି । 
ତଥାପି ଏହି ସଂଗଠନମାନେ ବ୍ୟାପକ ଶ୍ରମଜୀବୀ ଓ ଗଣତନ୍ତ୍ରପ୍ରେମୀ ଜନଗଣଙ୍କ ସହ ଏକାମବ 
ହୋଇପାରି ନାହାଁନ୍ତି । ଏଥୁପାଇଁ ଆମକୁ ବହୁ ବାଧା ଅତିକ୍ରମ କରିବାକୁ ପଡିବ । ପ୍ରଥମତଃ 
ଏହି ଆନ୍ଦୋଳନର ବିଭିନ୍ନ ଧାରା ସଂପର୍କରେ ଏକ ଧାରଣା ସୃଷ୍ି ହେବା ଦରକାର । 

ଆମ ଦେଶର ଗଣତାନ୍ତିକ ଅଧୂକାର ଓ ନାଗରିକ ସ୍ବାଧୀନତା ଆନ୍ଦୋଳନର ମୁଖ୍ୟତଃ 
ପାଞ୍ଚୋଟି ଧାରା ସ୍ପଷ୍ଟ ରୂପରେ ଜଣାପଡୁଛି । 
(କ) ମାନବିକ ଅଧୁକାର : - 

ଏହି ଧାରଣା ଅନୁଯାୟୀ ସମସ୍ତ ମଣିଷ ସମାନ । ଏମାନେ ମିଳିତ ଜାତିସଂଘର 
ମାନବିକ ଅଧୂକାର ସନନ୍ଦକୁ ଭିତ୍ତି କରି କାମ କରନ୍ତି । ମାତ୍ର ଆମ ସମାଜରେ କେତେକ 
ଲୋକ ସେମାନଙ୍କ ପାଖରେ ଥିବା ଅର୍ଥ, କ୍ଷମତା ଓ ଉତ୍ପାଦନର ଉପକରଣମାନଙ୍କର ମାଲିକାନା 
ଥିବା ଦୃଷ୍ଟିରୁ ଦେଶର ବ୍ୟାପକ ଜନଗଣଙ୍କୁ ଶୋଷଣ କରିଥାନ୍ତି ଏକଥା ସ୍ଵୀକାର ନ କଲେ 
ଶୋଷଣ ଓ ଅତ୍ୟାଚାରର କାରଣମାନ ଜଣାପଡିବ ନାହିଁ । ଫଳରେ ଲକ୍ଷ୍ୟହୀନ ଆନ୍ଦୋଳନ 
ସାଧାରଣଲୋକଙ୍କ ମଧ୍ୟରେ ଅଧୁକ ଭ୍ରମ ସୃଷ୍ଟି କରିବ । 
(ଖ) ନାଗରିକ ସ୍ବାଧୀନତା : ¬ 

ଏହି ମତ ଅନୁଯାୟୀ ଆମ ଦେଶର ସମ୍ବିଧାନରେ ଲେଖା ଥବା ଅଧୂକାର ହିଁ ଆମର 
ଅଧକାର | ଆମଦେଶର ସଂବିଧାନ ଏକ ଗଣତାନ୍ତିକ ସମ୍ବିଧାନ ଓ ଆଇନ ଆଗରେ ପ୍ରତ୍ୟେକ 
ମଣିଷ ସମାନ । ଫଳରେ ଏମାନେ ମୁଖ୍ୟତଃ ଆଇନ ଅଦାଲତ ଓ ଦେଶର ଶାସନ 
ପ୍ରତିଷ୍ଠାନମାନଙ୍କ ଜରିଆରେ ଜନଗଣଙ୍କର ଦୁର୍ବଶା ଦୂର କରିବାକୁ ଚେଷ୍ଟା କରନ୍ତି । ମାତ୍ର ଏହି 
ସଂସ୍କାମାନ ଶୋଷଣକାରୀ ସମାଜ ବ୍ୟବସ୍ଥାର ଅଙ୍ଗ ! ଏମାନଙ୍କ ପାଖରୁ ନ୍ୟାୟ ମିଳିବ ନାହିଁ । 
(ଗ) ଗଣତାନ୍ତିକ ଅଧରକାର ଆନ୍ଦୋଳନ ଓ ରାଜନୈତିକ ଦଳ : - 

ଏହି ଧାରଣା ଅନୁସାରେ ଆମ ଦେଶର ଶୋଷଣକାରୀ ସମାଜ ବ୍ୟବସ୍ଥା ବିରୁଦ୍ଧରେ 
ଜନଗଣତାନ୍ତିକ ବିପୁବ ଏବଂ ସେମାନଙ୍କର ଆନ୍ଦୋଳନ ଏକ ଓ ଅଭିନ୍ନ । ଦେଶର ସମାଜ- 
ବିପ୍ଲବ ଏକ ରାଜନୈତିକ ଦଳ ନେତୃତ୍ଵରେ ହୋଇଥାଏ । ଏଥରେ ବିଭିନ୍ନ ଶ୍ରେଣୀର ଜନଗଣ 
ତାଙ୍କର ଶ୍ରେଣୀ-ଦାବୀ ବା ସାର୍ବଜନୀନ ରାଜନୈତିକ ଦାବୀ ନେଇ ଆନ୍ଦୋଳନ କରିଥାନ୍ତି । 
ରାଜନୈତିକ ଦଳନିଜକୁ ବର୍ଭମାନର ରାଜନୈତିକ ବ୍ୟବସ୍ଥାର ବିକଛ୍ ବୋଲି ଦାବୀ କରିଥାଏ । 


oe 

କିନ୍‌ୁ ଆମେ ଏକ ରାଜନୈତିକ ବିକଳ୍ପ ନୋହୁଁ । ଆମ ଆନ୍ଦୋଳନ ଏବଂ ସମାଜ-ବିପ୍ଲବ 
ପାଇଁ ହେଉଥ୍‌ବା ଆନ୍ଦୋଳନ ଭିତରେ ପାର୍ଥକ୍ୟ ନ ରଖୁଲେ ସାଧାରଣ ଗଣତନ୍ତ୍ରପ୍ରେମୀ ଜନଗଣ 
ଏହି ଆନ୍ଦୋଳନ ଭିତରକୁ ଆସିବେ ନାହିଁ । 
(ଘ) ଗଣତାନ୍ତିକ ଅଧ୍ୟକାର ଆନ୍ଦୋଳନ ଏକ ମଧ୍ଯବର୍ଭୀଧାରା : - 
ଏହି ମତାନୂସାରେ ଗଣତନ୍ତ୍ର ପ୍ରେମୀମାନେ ଅତ୍ୟାଚାରୀ ଓ ଅତ୍ୟାଚାରୀର ଏହି ଦୂଇଟି 
ଶ୍ରେଣୀ ଉର୍ବ୍ବରେ ଏକ ତୃତୀୟ ଶକ୍ତି । ଏମାନେ ଅତ୍ୟାଚାରୀତ ଶ୍ରେଣୀ ତରଫରୁ ଶୋଷକମାନଙ୍କ 
ବିରୁଦ୍ଧରେ ଲଢିବା କଥା କହନ୍ତି । ଫଳରେ ଏମାନେ ମଧ୍ଯ ଏକ ବ୍ୟାପକ ଗଣଭିତ୍ତିକ ସଂଗଠନ 
ବା ଆନ୍ଦୋଳନ ଗଢିପାରନ୍ତି ନାହିଁ । 


( ଙ ) ମାତ୍ର ଆମର ଆନ୍ଦୋଳନ ଓ ସଂଗଠନ ହେଉଛି ଗଣଭିର୍ତିକ, ଶୋଷଣ ବିରୋଧୀ ଏବଂ 
ସଂଗ୍ରାମ ସପକ୍ଷବାଦୀ । ଆମେ ଜାଣୁ ଆମର ଏଇ ସମାଜ ବ୍ଯବସ୍ଥା ଏକ ଅତ୍ଯାଚାରୀ 
ସମାଜବ୍ୟବସ୍ଥା । ଏହା ବିରୁଦ୍ଧରେ ଜନଗଣଙ୍କର ଯେକୌଣସି ସଂଗ୍ରାମ ନ୍ୟାୟସଂଗତ, ଏହି 
ନ୍ୟାୟସଂଗତ ଆନ୍ଦୋଳନ ଉପରେ ହେଉଥବା ଯେ କୌଣସି ଧରଣର ଅତ୍ଯାଚାର, 
ଦମନପୀଡନକ ଆମେ ବିରୋଧ କରୁଁ । ଏହା ହିଁ ଆମର ରାଜନୀତି । ମାତ୍ର ଆମେ ଏକ 
ରାଜନୈତିକ ଦଳ ନୋହୁଁ । ସେମାନଙ୍କ ପରି ଆମର ଏକ ବ୍ୟାପକ, ସଷ୍ଠ ଓ ସୁଲିଖୁତ 
ରାଜନୈତିକ କାର୍ଯ୍ୟକ୍ରମ ନାହିଁ । ଆମେ ସ୍ମିତାବସ୍ଥାର ବିକଳ୍ପ ନୋହୁଁ । 

ଆମେ ଏହି ପୁଞ୍ତିକାରେ ସନ୍ମିବେଶିତ କରିଥବା ପ୍ରବନ୍ଧମାନଙ୍କରେ ଆମର ନୀତି, 
ଆଦର୍ଶ, କାର୍ଯ୍ୟକ୍ରମ ତଥା ବିଶ୍ବବ୍ୟାପୀ ଏହି ଆନ୍ଦୋଳନର ଏତିହାସିକ ଧାରା ସଂପର୍କରେ ଏକ 
ମୋଟାମୋଟି ଧାରଣା ଦିଆଯାଇଛି । ଏହାଛଡା ବର୍ରମାନର ସାମାଜିକ ପରିସ୍ଥିତି ଏବଂ ସେଥ୍‌ରେ 
ଆମ ଆନ୍ଦୋଳନର ଭୂମିକା ସଂପର୍କରେ ମଧ୍ୟ ଆଲୋଚନା କରାଯାଇଛି । ଏହା ବ୍ୟାପକ 
ଶ୍ରମଜୀବି ଜନଗଣଙ୍କ ଆମ ଆନ୍ଦୋଳନ, ସଂଗଠନ ଓ ଚିନ୍ତାଧାରା ସଂପର୍କରେ ଏକ ସ୍ପଷ୍ଟ 
ଧାରଣା ଦେବ । ଆମର କର୍ମୀମାନଙ୍କୁ ଅଧକ କ୍ରିୟାଶୀଳ କରାଇବ । ଆମ ମନରେ ବିଶ୍ବାସକୁ 
ଦୃଢମୂଳ କରାଇବା ପାଇ ତାର ଭିତ୍ତିକୁ ଜାଣିବା ଦରକାର । ଫଳରେ ଆମବବିଶ୍ଵାସ ଜୋରଦାର 
ହୁଏ ଏବଂ ଲଗାତରକାମ କରିବାକୁ ପ୍ରେରଣା ମିଳେ ! ଏହି ପୁସ୍ଥିକା ଯଦି ପାଠକମାନଙ୍କ ସହ, 
କର୍ମୀମାନଙ୍କ ସହ ଏବଂ ବ୍ୟାପକ ଶ୍ରମଜୀବି ଜନଗଣଙ୍କ ସହ ଆମକୁ ଏକାମ୍ବ କରି ଦେଇପାରିବ 
ତଥା ଗଣତାନ୍ତ୍ରିକ ଅଧ୍ବକାର ସୁରକ୍ଷା ଆନ୍ଦୋଳନର ସ୍ପଷ୍ଟ ଓ ଠିକ୍‌ ରୂପରେଖ ନିର୍ଣୟ କରିବାରେ 
ସାହାଯ୍ୟ କରି ପାରିବ, ତେବେ ଆମର ଶ୍ରମ ସାର୍ଥକ ହେବ । 


ଗଙ୍ଗାଧର ପାଣିଗ୍ରାହୀ 


ସଭାପତି 
ଗଣତାନ୍ତିକ ଅଧ୍କାର ସୁରକ୍ଷା ସଂଗଠନ, ଓଡିଶା 
( ସାରାଭାରତ ଗଣତାନ୍ତିକ ଅଧ୍ୟକାର ସୁରକ୍ଷା ଫେଡେରେଶନ ସହ ସଂଯୁକ୍ତ) 

ସାଂପ୍ରଡିକ ପରିସ୍ଥିତିରେ ଗଣଡାଙ୍ରିକ 
ଅଧ୍ୂଥକାର ଆନ୍ଦୋଳନର ଭୂମିକା 


ଆମ ଦେଶର ବର୍ଭମାନର ପରିସ୍ଥିତି ପ୍ରତି ଦୃତ୍ତିପାତ କଲାବେଳେ ପ୍ରଥମରୁ ଏହାର 
ବସ୍ତୁଗତଭିତ୍ତି ପ୍ରତି ନଜର ଦେବା ଠିକ୍‌ ହେବ । କାରଣ ଆମର ଗଣତାନ୍ତିକ ଅଧ୍କାର ଆନ୍ଦୋଳନ 
ଯେଉଁ ରାଜନୈତିକ ସ୍ତରରେ କାମ କରେ, ତା'ର ଗତି ଓ ପ୍ରକୃତି ଏକ ନିର୍ଦ୍ଦିଷ୍ଟ ଅର୍ଥନୈତିକ 
ଭିତ୍ତି ଓ ତହିଁରୁ ସୃଷ୍ଟି ହେଉଥିବା ସାମାଜିକ ସଂପର୍କ ଦ୍ଵାରା ନିଦ୍ଧୀାରିତ ହୋଇଥାଏ । ଯଦି ଆମେ 
ଏଇ ସ୍ତରରେ ସଫଳ ଭାବରେ କାର୍ଯ୍ୟ କରିବାକୁ ଚାହୁଁ, ତେବେ ଆମକୁ ତାର ଅର୍ଥନୈତିକ 
ଭିତ୍ତି ଉପରେ ଧ୍ୟାନ ଦେବାକୁ ପଡିବ । 


ଆଜିକାଲି ଜାତୀୟ ଆୟର ସ୍ତର, ଉତ୍ପାଦନ ଓ ଉପଭୋଗର ସ୍ତର, ଦ୍ରବ୍ୟମୂଲ୍ୟ 
ଆୟ, ନିଯୁକ୍ତି ପରିସ୍ପିତି ଓ ଟଙ୍କା ନେଣଦେଣ ସ୍ପିତି ଇତ୍ଯାଦି ଗୁରୁତ୍ଵ ପୂର୍ଣ ଅର୍ଥନୈତିକ ସୂଚକ 
ସଂପର୍କରେ ବିଚାର ବିମର୍ଷ କରିବାକୁ ହି ଅର୍ଥନୈତିକ ଭିତ୍ତି ବୋଲି କୁହାଯାଉଛି । ଏ ସବୁର 
ସୂଚକମାନ ଖୁବ୍‌ ଜରୁରୀ ହୋଇପାରେ କିନ୍ୁ ଏ ସଂପର୍କିତ ତଥ୍ଯମାନ ଜାଣିବାପାଇଁ ଯଦି 
ଆମେ ଶ୍ରମଜୀବି ମଣିଷର ବାସ୍ତବ ଅବସ୍ଥାକୁ ଅନୁଧ୍ୟାନ ନକରୁ, ତେବେ ଏସବୁମାନ ଯେତେ 
ଗୁରୁତ୍ଵପୂର୍ଣ୍ଣ ହେଲେ ବି ବିଭ୍ରାନ୍ତିକର ଓ ଅର୍ଥହୀନ ହୋଇପଡେ । ମାତ୍ର ଆଜିକାଲି ଶ୍ରମଜିବୀ 
ମଣିଷର ବାସ୍ତବ ଅବସ୍ଥାକୁ ନ ଦେଖୁ ସର୍ବେକ୍ଷଣ, ତଥ୍ଯ ଆଦିର ବିଭ୍ରାନ୍ତିକର ହିସାବ ନିକାଶରୁ 
ସେମାନଙ୍କ ଅବସ୍କା ସଂପର୍କରେ ମତାମତ ନିଆଯାଉଛି । 


ଏହି ହେଉଛି ଘଟଣାର ମଞ୍ଜକଥା ¦ ସମାଜର ସାଂପ୍ରତିକ ଅବସ୍ଥା ସଂପର୍କରେ ମିଳୁଥିବା 
ତଥ୍ୟସବୂକୁ ଆମେ କିପରି ବିବେଚନା କରିବୁ ? ସେ ସବୁକୁ କିପରି ଅର୍ଥାନ୍ତର କରିବୁ ? ଏବଂ 
ସେ ସବୁର ବିଶ୍ଲେଷଣ କଲାପରେ ସାମାଜିକ ସ୍ମିତିକୁ ବଦଳାଇବା ପାଇଁ ଆମେ କଣ ସବୁ 
କରିପାରିବୁ ? ଏଇ ପରିପ୍ରେକ୍ଷୀରେ ଆମ ଆଗରେ ଦୂଇଟି ପରସ୍ର ବିରୋଧ୍ୂ ଦୃଷ୍ଟିଭଙ୍ଗୀ ରହିଛି 
ବୋଲି ଆମେ ଆଶ୍ଚର୍ଯ୍ୟ ହେବା ଉଚିତ ନୂହେଁ । ପ୍ରଥମ ଦୃଷ୍ଟିଭଙ୍ଗୀ ହେଉଛି ସରକାରୀ : ବିଭିନ୍ନ 
ସରକାରୀ ମାଧ୍ୟମ ଓ ଖବର କାଗଜରେ ଅନବରତ କୁହାଯାଉଛି ଦେଶର ଅର୍ଥନୀତିର ଦୁତ 
ବିକାଶ ଘଟୁଛି । ଅନ୍ୟ ମତଟିରେ କୁହାଯାଉଛି : ଆମ ଦେଶର ଅର୍ଥନୀତି ଚରମ ସଂକଟଗ୍ରସ୍ତ ¦ 
ପ୍ରଥମ ମତାମତ ବା ଦୃଷ୍ଟିଭଙ୍ଗୀ ହେଉଛି ମୁନାଫାଖୋରମାନଙ୍କର; ଦ୍ଵିତୀୟ ମତାମତ ସେଇ 
ମାନଙ୍କର, ଯେଉଁମାନେ ଏ ଦେଶର ଅର୍ଥନୀତିକୁ ବ୍ୟାପକ ଜନସାଧାରଣଙ୍କର ବାସ୍ତବ 
ଜୀବନଧାରଣମାନରୁ ଦେଖନ୍ତି ତଥା ଏହାର ଅଭିବୃଦ୍ଧିର ସମ୍ଭାବନା ସଂପର୍କରେ ବିଚାର କରନ୍ତି । 

ପ୍ରଥମ ଦୃଷ୍କିଭଙ୍ଗୀରେ : ଜାତୀୟ ଆୟର ଅଭିବୃଦ୍ଧି ଘଟୁଛି; ୧୯ ୪୭ ମସିହା ପରଠାରୁ 
କୃଷି ଓ ଶିଛ୍ କ୍ଷେତ୍ରରେ ଉତ୍ପାଦନ ବହୁଗୁଣ ବଢିସାରିଛି ଓ କ୍ରମଶଃ ବଢୁଛି । ଉତ୍ପାଦନର ବ୍ୟବସ୍ଥା 
ବହୁଧରଣର, ଜଟିଳ ଓ ଆଧୁନିକ; ଟଙ୍କା ନେଣ ଦେଣ ସ୍ପିତି ହେଉଛି ଆମ ପାଖରେ ବହୁହଜାର 
କୋଟି ଟଙ୍କାର ବିନିମୟ ଜମା ରହିଛି, ଆମେ ଆନ୍ତର୍ଜାତିକ କ୍ଷେତ୍ରରେ ବର୍ଭମାନ ସୁଦ୍ଧା “ରଣ 
ପାଇବାର ଯୋଗ୍ଯ”; ଆମେ ତୁଳନାମୂଳକ ଭାବରେ ବହୁ ଅଧକ ପରିମାଣର 
ଅ-ପାରସ୍ତରିକ ଦ୍ରବ୍ଯ ରପ୍ତାନୀ କରି ପାରୁଛୁ, ଇତ୍ଯାଦି କଥା କୁହାଯାଉଛି । ଆମ ଦେଶରେ 
ପୂର୍ବାପେକ୍ଷା ଉନ୍ନତ ଜୀବନଧାରଣ ମାନ, ଉନ୍ନତ ଗମନାଗମନ, ପରିବହନ ବ୍ୟବସ୍ଥା ଆଦିର 
ଦୃଷ୍ଟାନ୍ତ ମଧ୍ୟ ଦିଆଯାଉଛି । 

ଅନ୍ୟପକ୍ଷରେ ସେଇ ସମାନ ତଥ୍ୟ ଓ ଉଦାହରଣ ଦେଇ, କୁହାଯାଇପାରିବ ଜାତୀୟ 
ଆୟ ବଢୁଛି କିନ୍ତୁ ତାହା ଅସାମଞ୍ଜସ୍ଯପୂର୍ଣ୍ଣ ଓ ଅସମଭାବରେ ବଣ୍ଟନ ହୋଇଛି ଅର୍ଥାତ ସର୍ବନିମ୍ନ 
ଓ ସର୍ବୋଙ୍ଚ ଆୟକାରୀ ବ୍ୟକ୍ତି ଓ ସଂସ୍ଥା ମଧ୍ୟରେ ତଫାତ୍‌ ବହୁଗୁଣରେ ବଢିଛି, ଖାଦ୍ୟଶସ୍ୟ 
ଉତ୍ପାଦନ ବଢିଛି, କିନୁ ମୁଣ୍ଡପିଛା ମିଳୁଥବା ଖାଦ୍ୟର ପରିମାଣ ପୂର୍ବାପେକ୍ଷା କମିଛି । ସେହିପରି 
ମୁଣ୍ଡପିଛା ଲୁଗାପଟାର ପରିମାଣ ମଧ୍ଯ କମିଛି, ଏବଂ ଅବସ୍ଥା ଏପରି ଯେ, ହିସାବ ଅନୁଯାୟୀ 
ମୁଣ୍ଡପିଛା ମିଳୁଥିବା ଖାଦ୍ୟଶସ୍ୟ ଓ ଲୁଗାପଟାର ପରିମାଣରୁ ଗରିବ ଶ୍ରମଜୀବୀ ଶ୍ରେଣୀର ପ୍ରକୃତ 
ଜୀବନଧାରଣର ମାନ କଳନା କରି ହେବନାହିଁ । ସେମାନଙ୍କ ବାସ୍ତବ ଅବସ୍ଥା ଅଙ୍କକଷା 
ଅବସ୍ଥାଠାରୁ ଖରାପ । କେଇ ବର୍ଷ ତଳେ ଯୋଜନା କମିଶନ ଉପାଧ୍ଯକ୍ଷ କହିଲେ ଯେ, ଆମ 
ଦେଶରେ ମୋଟ ୩୭ ଶତାଂଶ ଲୋକ ଦାରିଦ୍ର୍ଯ ସୀମାରେଖା ତଳେ ରହିଛନ୍ତି । କିନ୍ତୁ 
ଯେତେବେଳେ ଏଇ ତଥ୍ୟ ଦିଆଗଲା, ତାର ପୂର୍ବବର୍ଷ ଅର୍ଥାତ୍‌ ୧୯୮୫ରେ ସରକାର ଏଇ 
ଦାରିଦ୍ର୍ୟ ସୀମାରେଖାର ସରହଦକୁ ହଠାତ୍‌ ବଦଳାଇ ଦେଲେ । ବିଭିନ୍ନ ଧରଣର ଖର୍ଚ୍ଚର 
ସୂଚକମାନଙ୍କୁ ନେଇ ˆ ଦରିଦ୍ରଂ ପଦବାଚ୍ଯ ଜନସାଧାରଣଙ୍କ ମଧ୍ୟରେ ଥବା ଆୟର ଫରକକୁ 
ସଂକୁଚିତ କରିଦିଆଗଲା | ଯେତିକି ନିର୍ଦଦିଷ୍ଠ ଆୟକାରୀ ବ୍ୟକ୍ତିମାନେ ପୂର୍ବରୁ ଦାରିଦ୍ର୍ୟ ସୀମାରେଖା 
ତଳେ ଥଲେ, ଗୋଟିଏ ଦିନର ସରକାରୀ ହୁକୁମ ବଳରେ ସେମାନଙ୍କ ମଧ୍ଯରୁ ଥୋକେ ସେଇ 
ସୀମାରେଖା ଉପରକୁ କୂଦି ପଡିଲେ । ଯେତେଯାହା ଯୋଜନା କଲେ ସୁଦ୍ଧା ଯେତେ ଉଚ୍ଚତର 
ଯୋଜନା ଲକ୍ଷ୍ୟ ଧାର୍ଯ୍ୟ କଲେ ସୁଦ୍ଧା ୧୯୫ ୦-୧ ୯୮୦ ମଧ୍ୟରେ ମୋଟେ ୩୫ ଶତାଂଶ 
ହାରରେ ଜାତୀୟ ଆୟର ଅଭିବୃଦ୍ଧି ଘଟିଛି । ଏହା ଯୋଜନା କରୁଥିବା ରାଜନୀତିଜ୍ଞମାନଙ୍କର 
ମୁଣ୍ଡବ୍ୟଥା କାରଣ ହୋଇଛି । ଶିଜାୟତନମାନଙ୍କର ବିକାଶ ଘଟିଛି । ସେମାନେ ଅଧଵକ 
ପରିମାଣରେ ଆଧୁନିକ ଶିଳ୍ଚଳାତ ଦ୍ରବ୍ଯ ଉତ୍ପାଦନ କରୁଛନ୍ତି । ମାତ୍ର ସେଥୁପାଇଁ ସେମାନଙ୍କୁ 
ବାରମ୍ବାର ବିଦେଶୀ ପୁଞ୍ଜି ଓ ବିଦେଶୀ କାରିଗରୀ ଜ୍ଞାନ ଉପରେ ନିର୍ଭର କରିବାକୁ ପଡ଼ୁଛି | ଏଇ 
ଉତ୍ପାଦିତ ଦ୍ରବ୍ୟମାନଙ୍କ ମଧ୍ଯରୁ ଅଧୁକାଂଶ ବ୍ୟାପକ ଜନସାଧାରଣଙ୍କର କିଣିବା କ୍ଷମତା ବାହାରେ, 
ଉତ୍ପାଦନର ପ୍ରତ୍ୟେକ ସ୍ତରରେ, ପ୍ରତ୍ୟେକ ବିଭାଗରେ ସେଇ ଏକାଧରଣର ବିଦେଶୀ କାରିଗରୀ 
କୌଶଳର ଅନୁପ୍ରବେଶ ଫଳରେ ଆମ ଦେଶ ଭିତରୁ ଯନ୍ତ୍ରପାତି ଓ ବିଦେଶୀ କାରିଗରମାନଙ୍କ 

ବାବଦରେ ବିପୁଳ ପରିମାଣର ଅର୍ଥ ବିଦେଶକୁ ଚାଲିଯାଉଛି । ବିଦେଶୀ ରଣର ପରିମାଣ 
ଆକାଶଛୁଆଁ ହେଲାଣି । ବିଦେଶୀ ରଣର ସୁଧ ଦେବାକୁ ମଧ୍ଯ ବିଦେଶରୁ ରଣ କରିବା 
ଆବଶ୍ୟକ ହେଲାଣି । ଆମେ ଆନ୍ତ୍ଜତିକ ମୁଦ୍ରାପାଣ୍ଡି ବିଶ୍ବବ୍ୟାଙ୍କ ଆଦି ବିରାଟ ବିରାଟ ରଣ 
ଲଗାଣକାରୀ ସଂସ୍କାରୁ ରଣ ଆଣୁ । ସେମାନେ ଆମର ଜାତୀୟ ଅର୍ଥନୈତିକ ନୀତି ସଂପର୍କରେ 
ମଧ୍ଧ ନିର୍ଦ୍ଦେଶ ଦିଅନ୍ତି । ବାହାର ଦେଶମାନଙ୍କରୁ ଆମେ ରଣ କଲାବେଳେ ଆମେ ସେ ଦେଶରୁ 
କ'ଣ ଓ କେତେ ଆମଦାନୀ କରିବୁ ସେ ବିଷୟ ଗୋପନ ସର୍ଭ ରଖାଯାଉଛି । ଏପରି ବି ଯୁକ୍ତି 
କରାଯାଉଛି ଯେ, ଆମେ ବିଦେଶରୁ ଅଧୁକ ଆମଦାନୀ କରିବା ଉଚିତ, ନଚେତ୍‌ ଆମେ ସେ 
ଦେଶକୁ କରୁଥୁବା ରପ୍ତାନୀ ସହ ଭାରସାମ୍ୟ ରକ୍ଷା କରାଯାଇପାରିବ ନାହିଁ । ଏଥିରେ ନେଣ- 
ଦେଣର ସର୍ଭ ସଂପର୍କରେ କିଛି କୁହାଯାଇନି । ଆମର ପଶ୍ଚିମା ମହାଜନମାନେ ଆମେ ରଣ 
ନେବା ବେଳେ କେବଳ ଆମର ଆଭ୍ୟନ୍ତରୀଣ ଅର୍ଥନୈତିକ ନୀତିରେ ହସ୍ତକ୍ଷେପ (ଯେପରି 
କି ଆମଦାନୀ ଉପରେ ନିୟନ୍ତ୍ରଣ ହ୍ରାସ ଏବଂ ଅଧୁକ ରପ୍ତାନୀ) କରୁନାହାନ୍ତି ବରଂ ସେମାନଙ୍କ 
ଦେଶର ବ୍ୟବସାୟିକ ବ୍ୟାଙ୍କମାନଙ୍କରୁ ବହୂ ଅଧ୍ୟକ ହାରରେ ସୁଧ ଦେଇ ରଣ ଆଣିବାକୁ ବାଦ 
କରୁଛନ୍ତି । ଏସବୁ ସର୍ଉ ଆମ ସରକାର ବଶମ୍ବଦ ଭାବରେ ମାନି ନେଉଛନ୍ତି । ଯଦି କୌଣସି 
ଦେଶର ରପ୍ତାନୀ ଆମଦାନୀଠାରୁ ଅଧୁକ ହୁଏ, ତେବେ ସେ ଦେଶର ପାଣ୍ଠିରେ ତଦନୁରୂପ 
ବିଦେଶୀ ମୁଦ୍ରା ସଂଚିତ ହୁଏ । ଆମର ରପ୍ତାନୀ ଅପେକ୍ଷା ଆମଦାନୀ ପ୍ରାୟ ଆଠହଜାର କୋଟି 
ଟଙ୍କାରୁ ଅଧକ | ମୁଖ୍ୟତଃ ଆରବ ଦେଶ ତଥା ଅନ୍ୟ ଦେଶମାନଙ୍କୁ ଶସ୍ତା-ଶ୍ରମିକ ଚାଲାଣ କରି 
ଆମେ ଏଇ ନିଅଣ୍ଟ ଭରଣା କରିବା ପାଇଁ ଚାହୁଁଛୁ । ପେଟ୍ରୋଲିୟମ ଜାତ ଦ୍ରବ୍ୟର ମୂଲ୍ଯର 
ଉଠାପଡା ସହ ଅନ୍ୟାନ୍ୟ ଅର୍ଥନୈତିକ ନୀତିର ଅସ୍ଥିରତା ଫଳରେ ଆମର ଏଇ ଶସ୍ତା-ଶ୍ରମିକ 
ରପ୍ତାନୀ ଯଦି ବନ୍ଦ ହୋଇଯାଏ କିମ୍ବା ବହୂ ପରିମାଣରେ କମିଯାଏ, ତେବେ ଆମେ କଦାଚିତ୍‌ 
ଏଇ ନିଅଣ୍ଡିଆକୁ ଭରଣା କରିପାରିବୁ ନାହିଁ, ଫଳରେ ଆମ ଦେଶର ଅର୍ଥନୀତି ମଧ୍ଯ ପ୍ରଚଣ୍ଡ 
ଭାବରେ ଦୋହଲିଯିବ । ସମସ୍ତ ପ୍ରକାର ରିହାତି ଘୋଷଣା କରି ବିଦେଶରେ ବସବାସ କରୁଥବା 
ଭାରତୀୟ (NRFI) ମାନଙ୍କ ଆମ ଦେଶରେ ପୁଞ୍ଜିବିନିଯୋଗ ପାଇଁ ଆମେ କ୍ରମାଗତ ଫୁସୁଲାଇବା 
ସର୍ତ ମଧ୍ୟ ସେମାନଙ୍କର ପ୍ରତିକ୍ରିୟା ଭାରି ଦୂ୍ଭୀଗ୍ଯଜନକ ! 

ଉପରନ୍ତୁ, “ ଏକବିଂଶ ଶତାଦ୍ଦୀକୁ ଆଗେଇ ଯିବା ପାଇଁ ଆମେ ଉନ୍ନତ ଭୋଗ୍ୟପଣ୍ୟ 
ଦ୍ରବ୍ୟ ତିଆରି କରିବା ନିମନ୍ତେ ବିଦେଶରୁ କାରିଗରୀ କଳା କୌଶଳ ଆମଦାନୀ କରୁଛୁ ଏବଂ 
ଏସବୁ କ୍ଷେତ୍ରରେ ଯଥାସମ୍ଭବ କମ୍‌ ଶ୍ରମଶକ୍ତି ବିନିଯୋଗ କରୁଛୁ । ଏହା ଫଳରେ ନିଜସ୍ଵ 
କାରିଗରୀ ଜ୍ଞାନର ବିକାଶ ଘଟୁନାହିଁ । କିମ୍ଭା ଆମ ଦେଶର ବିପୁଳ ଶ୍ରମଶକ୍ତିର ବିନିଯୋଗ 
ହେଉନାହିଁ । ଯଦିଚ ଅଙ୍କ ହିସାବରେ ଅତି ସଂକୀର୍ଣ୍ଣ ମାତ୍ର ଉନ୍ନତ ତଥା ଦ୍ରୁତ ବିକଶିତ ଶିଳ୍ୀକରଣ 
ପ୍ରକ୍ରିୟା ମଧ୍ୟରେ ଶିଳ୍ପକ୍ଷେତ୍ରରେ ଉତ୍ପାଦନ ବଢୁଛି । ତେଣେ ଲକ୍ଷ ଲକ୍ଷ ଶ୍ରମଜୀବୀ ମଣିଷ 
(ଉଭୟ ରେଜିଷ୍ଟ୍ୀଭୁକ୍ତ ଓ ଅଣରେଜିଷ୍ଟୀଭୁକ୍ତୟ ବେକାର ହୋଇଯାଉଛନ୍ତି । ନିଯୁକ୍ତି ମନ୍ତ୍ରାଳୟର 
ନିଜସ୍ଵ ରିପୋର୍ଟ ଅନୁଯାୟୟ ପ୍ରତିବର୍ଷ ଛଅ ନିୟୁତ ଚାକିରୀ ପ୍ରାଥୀ ଆମ ଦେଶର ଅର୍ଥନୈତିକ 

କ୍ଷେତ୍ରରେ ପ୍ରଦେୟ କରୁଛନ୍ତି । “ ପୁଞ୍ିବାଦୀ କୃଷି ପଦ୍ଧତି” ପ୍ରଚଳନ ଫଳରେ ଯଦିଚ କୃଷିଜାତ 
ଦ୍ରବ୍ୟର ଉତ୍ପାଦନ ବଢୁଚି, ଅନ୍ୟପକ୍ଷରେ ସମଗ୍ର ଦେଶରେ ଘନଘନ ମରୁଡି ପଡୁଛି ଓ ଶହ ଶହ 
ଲୋକ ଖାଦ୍ୟାଭାବରୁ ମୂତ୍ୟୁମୁଖରେ ପଡୁଛନ୍ତି । ଯେଉଁମାନଙ୍କର ଜମି ଅଛି ସେମାନଙ୍କ ପାଇଁ 
ନିର୍ଦ୍ଦିଷ୍ଟ ପୁଞ୍ଜି ବିନିଯୋଗ ନୀତି ନିର୍ାରଣରେ ଉଦାସୀନତା ଓ ଅବହେଳା ଦେଖାଯାଉଛି । 
ଏଣେ ଆମ ଦେଶର ସରକାରୀ ଦୋକାନରେ ଚାଲୁଥିବା ଦରଠାରୁ ବି ଶସ୍ତାଦରରେ ବିଦେଶକୁ 
ଖାଦ୍ୟଦ୍ରବ୍ୟ ରପ୍ତାନୀ ଚାଲିଛି । ଏଥୁରୁ ସ୍ପଷ୍ଟ ଯେ, ଆମ ଦେଶରର ବ୍ୟାପକ ଶ୍ରମଜିବୀ 
ଜନସାଧାରଣଙ୍କର ସେଇ ସୁଲଭ ମୂଲ୍ୟ ଦୋକାନରୁ ସଉଦା କଲାପରି କିଣିବା କ୍ଷମତା ନାହିଁ । 
ସେଇ ଖାଦ୍ୟଶସ୍ୟ ବଳକା ହେଉଛି ବୋଲି ବିଦେଶୀ ମୁଦ୍ରା ଅର୍ଜନ କରିବାପାଇଁ ସେଗୁଡିକୁ 
ବିଦେଶକୁ ଚାଲାଣ କରାଯାଉଛି । 
ଉତ୍ପାଦନକାରୀ ଶକ୍ତିଙ୍କୁ ଦମନ 

ଫଳସ୍ବରୂପ ଆମ ଦେଶରେ ଗୋଟିଏ ପକ୍ଷରେ ଅଫୁରନ୍ତ ଧନସଂପରି ଠୁଳ ହେଉଥ୍‌ବା 
ବେଳେ ଅନ୍ୟପକ୍ଷରେ ରହିଛି ଅମାନୁଷିକ ଦାରିଦ୍ର୍ୟ । ଏସବୁ ପରେ ଉପ୍ପାଦିକା ଶକ୍ତି ବା 
ଶ୍ରମଶକ୍ତି ଉପରେ ଚାଲିଛି ଅବିରତ ଦମନପୀଡନ | 

ଆମ ସରକାର କ”ଣ ଏଥରେ ଲଜିତ ହେଉନାହିଁ ୨ ଆମ ଦେଶର ଜନସାଧାରଣ 
ଏହାକୁ ମୁଣ୍ଡପାତି ଗ୍ରହଣ କରି ନେବେ ତ ? 

ଆମ ସରକାର ଏଇ ପରିସ୍ଥିତି ପାଇଁ ଆଦୌ ଲଜିତ ନୁହେଁ । ବରଂ ତୃତୀୟ ବିଶ୍ଵର 
ଅନ୍ୟତମ ଦେବାଳିଆ ରାଷ୍ଟ୍ର ଭାବରେ ଅଧ୍ବକ ଦାରିଦ୍ର୍ୟ ସୃଷ୍ଟିର ଅବାଧ ନୀତି ପାଇଁ ଏହା ଗର୍ବ 
ଅନୁଭବ କରୁଛି । ଏବଂ ଆମ ଦେଶର ଜନସାଧାରଣ ଏହା ମାନି ନ ନେବା ପାଇଁ ଶିକ୍ଷା 
ଗ୍ରହଣ କରିବା ଉଚିତ । 

ଆମ ଆଗରେ ଅର୍ଥାତ୍‌ ଗଣତାନ୍ତିକ ଅଧକାର ସୁରକ୍ଷା ଆନ୍ଦୋଳନ ଆଗରେ ଏଇ 
ହେଉଛି ପ୍ରାଥମିକ କର୍ଭବ୍ୟ । ସରକାର ଓ ଶାସକ ଶ୍ରେଣୀର ପ୍ରତ୍ୟେକଟି ଜନବିରୋଧୂ ଅର୍ଥନୈତିକ 
ଓ ରାଜନୈତିକ କାର୍ଯ୍ୟକ୍ରମକୁ ଏପରି ତୀବ୍ରତାର ସହ ଜନସାଧାରଣଙ୍କ ଆଗରେ ତୋଳି ଧରିବା 
ଦରକାର ଯେ, ସବୁଠାରୁ ନିର୍ଲଜ ମଧ୍ଯ ଲଜ୍ୟାରେ ମୁଣ୍ଡ ନୁଆଁଇ ଦେବ । ଜୀବନଧାରଣର ମାନ 
ଉନ୍ନତ କରିବା ଲାଗି ହେଉଥିବା ପ୍ରତ୍ୟେକଟି ଗଣ ଆନ୍ଦୋଳନକୁ ଆମେ ସମର୍ଥନ କରିବୁ । 

ବର୍ଭମାନ ଆମ ଆଗରେ ଯେଉଁ ପରିସ୍ଥିତି ବିରାଜମାନ କରୁଛି ତାହା ଗତ କେତେ 
ଦଶନ୍ଧି ଧରି ସୃଷ୍ଟି ହୋଇଚାଲିଛି । ଶିନଳାନୁଷ୍ଠାନ ସହ ଆପୋଷ ବୁଝାମଣାରେ ପଣ୍ଯଦ୍ରବ୍ଯର 
କୃତ୍ରିମ ଅଭାବ ସୃଷ୍ଟି କରାଯାଇଛି, ଫଳରେ ଦରଦାମ ନିୟନ୍ତ୍ରଣ ନାରେ ପୁଞ୍ଜିପତିମାନଙ୍କୁ ଚୋରା 
ବଜାରରେ ବ୍ୟାପକ ମୁନାଫା କରିବାର ସୁଯୋଗ ଦିଆଯାଉଛି ! ଭୂମିସଂସ୍କାର ଆଇନ ଏପରି 
ତିଆରି ହୋଇଛି ଯେ, ତାହା ଅତି ସହଜରେ ଏଡାଇ ଯାଇହେବ | ବୃହତ୍‌ ଶିଛ୍ନାନୁଷ୍ଠାନମାନଙ୍କୁ 
ନିୟନ୍ତ୍ରଣ କରିବାର କ୍ଷମତାକୁ ସଂକୂଚିତ କରି ସେମାନଙ୍କୁ ଦୁତ ବିକଶିତ ହେବାର ସୁଯୋଗ 
ସୃଷ୍ି କରାଯାଉଛି । ସବୂଜ ବିପ୍ଲବ ନାଁରେ ବିରାଟ ବିରାଟ କୃଷି ଫାର୍ମକୁ ପ୍ରଚୁର ମୁନାଫା ସୃଷ୍ଟି 

କରିବାକୁ ସୁଯୋଗ ଦିଆଯାଉଛି । ଉତ୍ପାଦନ ଦୃତ ବଢିଛି, ମାତ୍ର ସାଧାରଣ ଲୋକଙ୍କ ପାଖରେ 
ପହଞ୍ଚ ନାହିଁ । ଫଳରେ ତଥାକଥୁତ ଅବିକ୍ରିତ ଖାଦ୍ୟଶସ୍ୟ କୃଷି ଉତ୍ପାଦନକୁ ପ୍ରୋତ୍ସାହିତ କରିବା 
ନାଁରେ ସରକାର କିଣି ନେଇ ବିଦେଶକୁ ରପ୍ତାନୀ କରି ଚାଲିଛନ୍ତି । କିନ୍ତୁ ବର୍ଭମାନ ପରିସ୍ପିତିରେ 
ଯେଉଁ ନୂଆ କଥାଟି ଘଟୁଛି ତାହା ହେଉଛି ବଜାର ଅର୍ଥନୀତି ଉପରୁ ସମସ୍ତ ପ୍ରକାର ନିୟନ୍ତ୍ରଣ 
ଉଠାଇ ଦେଇ ଅଧ୍ବକ ଉଦାର ନୀତି ଗ୍ରହଣ କରାଯାଉଛି । କାରଣ ନିୟନ୍ତ୍ରଣ ନୀତି କାମ 
କଲାନାହିଁ, ସତେ ଯେମିତି ସେଇ ନୀତିସବୁ ପ୍ରକୃତରେ ନିୟନ୍ତ୍ରଣ କରିବା ପାଇଁ ତିଆରି 
ହୋଇଥଲା ! ଉଦାର ଅର୍ଥନୈତିକ ନୀତି, ଅଧକ ପୁଞ୍ଜି-କୈନ୍ଦିକ ଉତ୍ପାଦନବ୍ଯବସ୍ଥା, 
ଆଧୁନିକୀକରଣ ନାଁରେ ସମସ୍ତ ପ୍ରକାର ବିଦେଶୀ ପୁଞ୍ଜ ପାଇଁ ଦୁଆର ମେଲା ନୀତି ଫଳରେ 
ବେକାରି ସୃଷ୍ଷି ହେଉଛି ଓ ବଢିଚାଲିଛି । ପୂର୍ବରୁ କୁହାଯାଉଥିଲା ଯେଉଁ ଅଳ୍ସଂଖ୍ଯକ ଲୋକଙ୍କ 
ହାତରେ ଧନସଂପଦଂ-ପୁଞ୍ଜି ଠୁଳ ହୋଇରହିଛି, ସେମାନେ କ୍ରମଶଃ ଶାନ୍ତିପୂର୍ଣ୍ଣ ଭାବରେ 
ସଂଖ୍ୟାଗରିଷ୍ଠ ଜନଗଣଙ୍କ ସହ ମିଶିଯିବେ । ମାତ୍ର ଏ ଯାଏଁ ପ୍ରତ୍ୟେକ ନୀତି ଓ କାର୍ଯ୍ୟକ୍ରମ ଦ୍ଵାରା 
ସଂଖ୍ୟାନ୍ୟୁନ ଶ୍ରେଣୀ ପାଖରେ ଅଧକ ସ୍ବାଛୁନ୍ଦ୍ଯୟ ଓ ଧନସଂପଦ ଠୁଳ ହେବାର ସୁଯୋଗ ସୃଷ୍ଟି 
କରାଯାଉଛି । ଯେଉଁମାନଙ୍କ ସଂଖ୍ୟା ଶତକଡା ୨୦ରୁ ଅଧକ ନୁହେଁ ସେଇମାନଙ୍କୁ ସନ୍ତୁଷ୍ଟ 
ରଖାଯାଉଛି, ଅର୍ଥାତ୍‌ ସ୍ଵୀକାର କରି ନିଆଯାଉଛି ଯେ, ଏ ଦେଶର ବ୍ୟାପକ ଜନଗଣ ଅର୍ଥାତ୍‌ 
ଶତକଡା ୮୦ ଜଣ ମଣିଷ ସାମ୍ପତିକ ବ୍ୟବସ୍ଥାରୁ କୌଣସି ସାହାଯ୍ୟ ପାଇପାରିବେ ନାହିଁ । 

ମାତ୍ର ଏଇ ସଂଖ୍ୟାଗରିଷ୍ଠ ଶ୍ରେଣୀ ମଧ୍ଯ ଜୀବନ୍ତ ମଣିଷ । ଏଇ ଅସହ୍ୟ, କ୍ର ଅବସ୍ଥା 
ଫଳରେ ଅସନ୍ତୋଷ, ପ୍ରତିକ୍ରିୟା ଏବଂ ବିଦ୍ରୋହ ଦେଖାଦେଉଛି ଏବଂ ସରକାର ହାତରେ ଏ 
ସବୁର ଏକମାତ୍ର ଉତ୍ତର ହେଉଛି, ପୋଲିସ୍‌ ଓ ସୈନ୍ୟବାହିନୀଦ୍ବାରା ପ୍ରତ୍ୟେକଟି ଆନ୍ଦୋଳନକୁ 
ପ୍ରତ୍ୟକ୍ଷ ଦମନପୀଡନ । 

ଆମ ଦେଶର ସଂପୂର୍ଣ୍ଣ ଅଥବା ଆଂଶିକ ନିୟନ୍ତିତ ପ୍ରଚାର ମାଧ୍ୟମ ଦ୍ଵାରା ଏସବୁ 
ପ୍ରଚାରିତ ହୋଇନାହିଁ ବା ବିକୃତ ଭାବରେ ପ୍ରଚାରିତ ହେଉଛି । ସଂପୂର୍ଣ ପୁଥକ ଜୀବନଧାରଣ 
ସ୍ମିତି ହେତୁ ଗ୍ରାମଞ୍ଚଳରେ ଏ ଧରଣର ଅତ୍ୟାଚାର ଚଳାଇବା ସହଜ ¦ ଭାରତର ସହରାଞ୍ଚଳରେ 
ଯେଉଁଠି ଏହାର ସମଗ୍ର ଜନସଂଖ୍ୟାର ଏକ ପଞ୍ଚମାଂଶ ବାସ କରନ୍ତି, ଅଧକ ଉନ୍ନତ ଦମନ 
ପୀଡନ ପଦ୍ଧତି ଗ୍ରହଣ କରାଯାଉଛି । ସେସବୁ ହେଉଛି, ମିଥ୍ୟା ସମ୍ବାଦ ପରିବେଷଣ ଦ୍ଵାରା ଭ୍ରାନ୍ତ 
ଧାରଣା ସୃଷ୍ଟି, ସିନେମା ଓ ଟେଲିଭିଜନ ତଥୀ ଚକଚକିଆ ପତ୍ରପତ୍ରିକା ମାଧ୍ୟମରେ ଜନଚେତନାକୁ 
ବିକୃତ କରିବା ଏବଂ ଏକ ବିକଶିତ ଜନ ଆନ୍ଦୋଳନ ପାଇଁ ନିର୍ଦ୍ଦିଷ୍ଟ ଜନଆନ୍ଦୋଳନକୁ ଭୁଲ 
ମାର୍ଗରେ ପରିଚାଳିତ କରିବା । 

ଦେଶର ସମଗ୍ର ଅର୍ଥନୈତିକ ସ୍ପିତି ଏପରି ସଂକଟଜନକ ଅବସ୍ଥାରେ ଥିବାବେଳେ 
ଆମଦେଶର ଶାସକମାନେ ପ୍ରଗତି ଅପେକ୍ଷା ଆଇନ-ଶୃଙ୍ଖଳା ପରିସ୍ଥିତିକୁ ଅଧ୍ବକ ଗୁରୁତ୍ଵ 
ଦେଇଥଆନ୍ତି । ସେମାନେ ବର୍ଭମାନର ସଙ୍କଟର ମୁକାବିଲା କରିପାରିବେ ନାହିଁ । କରିବାକୁ 
ଚାହାନ୍ତି ମଧ୍ୟ ନାହିଁ । ଫଳରେ ଏସବୁ ବିରୋଧରେ ହେଉଥବା ପ୍ରତ୍ଯେକଟି ଆନ୍ଦୋଳନକୁ 

ଆଇନ ଶ୍ନଙ୍ଖଳା ରକ୍ଷା ନୀରେ ଦମନ କରବା ସେମାନଙ୍କ ପାଇଁ ଜରୁରୀ ହୋଇପଡିଛି । 
ଅନ୍ୟକଥାରେ, ଜନଗଣଙ୍କ ଗଣତାନ୍ତ୍ରିକ ଅଧ୍ୟକାର ଉପରେ ଆକ୍ରମଣ ( ୧) ଅଧକ ପ୍ରତ୍ୟକ୍ଷ 
( ୨) ଅଧୁକ ବ୍ୟାପକ (୩) ଅଧକ ଜଟିଳ ହୋଇଯାଇଛି । 

ଅଧ୍ଵକ ପ୍ରତ୍ଯକ୍ଷ ଓ ନଗ୍ଧ ଆକ୍ରମଣ 

ନାଗରିକ ସ୍ବାଧୀନତା ଓ ଗଣତାନ୍ତିକ ଅଧ୍ବକାର ସୁରକ୍ଷା ସଂଗଠନ, ବ୍ୟକ୍ତି ବିଶେଷ ଓ 
ଆଦର୍ଶ ଉପରେ ହେଉଥୁବା ନଗ୍ନ ଓ ନିର୍ମମ ଆକ୍ରମଣରୁ ଏହି ଧରଣର ଆକ୍ରମଣର ପ୍ରଚଣ୍ଡତା 
ସଂପର୍କରେ ଧାରଣା କରିହେବ । 

୧୯୮ ୦ରେ ଜାତୀୟ ନିରାପତ୍ତା ଆଇନ ଜାରି କରାଗଲା । ପୁଣି ୧୯୮୬ 
ମସିହାରେ ପୂର୍ବରୁ ଥବା ତଦନ୍ତ କମିଶନ ଆଇନଂ-୧ ୯ ୫ ୨ଜୁ ସଂଶୋଧନ କରାଯାଇ 
ଯେକୌଣସି କମିଶନର ତଦନ୍ତ ରିପୋର୍ଟକୁ ଗୋପନ ରଖାଯାଇପାରିଲା, ଏଭିତରେ ପ୍ରତିଶେଧକ 
ଅଟକ ଆଇନ, ସଂନ୍ାସବାଦ ଅଧୟୁଷିତ ଅଞ୍ଚଳ ଆଇନ,ଏସ୍‌ମା,ଉପଦୃୁତ ଅଞ୍ଚଳ ଆଇନ, ସଶସ୍ତ 
ବାହିନୀ (ସ୍ଵତନ୍ତ୍ର କ୍ଷମତା) ଆଇନ, ଜାତୀୟ ନିରୀପତ୍ତା ଆଇନର ପୁନଃ ସଂଶୋଧନ, 
ଆତଂକବାଦୀ ଓ ବିଛିନ୍ନତାବାଦୀ କାର୍ଯ୍ୟକଳାପ ପ୍ରତିରୋଧ ଆଇନ ଏବଂ ଭାରତୀୟ ଦଣ୍ଡବିଧ୍ବ 
ଆଇନର ଜଘନ୍ୟ ଓ ନିର୍ମମ ଉପଯୋଗ ସବୁକିଛି ଜନଗଣଙ୍କର ଆନ୍ଦୋଳନ ବିରୋଧରେ 
ପ୍ରୟୋଗ କରାଯାଉଛି । ୧୯୭୭ ମସିହାରେ ଶ୍ରୀକାକୁଲମ ତଥ୍ଯାନୁସନ୍ଧାନ କମିଟିକୁ 
ତଥ୍ୟାନୁସନ୍ଧାନ ନକରିବା ପାଇଁ ଧମକ ଦିଆଯାଇଥୁଲା, ସେହିପରି ୧୯୮୦ ମସିହାରେ 
ଉତ୍ତର-ଆରକୋଟ ଓ ୧ ୯୮ ୪ ମସିହାରେ ଇନ୍ଦ୍ରାବଳୀ ତଥ୍ୟାନୁସନ୍ଧାନ କମିଟି ଉପରେ ପ୍ରତ୍ୟକ୍ଷ 
ଆକ୍ରମଣ କରାଯାଇଥୁଲା । ୧୯୮୧ ମସିହାରେ ମହାରାଷ୍ଟ୍ରର ଲୋକସାହି ହକ୍‌ ସଂଗଠନର 
କର୍ମକର୍ରାମାନଙ୍କୁ ବିନା ୱାରଣ୍ଟରେ ଗିରଫ କରାଯାଇ ଥାନା ହାଜତରେ ମାଡ ଦିଆଯାଇଥୁଲା 
ଓ ଏହାର ସଭାନେତ୍ରୀ ଓ ସଂପାଦକଙ୍କ ବିରୋଧରେ ୱାରଣ୍ଟ ଜାରି କରାଯାଇଥୂଲା | ୧୯୮୨ 
ମସିହାରେ ନାଗରିକ ସ୍ଵାଧୀନତା ସମିତିର ବହୁ ପୁରୁଖା ସଭ୍ଯମାନଙ୍କୁ ଶୋଭାଯାତ୍ରାରେ 
ଗଲାବେଳେ ମାଡ ଦିଆଯାଇଥୂଲା । ୧୯୮ ୫ମସିହା ବେଳକୁ ଏହି ଆକ୍ରମଣ ବାରମ୍ବାର ଓ 
ବ୍ୟାପକ ଭାବରେ ଘଟିଲା ! ସେହି ବର୍ଷ ଆନ୍ଧପ୍ରଦେଶ ଓ.ପି.ଡି.ଆର.ର ସଂଗଠନ ସଂପାଦକ ଓ 
ଆନ୍ଧ୍ରପ୍ରଦେଶ ନାଗରିକ ସ୍ବାଧୀନତା କମିଟିର ସଭ୍ଯମାନଙ୍କ ବିରୋଧରେ କୁଖ୍ୟାତ ଲାଲ୍‌ଚେରୁ 
ଷଡଯନ୍ତ୍ର ମାମଲା ଦାଏର କରାଗଲା । ସାଦା ପୋଷାକଧାରୀ ପୋଲିସ୍‌ ଦ୍ଵାରା CLC ର 
ଉପସଭାପତି ରାମନାଥମ୍‌ଙ୍କ ହତ୍ୟା, ସିଟିଜେନ୍‌ ଫର ଡେମୋକ୍ରେସୀ” ପଞ୍ଜାବରେ ଘଟୁଥବା 
ସରକାରୀ ସଂତ୍ରାସର ଏକ ତଥ୍ୟାନୂସନ୍ଧାନ କରିଥିଲା ଏବଂ ଏହି ରିପୋର୍ଟ ଛପା ଯାଇଥଲା । 
ପରେ ସେହି ଟିମ୍‌ର ସଦସ୍ୟମାନଙ୍କୁ ଗିରଫ କରାଗଲା । ଆନ୍ଧ୍ରପ୍ରଦେଶର ଓ.ପି.ଡି.ଆର କୁ 
ବେଆଇନ ଘୋଷଣା କରିବା ଲାଗି ପ୍ରସ୍ତାବ ମଧ୍ଯ ଉଠିଥୁଲା । 

ସତୂରୀ ଦଶକର ପ୍ରଥମ ଭାଗରୁ ଗଣତାନ୍ତିକ ଅଧ୍ୟକାର ସୁରକ୍ଷା ଆନ୍ଦୋଳନର ଗତିଧାରା 
ଭିନ୍ନମୋଡ ନେବାକୁ ବସିଲା । ପହିଲୁ ଆମେ ଯେତେବେଳେ ପଶ୍ଚିମବଙ୍ଗର APDR ଓ 

ବମ୍ଭେର ADDR ରେ ଯୋଗଦେଲୁ, ସେତେବେଳେ ଏଇ ଯୋଗଦେବା ଭାରି ଦୂଃସାହସିକ 
କାମ ଥୁଲା ! କାରଣ ଏସବୁ ସଂଗଠନରେ ଯୋଗ ଦେବାର ଅର୍ଥ ଦଳିତ, ନିଷ୍ପେଷିତ ଜନଗଣଙ୍କ 
ସପକ୍ଷରେ କାମ କରିବା ଏବଂ ନିଜର ସୁଖକର ଭବିଷ୍ଯତ କ୍ୟାରିଅର ଆଦିକୁ ଜଳାଞ୍ଜଳି 
ଦେବାକୁ ପଡୁଥିଲା । ମାତ୍ର ବର୍ଉମାନ ଏସବୁ ସଂଗଠନରେ କାମ କରିବା ଫଳରେ ଜୀବନ 
ମଧ୍ୟ ଚାଲିଯାଇପାରେ । ଗଣତାନ୍ତ୍ରିକ ଅଧୟକାର ସଂଗଠନମାନେ ସବୁ ଏକଥା ମନେ ରଖୁବା 
ଦରକାର ! ଜନଗଣଙ୍କର ଗଣତାନ୍ତିକ ଆଶାଆକାଂକ୍ଷାର ପରିପୂରଣ ଦିଗରେ ଆମମାନଙ୍କ ଭୂମିକା 
ଅତ୍ଯନ୍ତ ଜରୁରୀ ଓ କ୍ରମଶଃ ବ୍ଯାପକ ହେଉଥିବା ଦୃଷ୍ଟିରୁ ଆମ ଉପରେ ସରକାରୀ କଳର 
ଅତ୍ୟାଚାରର ଧାରା ଓ ତୀବ୍ରତା ମଧ୍ୟ ବଦଳି ଯାଇଛି । ଏଣୁ ଆମମାନଙ୍କୁ ଅଧକ ସକ୍ରିୟ ଓ 
ଏକ୍ୟବଦ୍ଧ ହୋଇ କାମ କରିବାକୁ ପଡିବ ଏବଂ ଆମର ଏକ୍ୟବଦ୍ଧ ଆନ୍ଦୋଳନରେ ଶୋଷିତ 
ନିଶ୍ଠେଷିତ ଜନଗଣ ଆମର ରକ୍ଷା କବଚ ରୂପେ କାମ କରିବେ । ଆମର ଏଇ ସଂଘବଦ୍ଧ 
ଆନ୍ଦୋଳନ ବର୍ଭମାନ ପରିପ୍ରେକ୍ଷୀରେ ଅତ୍ୟନ୍ତ ଜରୁରୀ | କାରଣ ରାଷ୍ଟ୍ରଚରିତ୍ର ସଂପର୍କରେ ଆମର 
ସ୍ପଷ୍ଟ ମତାଦର୍ଶକୂ ରାଷ୍ଟ୍ରଯନ୍ତ୍ର ଚରମପନ୍ତୀ ବା ନକ୍ଟଲପନ୍ତୀ ଚିନ୍ତାଧାରା ବୋଲି ଅପପ୍ରଚାର 
କରିଚାଲିଛି । କେଇ ବର୍ଷ ତଳେ ମହାରାଷ୍ଟ୍ରର ଚନ୍ଦ୍ରପୁରଠାରେ ସି.ପି.ଡି.ଆର. ର କର୍ମକର୍ରାମାନଙ୍କୁ 
ନକ୍ଟଲପନ୍ଛୀ ବୋଲି ଗିରଫ କରାଯାଇଥିଲା ! 


ଅଧକ ବ୍ୟାପକ ଆକ୍ରମଣ 


ଏଇ ଆକ୍ରମଣ ଦୁଇ ଧରଣର ଘଟୁଛି ଏବଂ କ୍ରମଶଃ ବଢୁଛି । ପ୍ରଥମଟି ହେଲା 
ଗୁଣ୍ଡାରାଜ୍‌ । ଦେଖାଯାଉଛି ଗୁଣ୍ଡାଗିରି ଓ ମାଫିଆମାନଙ୍କର ଉତ୍ପାତ ଓ ରାଜୁତି ପ୍ରତି ସରକାର 
ବେଶ ଉଦାସୀନ ରହୁଛି, ପରୋକ୍ଷରେ ସାହାଯ୍ୟ ବି କରୁଛି । ଦେଖାଯାଉଛି ଗାଁ ଗଣ୍ଡାରେ ଭୂ- 
ସ୍ବାମୀମାନଙ୍କର ଗୁଣ୍ଡା ବାହିନୀ ଓ ସହର ନଗରମାନଙ୍କରେ ମାଫିଆ ଗ୍ରପ୍‌ମାନଙ୍କର ହୁଙ୍କାପିଟା 
ଶାସନ ବେଶ୍‌ ଆଟୋପରେ ବଢି ଚାଲିଛି । ମନେ ହେଉଛି ସରକାର ଏଇମାନଙ୍କ ଦ୍ଵାରା 
ଶାସନ ଜାରି ରଖ୍ବାକୁ ଚାହୁଁଚି | ଦ୍ଵିତୀୟଟି ହେଲା ପୋଲିସ୍‌ ହାଜତରେ ଅତ୍ୟାଚାର ଓ ମୃତ୍ୟୁ । 
ଏହାର ସଂଖ୍ୟା ମଧ୍ଯ ତୀବ୍ର ଗତିରେ ବଢିଚାଲିଛି । ବେକାରୀ, ଦାରିଦ୍ର୍ଯ, କ୍ଷୁଧା ଓ ବଂଚନା 
କ୍ରମଶଃ ଦୁଃସାଧ୍ୟ କ୍ୟାନସର ପରି ମାଡିଚାଲିଛି ଏବଂ ଆମ ଦେଶର ତରୁଣ ତରୁଣୀମାନେ ଏହି 
ଅବସ୍ଥାର ସବୁଠାରୁ ସ୍ପର୍ଶକାତର ଶିକାର । କଳାଟଙ୍କା, ଚୋରା କାରବାର ଏବଂ ସରକାରୀ 
ପୃଷ୍ଠପୋଷିତ ଗୁଣ୍ଡାରାଜର ଦୋ-ଘାଇରେ ଆମଦେଶର ତରୁଣ ତରୁଣୀମାନେ ବଡ ବଡ ମାଫିଆ 
ନେତାମାନଙ୍କ ଅଧ୍ୂନରେ କାମ କରିବାକୁ ପ୍ରଲୁଷ୍ତ ହେଉଛନ୍ତି ଏବଂ ଏଇମାନେ ହିଁ ବାରମ୍ବାର 
ଧରାପଡନ୍ତି । ଏବଂ ବେଳେ ବେଳେ ସରକାର ଗୁଣ୍ଡାରାଜ ଖତମ କରିବାର ସ୍ଲୋଗାନ୍‌ ଦେଇ 
ବଡ ବଡ ମାଫିଆ ନେତାଙ୍କ ଧରିବା ପରିବର୍ଭେ ଏଇ କେରାଣ୍ରି ଚିଙ୍ଗୁଡିମାନଙ୍କୁ ଗିରଫ କରି 
ବାହାଦୂରୀ ନିଅନ୍ତି । ଚୋରୀ, ଚୋରାକାରବାର, ମାରପିଟ୍‌, ବୋମାବାଜି ଆଜି ଅପରାଧରେ 
ଏମାନଙ୍କୁ ଗିରଫ କରାଯାଏ ଏବଂ ପୋଲିସ୍‌ ହାଜତରେ ଏମାନଙ୍କ ଉପରେ ଅକଆ୍ୟ ଅତ୍ୟାଚାର 

କରାଯାଏ । କେଇ ବର୍ଷ ତଳେ ମହାରାଷ୍ଟ୍ରର ଲୋକସାହି ହକ୍‌ ସଂଗଠନ ପୋଲିସ୍‌ ହାଜତ 
ମୃତ୍ୟୁ ଉପରେ ଅନୁସନ୍ଧାନ କରିଥଲା । ଏସବୁର ପ୍ରତିକାର କିଛି ନାହିଁ । ଆଇନ ଅଦାଲତରେ 
ଏଥୁପାଇଁ ଅଛିଣ୍ଡା ମକଦ୍ଦମା କରାଯାଇପାରେ କିନ୍ତୁ ଏହାର ଆଶୁ ପ୍ରତିକାର କିଛି ଜଣାପଡୁନାହିଁ। 
ମୁଖ୍ୟତଃ ତରୁଣମାନେ ଏଧରଣର ଅତ୍ଯାଚାରିତ ହୁଅନ୍ତି । ସହର ନଗରମାନଙ୍କରେ ବ୍ଯାପକ 
ଜନଗଣ ନିଃସ୍ବ ଗୃହହୀନ ଏବଂ ଅପରିଛଛନ୍ନ ବସ୍ତିମାନଙ୍କରେ ରହନ୍ତି । ଏମାନେ ନିୟମିତ 
ଭାବରେ ପୋଲିସ୍‌ ଓ ବସ୍ତିମୁଖିଆମାନଙ୍କର ଅତ୍ୟାଚାର ଓ ମାଡର ଶିକାର ହୁଅନ୍ତି 


ନୂଆ ଓ ଜଟିଳ ହତିଆର 


ସଂପ୍ରତି ରାଷ୍ଟ୍ର ଓ ଶାସକମାନଙ୍କର ଗଣତାନ୍ତିକ ଅଧ୍ୟକାର ଉପରେ ଆକ୍ରମଣ ଅଧୁକ 
ଜଟିଳ ହୋଇପଡିଛି । ଏହି ଆକ୍ରମଣର ଜଟିଳତାକୁ ଆମେ ବୁଝିବା ଦରକାର ! ଏସବୁ 
ଆକ୍ରମଣ ଅଧକ ପରୋକ୍ଷ ମାତ୍ର ପ୍ରଚଣ୍ଡ ଧ୍ଵଂସକାରୀ । ଜନଗଣଙ୍କ ମଧ୍ୟରେ ଭୁଲ ମତାଦର୍ଶ 
ପ୍ରଚାର କରି ଭାଗ ଭାଗ କରାଯାଉଛି । ଲୋକମାନଙ୍କୁ ପରସ୍ପର ଉପରେ ଆକ୍ରମଣ କରିବାକୁ 
ଉସ୍କାଇ ଦିଆଯାଉଛି । ଏବଂ ଠିକ୍‌ ଏଧରଣର ଦଙ୍ଗା ପରେ ପରେ ରାଞ୍ଟ୍ର ଯନ୍ତ୍ର ଆଇନ ରକ୍ଷକର 
ପେଷାକ ପିନ୍ଧି ଏମାନଙ୍କୁ ଦମନ କରିବାକୁ ଓହ୍ଲାଇ ପଡେ । ଅନେକ ସମୟରେ ଏଧରଣର 
ଶାନ୍ତିଶୁଙ୍ଖଳା ରକ୍ଷା ପ୍ରଚସ୍ତ ଧୋକାବାଜି ବୋଲି ଜଣାପଡେ ! ପୋଲିସ୍‌, ମିଲିଟାରୀ, ସରକାରୀ 
କଳ ଏପରିକି କୋର୍ଟ କଚେରୀ ବ୍ୟାପକ ଗଣହତ୍ୟା ପାଇଁ କ୍ଷେତ୍ର ପ୍ରସ୍ତୁତ କରିଦିଏ । ଯେପରିକି 
୧୯୮୪ ନଭେମ୍ବର ଦିଲ୍ୟ ଦଙ୍ଗା ଯେଉଁଥୁରେ ହଜାର ହଜାର ଶିଖ୍‌ମାନଙ୍କୁ ହତ୍ଯା 
କରାଯାଇଥୁଲା | ଏହି ଦଙ୍ଗାରେ ସରକାରୀ ଦଳ ଓ ପୋଲିସ୍‌ ପ୍ରଶାସନର ସହଯୋଗ ଓ ଭୂମିକା 
ବେଶ୍‌ ଖୋଲାଖୋଲି ! ନତୁବା ରାମ ଜନ୍ମଂଭୂମି-ବାବରି ମସ୍‌ଜିଦ୍‌ ଘଟଣା, ଏଥୁରେ ୩୭ 
ବର୍ଷର ପୁରୁଣା ଗୋଟିଏ ମକଦ୍ଦମାକୁ ଖାରଜ କରିଦେଇ କୋର୍ଟ, ମନ୍ତୀଃ ଅଫିସର ପୋଲିସ୍‌ 
ପ୍ରଶାସନ ଏକ ବ୍ୟାପକ ଏବଂ ଭୟଙ୍କର ସାଂପ୍ରଦାୟିକ ଦଙ୍ଗା ତିଆରି କରିଦେଇଛି । ଆସାମର 
ଘଟଣାବଳୀ, ପଞ୍ଜାବ, ମହାରାଷ୍ଟ୍ରରେ, ଗୁଜୁରାଟରେ, ଏପରିକି ଦିଲ୍ଲୀ, ପୁନା, କାନପୁରର 
ତଥାକଥତ ଶିଖ୍ହିନ୍ଦୁ ଦଙ୍ଗାରେ ଶାସକ ଦଳ ଓ ଭାରତର ପ୍ରତିଷ୍ପିତ ବିରୋଧ୍ୟ ଦଳମାନେ ବେଶ୍‌ 
ଚତୁରତାର ସହ ସାଂପ୍ରଦାୟିକ ବିଦ୍ବେଷ ସୃଷ୍ଠି କରିଛନ୍ତି । ବ୍ରିଟିଶ ସରକାର ତା'ର ଅତ୍ୟାଚାରୀ 
ଶାସନ ଜାହିର କରିବା ପାଇଁ ଯେଉଁ “ବିଭେଦ ଓ ଶାସନ”ର କୂଟନୀତି ପ୍ରୟୋଗ କରୁଥଲା, 
ଆମ ଦେଶର ଶାସକ ଶ୍ରେଣୀ ଠିକ୍‌ ସେଇ ନୀତି କ୍ରମାଗତ ଭାବରେ ପ୍ରୟୋଗ କରିଚାଲିଛି । 
ଏସବୁ ଦଙ୍ଗାରେ ଗତ କେଇ ବର୍ଷ ମଧ୍ୟରେ ଶହଶହ ହଜାର ହଜାର ମଣିଷ ମୃତାହତ ହୋଇଛନ୍ତି, 
ତାର ଠିକ୍‌ ହିସାବ କେହି ଦେଇପାରିବେ ନାହିଁ । ଶାସକଦଳ ଓ ପ୍ରତିଷ୍ଣିତ ବିରୋଧ ଦଳମାନଙ୍କର 
ଭୋଟ ଜରିଆରେ କ୍ଷମତା ଦଖଲର ଅଭିଯାନରେ ଏସବୁ ନୀରିହ ମଣିଷ ବଳିପଡିଛନ୍ତି । 
ଏହାଛଡା ଭାରତୀୟ ରାଷ୍ଟ୍ରର ଅଖଣ୍ଡତା, ସୁରକ୍ଷା ଓ ସାର୍ବଭୌମତ୍ଵ ରକ୍ଷା କରିବା ନାଁ ରେ 
ଦେଶର ଉତ୍ତର-ପୂ୍ବାଞ୍ଚଳ ଓ ଅନ୍ଯାନ୍ଯ ଅଞ୍ଚଳରେ ସେନାବାହିନୀ ହାତରେ ହଜାର ହଜାର 

ମଣିଷ ହତ୍ଯା ହୋଇଛନ୍ତି । ଉତ୍ତର ପୂର୍ବାଞ୍ଚଳରେ ତଥାକଥୂତ ବିଛଛିନ୍ନତାବାଦୀ ଆନ୍ଦୋଳନକୁ 
ଦମନକରି ରାଷ୍ଟ୍ରର ନିରାପତ୍ତାକୁ ରକ୍ଷା କରିବା ନୀରେ ଯେତେଲୋକ ବଳି ପଡିଛନ୍ତି ତାର 
ହିସାବ ଇତିହାସ ମଧ୍ଯ ଦେଇ ପାରିବନାହିଁ । 

ଜନଗଣଙ୍କର ଜୀବନର ଏଇ ମର୍ମନ୍ତୁଦ ଅବସ୍ଥା, ଏକ ଉନ୍ନତ ଜୀବନ ପାଇଁ 
ସେମାନଙ୍କର ଅଭିଳାଷ ସହ ବିଭେଦ-ବିଦ୍େଷ ସୃଷ୍ଟିକାରୀ ଭୋଟ ରାଜନୀତି ବିଶେଷତଃ 
ଶୀସକ ଦଳର କ୍ଷମତା ଲିପ୍ସା ଭିତରେ ସଂପର୍କ କ'ଣ ? ଦାରୁଣ ଦୂର୍ବିପାକରେ ସଦାସର୍ବଦା 
ସତୁଥବା ମଣିଷ ବର୍ଭମାନ ସୁଦ୍ଧା ସବୁଠାରୁ ନିର୍ଭରଯୋଗ୍ୟ ଭୋଟ ବ୍ୟାଙ୍କ । ଯେଉଁ ରାଜନୈତିକ 
ପାର୍ଟିମାନେ ଭୋଟ ଲଢାଇରେ ବ୍ୟାପୂତ ସେମାନେ ଏଇ ଅକୃପଣ ଭୋଟବ୍ୟାଙ୍କକୁ ନିଜସ୍ବାର୍ଥରେ 
ବ୍ୟବହାର କରନ୍ତି । ସେମାନେ ଦେଖାଇ ଦେବାକୁ ଚାହାନ୍ତି ଯେ, ଏଇ ନିଷ୍ଠେଷିତ ମଣିଷମାନଙ୍କର 
ଦୂଭୀଗ୍ୟ ସଂପର୍କରେ ସେମାନେ କେବଳ ସହାନୁଭୂତିଶୀଳ ନୂହନ୍ତିୟ ଏସବୁର ସମାଧାନର 
ରାସ୍ତା ବି ସେମାନଙ୍କୁ ଜଣା । ସେମାନେ ଏଇ ସବୁ ନିଦାରୁଣ ଦୁର୍ବଶାର କାରଣ ଜାଣନ୍ତି ବୋଲି 
ଲୋକମାନଙ୍କୁ ଜଣାଇବାକୁ ଚାହାନ୍ତି । ବାସ୍ତବରେ, ରାଜନୈତିକ ଦଳମାନେ ତଥା ସେମାନଙ୍କର 
ମାଲିକମାନେ କେବେ ହେଲେ ଲୋକମାନଙ୍କର ଦୁଃଖ ଦୂର୍ବଶାର କାରଣର ସତସତିକା ବିଶ୍ଲେଷଣ 
କରିପାରିବେ ନାହିଁ କିମ୍ଭା ଲୋକମାନଙ୍କର ବର୍ଭମାନର ବସ୍ତୁଗତ ସ୍ମିତିର ବାସ୍ତବ ସମାଧାନ 
କରିପାରିବେ ନାହିଁ । ଏହାର ଅର୍ଥ ନୂହେଁ ଯେ, ସେମାନେ ବ୍ୟକ୍ତିଗତ ଭାବରେ ଅପାରଗ । 
ମାତ୍ର ଏହି ଅବସ୍ଥାର ପ୍ରକୃତ ବିଶ୍ଲେଷଣ କରିବା ପାଇଁ ସେମାନଙ୍କୁ ଏକ ଦୀର୍ଘକାଳୀନ ରାସ୍ତା 
ଖୋଜିବାକୁ ପଡିବ ଏବଂ ଏହାର ସମାଧାନ ପାଇଁ ଶାସକ ଶ୍ରେଣୀର ପ୍ରତିଷ୍ଠିତ ଅର୍ଥନୈତିକ 
ସ୍ବାର୍ଥ ବିରୁଦ୍ଧରେ ଜେହାଦ୍‌ ଘୋଷଣା କରିବାକୁ ପଡିବ । ଏମାନେ ଏହି ଅର୍ଥନୈତିକ ସ୍ଵାର୍ଥ 
ବିରୋଧରେ ଯିବାକୁ ଚାହାନ୍ତି ନାହିଁ । କାରଣ ଏଇସବୁ ପାର୍ଟିମାନେ ସେମାନଙ୍କର ବାସ୍ତବ, 
ବସୁଗତ, ସ୍ଥିତିପାଇଁ ଏଇ ସବୁ ଜନବିରୋଧୂ ଅର୍ଥନୈତିକ ସ୍ବାର୍ଥ ଉପରେ ପ୍ରତ୍ୟକ୍ଷ ବା ପରୋକ୍ଷରେ 
ନିର୍ଭର କରିଥାନ୍ତି । 

ସେଇଥପାଇଁ, ଲୋକମାନଙ୍କ ପାଖରୁ ଭୋଟ ପାଇବା ଆଶାରେ ଏଇସବୁ ପାର୍ଟିମାନେ 
ଜନଗଣଙ୍କର ଗଣତାନ୍ତିକ ଆନ୍ଦୋଳନକୁ ଭୁଲ ରାସ୍ତାରେ ଆଗେଇ ଦିଅନ୍ତି, ଭୁଲ କାରଣ ସବୁ 
ଦର୍ଶାନ୍ତି ଏବଂ ଆନ୍ଦୋଳନ ନାଁରେ ଧପ୍ପାବାଜି କରନ୍ତି । ମାତ୍ର କ୍ରମାଗତ ଭାବରେ ବିଭିନ୍ନ 
ନିର୍ବାଚନରେ ଲୋକଙ୍କୁ ଠକି ଠକି ଏମାନେ ଏମିତି ଏକ ପର୍ଯ୍ୟାୟରେ ପହଞ୍ଚଲେଣି ଯେ, 
ଆଜିକାଲି ଏଇସବୁ ଭୋଟ ବେପାରୀ ପାର୍ଟିମାନେ ଲୋକମାନଙ୍କ ଦୁଃଖ ଦୂର୍ବଶାକୁ ସମାଧାନ 
କରିବାର ବାହାନା ମଧ୍ଯ କରୁନାହାନ୍ତି । ବରଂ ଲଗାତାର ଭାବରେ ବିଭେଦକାରୀ ସମସ୍ୟାମାନଙ୍କ 
ସଂପର୍କରେ ବେଶ ତୁମ୍ବିତୋଫାନ କଲାବେଳେ ପ୍ରକୃତରେ ନିଜର ଅଭ୍ଵୀଷ୍ଟ ସିବ୍ଧି ନିମନ୍ତେ 
ଗଣହତ୍ୟାମାନ ସଂଘଟିତ କରୁଛନ୍ତି । ସମାଜର କେତେକ ନିର୍ଦ୍ଦିଷ୍ଟ ଗୋଷ୍ଠୀର ଲୋଙ୍କଙ୍କୁ ମୁଣ୍ଡଜାମିନ 
ରଖୁ ସାଂପ୍ରଦାୟିକ ଦଙ୍ଗା ଭିଆଉଛନ୍ତି ଏବଂ ବଡ ବଡ ଗୋଷ୍ଠୀମାନଙ୍କର ଭୋଟ ପାଇବାକୁ 
ଚେଷ୍ଟା କରୁଛନ୍ତି ! 

ଆମର ମୌଳିକ କର୍ତବ୍ୟ 


ପ୍ରତ୍ୟେକ ଘଟଣାବଳୀ ଅନ୍ତରାଳରେ ଲୁଚି ରହିଥିବା ସତ୍ୟକୁ ଜନଗଣଙ୍କର ଜାଣିବାର 
ଅଧୁକାର ରହିଛି । ସେମାନଙ୍କର ଦୁର୍ଦବଶାର କାରଣମାନ ଜାଣିବାକୁ ଜନଗଣଙ୍କର ଅଧକାର 
ରହିଛି । କେଉଁ ରାଜନୈତିକ ଦଳ ସେମାନଙ୍କର ସ୍ଵାର୍ଥରକ୍ଷା କରିବ ଓ ସେମାନଙ୍କୁ କ୍ଷମତାକୁ 
ନେଇଯିବ, ସେ ବିଷୟ ସ୍ପମିର କରିବାର କିମ୍ବା ଆବଶ୍ଯକ ସ୍ଥଳେ ନୂଆ ରାଜନୈତିକ ଦଳ 
ଗଠନ କରିବାର ଅଧ୍ବକାର ଜନଗଣଙ୍କର ରହିଛି । ମାତ୍ର ଗଣତାନ୍ତିକ ଅଧବକାର ସୁରକ୍ଷା 
ସଂଗଠନମାନେ ରାଜନୈତିକ ଦଳର ବିକଳ୍ଧ ନୁହନ୍ତି ବା ଏକ ରାଜନୈତିକ ଦଳର ଭୂମିକା 
ପାଳନ କରିପାରିବେ ନାହିଁ । ଏହି ସଂଗଠନମାନେ ଜନଗଣଙ୍କର ଏହି ମୌଳିକ ଅଧ୍ବକାରକୁ 
ସୁରକ୍ଷିତ କରିବାକୁ ଉଦ୍ୟମ କରିବା ଦରକାର | ତା ଛଡା ସତ୍ୟ ଘଟଣା ଜାଣିବାର ଅଧୁକାର, 
ପରସ୍ପର ସହ ଅବାଧ ଭାବରେ ଯୋଗସୂତ୍ର ରକ୍ଷା କରିପାରିବାର, ଏକତ୍ରିତ ହେବାର, ସଂଗଠିତ 
ହେବାର - ସର୍ବୋପରି ସଂଗ୍ରାମ କରିବାର ଅଧୁକାରକୁ ସୁରକ୍ଷିତ କରିବା ଦରକାର । 


ଆମ ଦେଶର ଅତ୍ଯାଚାରୀ ଶାସକ ଶ୍ରେଣୀ କାହିଁକି ଜନଗଣଙ୍କ ସଫଳ ଭାବରେ 
ବିଭ୍ରାନ୍ତ କରି ପାରୁଛନ୍ତି ? କାହିଁକି ଓ କିପରି କୁହାଯାଉଛି ଯେ, ମୁସଲମାନମାନେ ଭାରତବର୍ଷର 
ନୈତିକ ଅଧଃପତନ ପାଇଁ ଦାୟୀ, ଶିଖ୍ମାନେ ଦେଶଦ୍ରୋହୀ, ହିନ୍ଦୁମାନେ ଏଇସବୂ ସଂପ୍ରଦାୟ 
ଉପରେ ଶାସନ ଜାହିର କରିବା ଦରକାର ? ସେମାନେ କିପରି ଓ କାହିଁକି ସଫଳ ଭାବରେ 
ଜନଗଣଙ୍କ ତଥା ଗଣତାନ୍ତିକ ଶକ୍ତିମାନଙ୍କ ଦମନ କରିପାରୁଛନ୍ତି ? 


ଏହାର ଦୁଇଟି ସ୍ପଷ୍ଟକାରଣ ରହିଛି । ପ୍ରଥମତଃ ଜନଗଣଙ୍କ ଭୁଲ କଥା କୁହାଯାଇଛି, 
ସରକାର ଗଣ ମାଧ୍ଯମ ସାହାଯ୍ୟରେ ଜନଗଣଙ୍କ ସଚେତନ ଭାବରେ ବିଭ୍ରାନ୍ତ କରି ଚାଲିଛନ୍ତି 
ଏବଂ ଜନଗଣ ତାଙ୍କର ଦୈନନ୍ଦିନ ଦୂର୍ବଶାର ଜଞ୍ଜାଳରେ ଏମିତି ପେଷି ହୋଇଯାଉଛନ୍ତି ଯେ, 
ପ୍ରକୃତ ସତ୍ୟକୁ ଜାଣିବାର ଓ ନିଜର ଦୁର୍ବଶାର କାରଣମାନ ଜାଣିବାର ସୁଯୋଗ ବା ଅବସର 
ସେମାନଙ୍କର ନାହିଁ । ଦ୍ଵିତୀୟତଃ ଗଣତାନ୍ତିକ ସଂଗଠନ ଓ ଗଣତାନ୍ତିକ ଅଧକାର ସୁରକ୍ଷା 
ସଂଗଠନମାନେ ପରସ୍ପରଠାରୁ ତଥା ଜନଗଣଙ୍କଠାରୁ ବିଛିନ୍ନ ହୋଇ ରହିଛନ୍ତି । ଫଳରେ 
ସେମାନଙ୍କୁ ଅଧବକ ବିଚ୍ଛିନ୍ନ କରି ଦିଆଯାଇପାରୁଛି ଏବଂ ପଦଦଳିତ କରାଯାଇପାରୁଛି । 


ଆମେ କିପରି ଓ କେଉଁଠି ଅବସ୍ଥାନ କରିପାରିବୁ 


ଏଇ ପରିପ୍ରେକ୍ଷୀରେ ଆମର ଦାୟୀତ୍ବ ସଂପୂର୍ଣ୍ଣ ସ୍ପଷ୍ଟ । ଆମର ସୀମିତ ଶକ୍ତି ସତ୍ତ୍ବେ, 
( ପ୍ରତ୍ୟେକ କ୍ଷେତ୍ରରେ, ପ୍ରତିଟି ଘଟଣାରେ ଶାସକ ଶ୍ରେଣୀର) ପ୍ରତ୍ୟେକଟି ଅପକର୍ମକୁ ଆମେ 
ପଦାରେ ପକାଇ ଦେବୁ ଏବଂ ସତ୍ୟର ଉଦ୍‌ଘାଟନ କରିବୁ । ଆମେ ଏହି ସତ୍ୟସବୂକୂ ଜନଗଣଙ୍କ 
ସାମନାରେ ତୋଳି ଧରିବୁ ଅନ୍ଯ କଥାରେ, ଆମକୁ ଏକ ଗଣଭିଭ୍ତିକ ଆନ୍ଦୋଳନ ଗଢି 
ତୋଳିବାକୁ ପଡିବ । ଜନଗଣଙ୍କୁ କେନ୍ଦ୍ର କରି ଆମର ପ୍ରତ୍ୟେକଟି କାର୍ଯ୍ୟକ୍ରମ ନିଦ୍ଧାରିତ ହେବା 
୧୨ 


Digitized by srujanika@gmail.com 


ଦରକାର । ଯଦି ଜନଗଣଙ୍କ ଭୁଲ ରାସ୍ତାରେ ନିଆଯାଉଥାଏ, ଯଦି ସେମାନଙ୍କୁ ପଦଦଳିତ 
କରାଯାଉଥାଏ, ତେବେ କେବଳ ସେଇମାନେ ହିଁ ସମସ୍ତ ଘଟଣାର ମୁଖା ଖୋଲି ସତ୍ୟକୁ 
ଜାଣିପାରିବେ ଏବଂ ଆଉ ଭୁଲ ରାସ୍ତାରେ ଯିବେ ନାହିଁ । ସେଇମାନେ ହିଁ ଦୃଢ ଭାବରେ 
ସଂଗଠିତ ଭାବରେ, ଏକ୍ୟବଦ୍ଧ ଭାବରେ ସେମାନଙ୍କ ଉପରେ ହେଉଥିବା ଆକ୍ରମଣକୁ ପ୍ରତିହତ 
କରିପାରିବେ । କାରଣ ମିଳିତ ଭାବରେ ସେମାନଙ୍କର ସଂଖ୍ୟା ଯେକୌଣସି ଅତ୍ଯାଚାରୀ 
ବାହିନୀ ଅତ୍ୟାଚାରୀ ଶକ୍ତି-ଠାରୁ ଯଥେଷ୍ଟ ଅଧ୍ୂକ । ଏପରିକି ସବୁ ସଂପ୍ରଦାୟର ଲୋକମାନଙ୍କର 
ଶାନ୍ତି କମିଟି ଯେକୌଣସି ସାଂପ୍ରଦାୟିକ ଦଙ୍ଗାକୁ ରୋକି ନେଇପାରିବ । ଅପରପକ୍ଷରେ 
ସୈନ୍ୟବାହିନୀ ଯେକୌଣସି ଧରଣର ହିଂସାକାଣ୍ଡକୁ ଆହୁରି ଜୋରଦାର ଆହୁରି ନିର୍ମମ ହିଂସା 
କାଣ୍ଡ ଦ୍ଵାରା ଦମନକରେ । ଆମେ ଏହି ଦୃଷ୍ଟିଭଙ୍ଗୀ ନେଇ ସତ୍ୟର ମୁଖା ଖୋଲିବା ଦରକାର । 
ଜନଗଣଙ୍କ ମଧ୍ଯରେ ସଦଭାବ, ସଂପ୍ରିତି ରକ୍ଷା କରିବା ଦରକାର | ପ୍ରତ୍ୟେକଟି ମଞ୍ଚରୁ, ପ୍ରତ୍ୟେକଟି 
ପ୍ରଚାର ମାଧ୍ଯମ ସାହାଯ୍ୟରେ ଆମେ ସତକଥା କହିବା ଦରକାର । ଆମର ନିଜର ଖବର 
କାଗଜ, ଲିଫ୍ଲେଟ, ଦ୍ଵାର ଦ୍ଵାର ବୁଲି, ବସ୍ତିରୁ ବସ୍ତି, ଗାଁରୁ ଗାଁ, ସହରରୁ ସହର ବୁଲି ପ୍ରଚାର, 
ରାସ୍ତାକଡ ସଭା, ପୋଷ୍ଟର, ପତ୍ରପତ୍ରିକା, କାନ୍ଧଲେଖା ଇତ୍ୟାଦି ଯେକୌଣସି ଧରଣର ପ୍ରଚାର 
ମାଧ୍ୟମ ଆମ ହାତ ପାଆନ୍ତାରେ ରହିଛି, ସେ ସବୁର ଉଚିତ ବିନିଯୋଗ କରିବା ଦରକାର । 
ମାନବ ସଭ୍ୟତାର ଇତିହାସରୁ ଯଥେଷ୍ଟ ଉଦାହରଣ ଦେଇ କିପରି ଯୁଗେ ଯୁଗେ ମଣିଷର 
ସଂଗଠିତ ଶକ୍ତି ହିଁ ଅପଶକ୍ତିମାନଙ୍କ, ଅତ୍ୟାଚାରୀମାନଙ୍କୁ ପରାଭୂତ କରିପାରିଛି ସେ କଥା 
ଲଗାତାର ଭାବରେ ଲୋକଙ୍କୁ ବୁଝାଇବା ଦରକାର । ଜନଗଣଙ୍କର ସଂଗଠିତ ଶକ୍ରି ହିଁ 
ସେମାନଙ୍କର ଅଭିଳାଷ ପୂରଣ କରିପାରିବ, ବିଛିନ୍ନତାବାଦକୁ ରୋକି ପାରିବ । ସର୍ବୋପରି 
ଆମେ ଜନଗଣଙ୍କୁ ସେମାନଙ୍କର ଗର୍ବ, ଗୌରବ, ଆମ୍ବସମ୍ମାନ ବୋଧ ସଂପର୍କରେ ସୂଚାଇ 
ଦେବା ଦରକାର | ସେମାନେ ଯେପରି ଆଜିର କୁଟିଳ ଶାସକ ଶ୍ରେଣୀର ଛଳନା, ବିଳାସବ୍ୟସନ 
ଏବଂ ରକ୍ତମୁଖା ନୀତିକୁ ଠିକ୍‌ ଭାବରେ ବୁଝିପାରିବେ, ସେ ବିଷୟରେ ଶିକ୍ଷା ଦେବା ଦରକାର । 
ଯଦି ଆମେ ଗଣତାନ୍ତିକ ଅଧ୍ଧକାର ବା ଜନଗଣଙ୍କର ଅଧ୍ବକାର ସପକ୍ଷରେ ଲଢାଇ କରିବାକୁ 
ଟାହୂୁଛୁ, ତେବେ ଆମେ କୌଣସିମତେ ଜନଗଣଙ୍କଠାରୁ ବିଛିନ୍ନ ହୋଇ ରହିପାରିବୁ ନାହିଁ । 
ରହିବାକୁ ଚେଷ୍ଟା କଲେ ଆମର ସ୍ପିତି ରହିବ ନାହିଁ । 
ସବାଶେଷରେ, ଆମେ ସଂଘବଦ୍ଧ ହୋଇ ରହିବା ଦରକାର । କୌଣସି ସଂଗଠନ 
ଯଦି ଏକଟିଆ, ବିଛିନ୍ନ ଭାବରେ ସରକାରୀ ଦମନପୀଡନର ଶିକାର ହୁଏ, ତେବେ ତାହା 
କୌଣସି ଗଣଆନ୍ଦୋଳନର ସୁରକ୍ଷା ତ ଦୂରର କଥା ସହଯୋଗ ବି କରିପାରିବ ନାହିଁ । ଆମକୁ 
ଏକ ଏକ୍ଯବଦ୍ଧ ଗଣତାନ୍ତିକ ଅଧଵକାର ଆନ୍ଦୋଳନ ଗଢିତୋଳିବାକୁ ପଡିବ । ପରସ୍ତରର 
ନିକଟତର ହେବାକୁ ପଡିବ । ଆମେ ଅଲଗା ଭାବରେ ସଂଗଠନ ଗଢିପାରୁ କାରଣ ଆମକୁ 
ଭିନ୍ନ ଭିନ୍ନ ସ୍ଥାନରେ ଭିନ୍ନ ଭିନ୍ନ ପରିସ୍ଥିତି ମଧ୍ୟରେ ସଂଗଠନ ଗଢିବାକୁ ପଡୁଛି । ମାତ୍ର ଆମେ 
ଏକ୍ୟବଦ୍ଧ ଭାବରେ ସଂଗ୍ରାମ କରିବା ଦରକାର । 

ଆମଦେଶର ବହୁ ରାଜନୀତିଜ୍ଞ ଓ ସମାଜ ବିଜ୍ଞାନୀ, ବହୁ ଅର୍ଥନୀତିଜ୍ଞମାନେ ଏ 
ଦେଶର ଜନଗଣଙ୍କର ଦୁର୍ଦଶା ସଂପର୍କରେ ବେଶ୍‌ କିଛି ସତ୍ଯ ଉଦ୍‌ଘାଟନ କରଛନ୍ତି । ବେଶ୍‌ 
କିଛି କାଳ ରାଷ୍ଟ୍ରନୀତିର ମୁଖା ଖୋଲିବାକୁ ଚେଷ୍ଟା କରିଛନ୍ତି । ହାୟ, ସେମାନେ ଅଜି କ୍ଲାନ୍ତ ! 
ହୁଏତ ସେମାନଙ୍କ କଥା କେହି ଶୁଣିନାହାନ୍ତି ବା ସେମାନେ ଜନଗଣଙ୍କଠାରୁ ବିଛିନ୍ନ ରହି ନିଜ 
ନିଜ ଢଙ୍ଗରେ ଏସବୁ କାମ କରିଛନ୍ତି । ଅନେକେ ଆଜି ଜନଗଣଙ୍କୁ ସଚେତନ କରିବା 
ପରିବର୍ରେ ରାଷ୍ଟ୍ରର ନୀତିକୁ ପ୍ରଭାବିତ କରିବାକୁ ଚେଷ୍କା କରୁଛନ୍ତି । କାଳେ ଏହା ଫଳରେ 
ଜନଗଣଙ୍କର ଦୁର୍ଦ୍ଦଶା କିଛି ମାତ୍ରାରେ କମିଯିବ । ମାତ୍ର ଏ ଯାଏଁ ସେମାନେ ସମାଜର କେଉଁ 
ଶ୍ରେଣୀକୁ ଉଦ୍‌ବୋଧନ ଦେଉଥିଲେ ? କେଉଁ ଶକ୍ତି ଏ ଦେଶର ବାସ୍ତବ ଗଣତାନ୍ିକ ପରିବର୍ଭନ 
ଘଟାଇ ପାରିବ ? ଗଣ( ଅର୍ଥାତ୍‌ ଲୋକମାନେ ନା' ଯେଉଁମାନେ ଆଜି ଯାଏଁ ଏହି ଗଣ 
(ଅର୍ଥାତ୍‌ ଲୋକ) ମାନଙ୍କୁ ଶୋଷଣ କରୁଛନ୍ତି, ଶାସନ କରୁଛନ୍ତି ? ବର୍ଉମାନ ବେଳ ଆସିଛି । 
ବୁବ୍ଧିଜିବୀମାନେ ସେମାନଙ୍କର ସଂଶୟ ପରିତ୍ୟାଗ କରନ୍ତୁ ଜନଗଣଙ୍କ ସହ ସାମିଲ ହୁଅନ୍ତୁ, 
ଜନଗଣଙ୍କ ଉଦ୍‌ବୋଧନ ଦିଅନ୍ତୁ ଜନଗଣଙ୍କ ବିଶ୍ଵାସ କରନ୍ଧୁ ଏବଂ ନିଜ ଉପରେ ବିଶ୍ଵାସ 
ରଖନ୍ତୁ ନତୂବା ସେମାନେ ଉଚ୍ଚ ମଜୁରୀ ପାଉଥିବା କ୍ରୀତଦାସ ହୋଇ ରହିଯିବେ । 


୪ ଜନଗଣଙ୍କ ଶକ୍ତିକୁ ସଂଗଠିତ କରନ୍ତୁ ଯଦ୍ଵାରା ସେମାନେ ନିଜର ଅଧକାର ପାଇଁ 
ଲଢାଇ କରିପାରିବେ । 

ଝ ଗଣତାନ୍ତିକ ଅଧ୍ୟକାରର ସୁରକ୍ଷା ପାଇଁ ଲଢାଇ କରନ୍ତୁ 

ଝ ସଂଗ୍ରାମର ଅଧୁକାରକୁ ସୁରକ୍ଷିତ କରିବା ପାଇଁ ଲଢାଇ କରନ୍ତୁ | 

‡* ଜାଣିବାର ଅଧୂକାର, ଅବାଧ ଯୋଗାଯୋଗର ଅଧ୍ବକାର, ଏକାଠି ହେବାର ଅଧୂକାର, 
ସଂଗଠନ ଗଢିବାର ଅଧ୍ବକାର ପାଇଁ ଲଢାଇ କରନ୍ତୁ । 

ଏ ସାମୟିକ ପରାଜୟରୁ ସୃଷ୍ଟ ହତାଶା ବିରୋଧରେ ଲଢାଇ ଜାରି ରଖନ୍ତୁ | 


ଶ୍ରୀମତୀ ରଜନୀ ଦେଶାଇ 


ଆବାହିକା 
ଜୁନ୍‌ ୮, ୧୯୮୬ ସାରା ଭାରତ ଗଣତାନ୍ତିକ ଅଧ୍ୟକାର 
ସୁରକ୍ଷା ଫେଡେରେସନ 

ଜାଗରିକ ସାଧୀଜଡାରୁ 
ଗଣଡାଙକ୍ରିକ ଅଧ୍କାର 


ଆଜିକୁ ୧୫ ବର୍ଷ ହେଲା | ୧୯ ୭୫ ମସିହା ଡିସେମ୍ବର ମାସ ପହିଲା । ଦୂଇ ଜଣ 
ରାଜବନ୍ଦୀ କିଷ୍ଟା ଗୌଡ ଓ ଜଂଗମ ଭୁମାୟାଙ୍କୁ ଜରୁରୀ ପରିସ୍ଥିତିରେ ସମସ୍ତଙ୍କ ଅଗୋଚରରେ 
ଫାଶୀ ଦିଆଯାଇଥୂଲା । ଏ ଦୂଇଜଣ ନିହାତି ଅଜଣା ଅଶୁଣା ନଥଲେ । ଏମାନଙ୍କର ମୁକ୍ତି 
ନିମନ୍ତେ ଭାରତର ବିଭିନ୍ନ ନାଗରିକ ସ୍ଵାଧୀନତା ଓ ଗଣତାନ୍ତିକ ଅଧ୍କାର ସୁରକ୍ଷା ସଂଗଠନମାନେ 
ଦୀର୍ଘଦିନ ଧରି ଚେଷ୍ଟା ଚଳାଇ ଆସିଥିଲେ | ଅନେକ ଥର ଏମାନଙ୍କ ଫାଶୀ ଆଦେଶକୁ ଘୁଞ୍ଚା 
ଯାଇପାରିଥଲା ! ଡିସେମ୍ବର ଦୂଇ ତାରିଖ ଦିନ ଏ ବିଷୟ ଏକ ଛୋଟିଆ ପ୍ରେସ୍‌ ବିଜ୍ଞପ୍ତି 
ଜରିଆରେ ଖବର କାଗଜମାନଙ୍କୁ ଜଣାଇ ଦିଆଗଲା । ଜରୁରୀ ପରିସ୍ଥିତି ଭିତରେ ସମସ୍ତ 
ନାଗରିକ ସ୍ଵାଧୀନତା ଓ ଗଣତାନ୍ତିକ ଅଧ୍ୟକାରକୁ ବାତିଲ କରି ଦିଆଯାଇଥିଲା । ଫଳରେ 
ଏସବୁର ସୁରକ୍ଷା ପାଇଁ ଲଢାଇ କରୁଥିବା ସଂଗଠନମାନେ ଏକ ପ୍ରକାର ସ୍ଥାଣୁ ପାଲଟି ଯିବାକୁ 
ବାଧ୍ୟ ହୋଇଥୂଲେ |! ଜନଗଣଙ୍କର ଗଣତାନ୍ତିକ ଆନ୍ଦୋଳନ ସବୁ ମ୍ରିୟମାଣ ହୋଇ ପଡିଥୁଲା । 
ଏଇମିତି ଏକ ବିକଳ ପରିସ୍ପିତିରେ ସଂପୂର୍ଣ୍ଣ ଗୋପନୀୟତା ମଧ୍ୟରେ ସରକାର ଉପରୋକ୍ତ 
ଦୁଇଜଣ ରାଜବନ୍ଦୀଙ୍କୁ ଫାଶୀ ଦେବାରେ ସଫଳ ହୋଇ ପାରିଥିଲେ | ଏଇସବୁ ସଂଗଠନମାନେ 
ଦୃଢ଼ ନଥିଲେ ତଥା ଏକୁଟିଆ କିମ୍ବା ମିଳିତ ଭାବରେ ଏପରି ବର୍ବରୋଚିତ ଆକ୍ରମଣକୁ ବିରୋଧ 
କରିବାକୁ ସକ୍ଷମ ନଥିଲେ | 

ଆମେ ଯେଉଁମାନେ କିଷ୍ଟାଗୌଡ ଓ ଜଙ୍ଗମ ଭୂମାୟାଙ୍କ ଫାଶୀ ଆଦେଶ ବିରୁଦ୍ଧରେ 
ଲଢୁଥିଲେ, ଆମମାନଙ୍କ ଭିତରୁ ଅଧୁକାଂଶ ଏଇ ଦୁଇଜଣଙ୍କର ରାଜନୈତିକ ଚିନ୍ତାଧାରା ସହ 
ଏକମତ ନଥୁଲୁ | ମାତ୍ର ଏ କ୍ଷେତ୍ରରେ ଆମର ନାତି ସ୍ତଷ୍ଟ ଥଲା; ସେମାନେ ଅପରାଧୀ ନୁହନ୍ତି, 
ରାଜନୈତିକ ବନ୍ଦୀ । ଏମାନେ ଘଟାଇଥିବା ପ୍ରତ୍ୟେକ ହିଂସାମ୍ପକ ଘଟଣା ପଛରେ କୌଣସି 
ପ୍ରକାର ବ୍ୟକ୍ତିଗତ ସ୍ବାର୍ଥ ବା ଦ୍ଵେଷ ନଥଲା । ଆମର ଦୁର୍ଭାଗ୍ୟ, ଯେଉଁ ରାଷ୍ଟ୍ର ଏମାନେ ବିରୋଧ 
କରୁଥିବା ଅମାନୂଷିକ ସାମାଜିକ ଓ ଅର୍ଥନୈତିକ ସ୍ଥିତିର ସମାଧୀନ ପାଇଁ ଚେଷ୍ଟା ମଧ୍ଯ କରିନାହିଁ 
ବରଂ ଜନଗଣଙ୍କର ଆନ୍ଦୋଳନ ଓ ପ୍ରଶ୍ନ ସବୁକୁ ନିର୍ମମ ଭାବରେ ହିଂସାମ୍ପକ ଉପାୟରେ ଦମନ 
କରି ଚାଲିଛି, ସେହି ରାଷ୍ଟ୍ର ବ୍ୟବସ୍ଥା ହିଁ ଏମାନଙ୍କୁ ଫାଶୀ ଖୁଣ୍ଟରେ ଚଢାଇଥୁଲା । 

ଜରୁରୀ ପରିସ୍ଥିତି ଜାରି ହେବା ଓ ରଦ୍ଦ ହେବାର ଯୁଗଟିଏ ବିତି ଗଲାଣି ! ଏବକ୍ୁ 
ଦେଶ ସାରା ନାଗରିକ ସ୍ଵାଧୀନତା ଓ ଗଣତାନ୍ତିକ ଅଧ୍ବକାର ସଂପର୍କରେ ପ୍ରଚୁର ବହିପତ୍ର ଓ 


୧୫ 


Digitized by srujanika@gmail.com 


ତଥ୍ୟ ମିଳୁଛି । ବିଭିନ୍ନ ସୂତ୍ରରୁ ଏହିସବୁ ବହିପତ୍ର ଓ ଦଲିଲ ମିଳୁଛି । ଏହିସବୁ ବହିପତ୍ରରେ 
' ନାଗରିକ ସ୍ବାଧୀନତା” ଓ “ ଗଣତାନ୍ତିକ ଅଧ୍ଵକାର”ର ସଂଜ୍ଞା ସଂପର୍କରେ ନାନାଧରଣର ବ୍ୟାଖ୍ୟା 
ମିଳୁଛି । ଏହାର କାରଣ, ଏହାର ଲକ୍ଷ୍ଯ ଓ ଭିତ୍ତି ସଂପର୍କରେ ନାନା ମତ ପାର୍ଥକ୍ୟ ରହିଛି । 
ଆମେ ସମସ୍ତେ ଗୋଟିଏ ପ୍ରକାର ବାସ୍ତବ ପରିସ୍ତିତିର ସାମନା କରୁଛୁ । ମାତ୍ର ଆମେ 
ଯେତେବେଳେ ଏଲ ବାସ୍ତବ ପରିସ୍ଥିତିର ବ୍ୟାଖ୍ୟା କରିବାକୁ ବସୁ, ସେତେବେଳେ ଏ କ୍ଷେତ୍ରରେ 
ଆମେ କ”ଣ କରିବାକୁ ଚାହୁଁଛୁ ତଥା ଆମଛଡା ଆଉ କିଏ ସବୁ ଆମପରି ବିଚାରୁଛନ୍ତି ଏଇସବୁ 
ତର୍କ ଉପରେ ଆମର ବ୍ୟାଖ୍ୟା ନିର୍ଭର କରିଯାଉଛି । 

ଶବ୍ଦମାନଙ୍କର ଅର୍ଥ ସଂକ୍ରାନ୍ତରେ ଏହି ଯେଉଁ ଗୋଳମାଳିଆ ପରିସ୍ଥିତି ସୃଷ୍ଧି ହୋଇଛି 
ଅର୍ଥାତ୍‌ ନାଗରିକ ସ୍ବାଧୀନତା ଓ ଗଣତାନ୍ତିକ ଅଧ୍ୟକାରର ବହୁ ଅର୍ଥ ବାହାଗୁଛି, ତାକୁ ଏଡାଇ 
ଯିବା ଠିକ୍‌ ହେବ । ମାତ୍ର ଏ କ୍ଷେତ୍ରରେ ଆମର ଚିନ୍ତା ଓ କାର୍ଯ୍ୟକ୍ରମର ଏକ ସ୍ପଷ୍ଟ ଧାରଣା ସୃଷ୍ଟି 
କରିବାପାଇଁ ଆମକୁ ଏହି ଶବ୍ଦମାନଙ୍କର ଆଦର୍ଶଗତ ଭିତ୍ତି ଉପରେ ଜୋର ଦେବାକୁ ପତିବ । 
କାରଣ, ଜନଗଣ ସେମାନଙ୍କର ନିଜର ଧାରଣା, ନିଜର ବିଚାର ଅନୁଯାଇ କାମ କରନ୍ତି । 

କୌଣସି ଧାରଣା ବା ଆଦର୍ଶ ବୋଧ କୌଣସି ଲୋକର ମନରୁ ଆପେ ଆପେ 
ବାହାରି ନଥାଏ । କିମ୍ବା ଏହା ଇଶ୍ଵର ଦତ୍ତ ନୁହେଁ । ଏହା ସାମାଜିକ ଆବଶ୍ୟକତା ଓ ସେଥୁରୁ 
ସୃଷ୍ଟ ଅଭିଜ୍ଞତାରୁ ଜନ୍ମ ନିଏ । ଫଳରେ ଯେଉଁ ମଣିଷ ଗୋଷ୍ଠୀର ଏକ ନିର୍ଦ୍ଦିଷ୍ଟ ଧରଣର ସାମାଜିକ 
ଆବଶ୍ୟକତା ଓ ଅଭିଜ୍ଞତା ରହିଥାଏ ଏବଂ ସେ ସବୁର ପରିପୁରଣ ପାଇଁ ଏକ ସାଧାରଣ ଦୃଷ୍ଟି 
ଭଙ୍ଗୀର ଆବଶ୍ୟକତା ରହିଥାଏ । ସେହି ମଣିଷଗୋଷ୍ଠୀର ଅନୁଭବରୁ ହିଁ ଏକ ନିର୍ଦ୍ଦିଷ୍ଟ ଆଦର୍ଶ 
ବୋଧ ସୃଷ୍ଟି ହୁଏ । ପ୍ରତ୍ୟେକ ଆଦର୍ଶବୋଧ ଏକ ଏତିହାସିକ ପରିପ୍ରେକ୍ଷୀରୁ ଜନ୍ମନିଏ । ଏହି 
ଧରଣର ପ୍ରତ୍ୟେକ ଆଦର୍ଶବୋଧକୁ ରୂପଦେବା ପାଇଁ କେତେକ ନିର୍ଦ୍ଦିଷ୍ଟ ଶବ୍ଦ ସୃଷ୍ଟି ହୋଇଥାଏ । 
ପରବର୍ଭୀ କାଳରେ ସେଇ ଶବ୍ଦର ସଂଜ୍ଞାର ପରିବର୍ଭନ କେବଳମାତ୍ର ପରିବର୍ଭିତ ଏତିହାସିକ 
ପରିପ୍ରେକ୍ଷୀରେ ହିଁ କରାଯାଇପାରିବ । 

ନାଗରିକ ସ୍ବାଧୀନତାର ଧାରଣା ମୁଖ୍ୟତଃ ପଶ୍ଚିମ ୟୁରୋପର ଦେଶମାନଙ୍କରେ ସୃଷ୍ଟି 
ହୋଇଥଲା । ସେଇ ସବୁ ଦେଶମାନଙ୍କରେ ବାଣିଜ୍ୟିକ ବିକାଶ ଓ ଶିଳ୍ପ ବିପ୍ନବବ ଫଳରେ ଏକ 
ନୂତନ ଧରଣର ବସ୍ତୁଗତ ପରିବର୍ଭନ ଘଟିଥିଲା | ଫଳରେ ସମାଜ ଦର୍ଶନର ଏକ ନୂଆ ଭିଭି 
ସୃଷ୍ଟି ହୋଇଥଲା । ସେ ସମୟରେ ପୌର ଅଥବା ନାଗରିକ ସମାଜର ଅର୍ଥଥଲା ଏକ ନିର୍ଦିଷ୍ଟ 
ସାମାଜିକ ଓ ସଂପରି ସଂପର୍କ । କେବଳ ଧନବାନ୍‌ ମାନେ ହିଁ ନାଗରିକ ବୋଲି ଗଣ୍ଯ 
ହେଉଥିଲେ | ଯେଉଁମାନଙ୍କର ସଂପରି କିମ୍ଭା ପଦପଦବୀ ନଥୁଲା ସେମାନେ ନିମ୍ନବର୍ଗର ମଣିଷ 
ରୂପରେ ଗଣା ହେଉଥୁଲେ । ସେମାନଙ୍କର ଏକମାତ୍ର ସାମାଜିକ ମୁଲ୍ୟ ଥଲା ସେମାନଙ୍କର 
ଶ୍ରମଶକ୍ତି। ଏହାକୁ ଧନବାନ୍‌ ଶ୍ରେଣୀ ବିନିଯୋଗ କରି ପରିପୁଷ୍ଟ ହେଉଥଲେ | ନାଗରିକମାନଙ୍କର 
ଧନ ଓ ଜୀବନ ରକ୍ଷା ସେତେବେଳେ ରାଷ୍ଟ୍ରର ମୁଖ୍ୟ କର୍ଭବ୍ୟ ଥଲା, ସେଇ ଉଦ୍ଦେଶ୍ୟରେ 
ଆଇନ୍‌କାନୂନ୍‌ ସବୁ ତିଆରି ହେଉଥଲା । ମଣିଷ ଜୀବନ ଓ ଶ୍ରମ ସଂପର୍କୀତ ବହୁ ଆଇନ 

ଯାହାସବୁ ସେ ଯୁଗରେ ପ୍ରଗତିଶୀଳ ବୋଲି ଗୁହୀତ ହେଉଥଲା, ସେ ସବୁ ଆଜିର ପରିପ୍ରେକ୍ଷୀରେ 
ଅତ୍ୟନ୍ତ ଅମାନୁଷିକ ଓ ବର୍ବର ବୋଲି ଜଣାପଡୁଛି । ଯେପରିକି ରାଣୀ ଏଲିଜାବେଥ୍‌ଙ୍କ ସମୟର 
ଶ୍ରମ ଓ ଭିକ୍ଷାବୃତ୍ତି ସଂପର୍କୀତ ଆଇନ୍‌ । ଏଇସବୁ ଆଇନ କାନୁନ୍‌କୁ ସାମାଜିକ ବୁଝାମଣା 
(Social Contract) ତତ୍ତ୍ର ଦ୍ଵାରା ନିୟନ୍ତ୍ରଣ କରାଯାଉଥିଲା । ସେତେବେଳର ସରକାର 
ନାଗରିକମାନଙ୍କର ଧନଜୀବନ ରକ୍ଷା କରିବା ଲାଗି ପ୍ରତିଶୃତିବଦ୍ଧ ଥଲା ଏବଂ ଏଥୁପାଇଁ ସାମାଜିକ 
ସଂପର୍କକୁ ନିୟନ୍ତ୍ରଣ କରୁଥଲା । ତେଣୁ ଏହି ଲକ୍ଷ୍ୟ ହାସଲ ପାଇଁ ଆବଶ୍ୟକ ହେଉଥୁବା ସମସ୍ତ 
ଦମନମୂଳକ ବିଧାନ ସେମାନଙ୍କ ଦୃଷ୍ଟିରେ ନ୍ୟାୟ ସଂଗତ ଥିଲା । ଫଳରେ ଯେଉଁମାନେ ଶିଳ୍ପ, 
ବ୍ୟବସାୟ-ବାଣିଜ୍ୟ ଇତ୍ଯାଦି ଦ୍ଵାରା ଧନବାନ୍‌ ହୋଇ ପାରୁଥୁଲେ ଏବଂ ନିଜକୁ ନାଗରିକ 
ଭାବରେ ପ୍ରତିଷ୍ଠିତ କରି ପାରୁଥିଲେ, “ ନାଗରିକ ସ୍ଵାଧୀନତା” କଥା ସେଇମାନଙ୍କ ପାଇଁ ହିଁ 
ଉଦ୍ଦିଷ୍ଟ ଥଲା | 

ଅର୍ଥାତ୍‌ ନାଗରିକ ସ୍ବାଧୀନତାର ଧାରଣା ସମସ୍ତଙ୍କ ପାଇଁ ପ୍ରଯୁଜ୍ୟ ନଥୁଲା । ଯେଉଁମାନେ 
ବସୁଗତ ଅର୍ଥାତ୍‌ ଅର୍ଥନୈତିକ ଭାବରେ ଉନ୍ନତ ଥିଲେ ସେଇମାନେ ହିଁ ଏହି ସ୍ଵାଧୀନତା 
ଉପଭୋଗ କରୁଥିଲେ ! ଏ ଭିତରେ ଶିଳ୍ପବିପ୍ପବ ଫଳରେ ଏକ ଶ୍ରମିକ ଶ୍ରେଣୀର ସ୍ପଷ୍ଟି ହେଲା | 
ଏମାନେ ମାଲିକମାନଙ୍କର ଶୋଷଣ ଓ ଅତ୍ୟାଚାର ବିରୋଧରେ ସ୍ଵତସୂର୍ଭ ଭାବରେ ବାରମ୍ବାର 
ଲଢାଇ କରୁଥିଲେ । ଏହି ପରିସ୍ଥିତିରେ ନାଗରିକ ସ୍ଵାଧୀନତା'ର ଧାରଣା ସମସ୍ତଙ୍କ ପାଇଁ 
ପ୍ରଯୁଜ୍ୟ ବୋଲି ଅନୁଭୂତ ହେଲା । 

ଏହି ଅନୁଭବ ପୁଞ୍ଜିପତି ବା ସେମାନଙ୍କର ପୂଷ୍ଠପୋଷକ ଚିନ୍ତାବିଦ୍‌ମାନଙ୍କ ମଧ୍ଯରେ 
ଆସିନଥୁଲା | ଅପରନ୍ଧୁ, ଶ୍ରମଜୀବୀ ଶ୍ରେଣୀ ଓ ସେମାନଙ୍କ ପ୍ରତିନିଧ୍ବମାନେ ଅନୁଭବ କରିଥଲେ 
ଯେ, ସେମାନଙ୍କର ସଂପରି ଥାଉ ବା ନଥାଉ ସେମାନେ ରାଙ୍ଧ ଓ ତାର ଆଇନ୍‌ କାନୁନ୍‌ ପାଖରୁ 
କେତେକ ନିର୍ଦ୍ଦିଷ୍ଟ ନିରାପତ୍ତା ପାଇବାକୁ ହକଦାର । ଏଇ ଶ୍ରମଜୀବୀ ଶ୍ରେଣୀ ଓ ସେମାନଙ୍କ ପ୍ରତି 
ସହାନୁଭୂତିଶୀଳ ଚିନ୍ତାବିଦ୍‌ମାନେ ନିଜର ନାଗରିକ ସ୍ଵାଧୀନତାପାଇଁ ଦାବୀ ଉଠାଇ ଥିଲେ । 
ପ୍ରତିଥର ଧର୍ମଘଟବେଳେ ବା ମାଲିକମାନଙ୍କ ସହ ଯେକୌଣସି ମୁକାବିଲାବେଳେ ଶ୍ରମିକ 
ଶ୍ରେଣୀ ବାରମ୍ବାର ଦେଖୁଲା ରାଷ୍ଟ୍ର ଆଇନ୍‌ ଅଦାଲତ, ରାଜକର୍ମଚାରୀ, ପୋଲିସ୍‌, ସେନାବାହିନୀ 
ଏପରିକି ଧର୍ମାନୁଷ୍ଠାନମାନଙ୍କର ଗୋଟିଏ ଅଂଶ ବିତତବାନ୍‌ ଶ୍ରେଣୀକୁ ହିଁ ସମର୍ଥନ କରୁଛି । ତେଣୁ 
ଦେଶର ବ୍ଯାପକ ଜନସାଧାରଣଙ୍କ ପାଇଁ ନାଗରିକ ସ୍ଵାଧୀନତାର ଦାବୀ ଅର୍ଥାତ୍‌ ଜୀବନ ଓ 
ଜୀବିକାର ଦାବୀ ସେତେବେଳର ଶ୍ରମିକ ଶ୍ରେଣୀର ମୁଖ୍ୟ ରାଜନୈତିକ ଦାବୀ ଥଲା ! ନିଜର 
ସଂଗଠିତ ଶକ୍ତ ଥବା ହେତୁ ଅନେକ କ୍ଷେତ୍ରରେ ଏହି ଦାବୀ ହାସଲ କରାଯାଇପାରିଥଲା । 
ଏହା ଫଳରେ ଶ୍ରମିକ ଶ୍ରେଣୀର ରାଜନୈତିକ ମର୍ଯ୍ୟାଦା ମଧ୍ଯ ବୃଦ୍ଧି ପାଇଲା । ଏ କ୍ଷେତ୍ରରେ 
ଫରାସୀ ରାଷ୍ଟ୍ର ବିପୁବର ଉଦାହରଣ ନିଆଯାଇପାରେ ! ଏଥରେ ଶ୍ରମଜୀବୀ ଶ୍ରେଣୀ ନିଜର 
ଜୀବନ ଓ ଜୀବିକାର ଅଧକାର ପାଇଁ ବେଶ୍‌ ଜୋରଦାର ଲଢାଇ କରିଥଲେ । ଫଳରେ 
ନାଗରିକ ସ୍ଵାଧୀନତାର ମୂଳକଥା ଗୁଡିକ ଲିପିବଦ୍ଧ କରାଯାଇପାରିଥୁଲା । ମୁକ୍ତି, ସାମ୍ୟ ଓ 

ଭ୍ରାତ୍ଵଭାବ ଏହାର ମୂଳଭିତ୍ତି ଥଲା । କିନ୍ଧୁ ଶେଷବେଳକୁ ଶ୍ରମିକଶ୍ରେଣୀ ଏଇ ଲଢେଇରେ 
ପରାଜିତ ହୋଇଥଲା । ସେତେବେଳର ପୁଞ୍ଜିପତି ଶ୍ରେଣୀର ପେଷାଦାର ସୈନ୍ୟବାହିନୀ ବ୍ୟାପକ 
ଭାବରେ ଶ୍ରମିକମାନଙ୍କୁ ହତ୍ୟା କରି ଏଇ ଆନ୍ଦୋଳନକୁ ଦମନ କରିଥଲେ । ତଥାପି ନାଗରିକ 
ସ୍ବାଧୀନତାର ଏଇ ପ୍ରଥମ ଲିପିବଦ୍ଧ ଦଲିଲ ପରବର୍ଭୀ କାଳରେ ମଣିଷ ସମାଜ ପାଇଁ ଏକ 
ଦୃଷ୍ଟାନ୍ତ ହୋଇରହିଲା । 

ତେଣୁ ଶ୍ରମଜୀବୀ ମଣିଷର ଉଦ୍ୟମ, ସାଂଗଠନିକ ଶକ୍ତି ଓ ରାଜନୈତିକ ଆନ୍ଦୋଳନ 
ସମୟ କ୍ରମେ, ତାକୁ ନାଗରିକ ସ୍ଵାଧୀନତା ଆଣି ଦେଇଥିଲା । ନିଜର ଜୀବନ, ଜୀବିକା ଓ 
ସଂଗ୍ରାମକୁ ଆଇନ କବଳରୁ ରକ୍ଷା କରିବା ପାଇଁ ନାଗରିକ ସ୍ଵାଧୀନତା ଅପରିହାର୍ଯ୍ୟ ବୋଲି 
ମନେ କଲା | ପାଲାୀମେଣ୍ଟରେ ଏଇ ସବୁ ଆଇନ ତିଆରି ଓ ସଂଶୋଧନ ହୁଏ | ଶ୍ରମିକ ଶ୍ରେଣୀ 
ଓ ତାର ପ୍ରତିନିଧ୍ୂମାନେ ଏହି ପ୍ରକ୍ରିୟା ମଧ୍ୟରେ ପଶିବାକୁ ଆବଶ୍ଯକ ମଣିଲେ । ଏବେ ମଧ୍ଯ 
ଶ୍ରମିକ ଶ୍ରେଣୀ ନିଜର ସାଂଗଠନିକ ଏଁକ୍ୟବଦ୍ଧ ବଳରେ ନିଜର ନିରାପତ୍ତା ପାଇଁ ନାଗରିକ 
ସ୍ଵାଧୀନତା ସଂକ୍ରାନ୍ତୀୟ ଆଇନକାନୂନ୍‌କୂ ବ୍ଯବହାର କରିପାରୁଛି । ସଂଗଠନ ନଥିଲେ, ଏପରି 
ସେଇ ପାଶ୍ଧାତ୍ୟ ଦେଶମାନଙ୍କରେ ମଧ୍ଯ ନାଗରିକ ସ୍ଵାଧୀନତା କଥାଟି କେବଳ ପୋଥି ବାଇଗଣ 
ହୋଇ ରହି ଯାଇଥାନ୍ତା । ୧୯୮୪ ମସିହା ବ୍ରିଟେନ୍‌ର କୋଇଲା ଖଣି ଶ୍ରମିକମାନଙ୍କର 
ବିରାଟ ଆନ୍ଦୋଳନ ଏବଂ ତା'ର ଦମନ, ସେଇ ଆନ୍ଦୋଳନର ନେତାମାନଙ୍କ ଉପରେ 
ଅତ୍ୟାଚାର, ଆଣବିକ ବିସ୍ଫୋରଣ ବିରୋଧୀ ଆନ୍ଦୋଳନର ଦମନ ଓ ଏସୀୟ ଓ ଆଫ୍ରିକୀୟ 
ଶ୍ରମିକମାନଙ୍କ ଉପରେ ହେଉଥିବା ଅତ୍ୟାଚାରରୁ ଏକଥା ସ୍ତଷ୍ଟ ଜଣାପଡେ | 

ବ୍ରିଟିଶ ଉପନିବେଶବାଦ ବିରୁଦ୍ଧରେ ଆମେରିକାବାସୀମାନେ ସଶସ୍ତ ସଂଗ୍ରାମ 
କରିଥଲେ । ବିଭିନ୍ନ କର ଖଜଣା ଆଳରେ ବ୍ରିଟିଶ ସରକାର ଆମେରିକାର ପୁଞ୍ଜିପତିମାନଙ୍କୁ 
ଶୋଷଣ କରୁଥଲା । ଏପରିକି ଆମେରିକାର ନିଜସ୍ଵ ଶିଳ୍ପ ସୃଷ୍ଟିରେ ବାଧୀ ଦେଉଥିଲା । 
ଆମେରିକାବାସୀମାନଙ୍କର ସଂଗ୍ରାମ ଏସବୁ ବିରୋଧରେ ଉଦ୍ଦିଷ୍ଟ ଥଲା,ଏହା ଏକ ଜାତୀୟ 
ମୁକ୍ତି ଯୁଦ୍ଧ ଥଲା । ଆମେରିକାକୁ ସାର୍ବଭୌମତ୍ଵ ମିଳିଲା । ଏହାର ନିଜର ସେନାବାହିନୀ 
ଏହାକୁ ରକ୍ଷା କଲେ ! ଏସବୁ ପରେ ଆମେରିକାବାସୀମାନଙ୍କ, ଯେଉଁମାନେ କି ମୁକ୍ତି ସଂଗ୍ରାମରେ 
ଭାଗ ନେଇଥଲେ, ନାଗରିକର ସ୍ଵାଧୀନତା ଦିଆଗଲା ! ଆମେରିକାର ଶ୍ରମିକମାନେ ଭାବିଥିଲେ 
ସେମାନଙ୍କର ମାଲିକମାନଙ୍କୁ ଯେଉଁ ସ୍ଵାୟତ୍ତ ଶାସନ ଓ ସ୍ଵାଧୀନତା ମିଳିଲା ସେଥୁପାଇଁ ସେମାନେ 
ନିଜର ପରିଶ୍ରମ ବାବଦରେ ଅଧ୍ବକା ମୂଲ ମଜୁରୀ ପାଇବେ, ଆମେରିକାବାସୀମାନଙ୍କର ନିଜର 
ସରକାର ଅଧୂନରେ ସେମାନେ ଅଧୁକ ରାଜନୈତିକ ସ୍ବାଧୀନତା ପାଇବେ । କିନ୍ତୁ ଆମେରିକାର 
ପରବର୍ଭୀ ଇତିହାସରୁ ଜଣାପଡେ ଶ୍ରମିକ ଶ୍ରେଣୀର ଉନ୍ନତ ଜୀବନ ପାଇଁ ସମସ୍ତ ପ୍ରକାର 
ଆନ୍ଦୋଳନକୁ ମାଲିକମାନେ ଗୁଣ୍ଡାବାହିନୀ ପରିଶେଷରେ ସୈନ୍ଯବାହିନୀ ଦ୍ଵାରା ପଦଦଳିତ 
କରି ଦେଇଛନ୍ତି । ଦାସ ପ୍ରଥା ଓ ସାମାଜିକ ବୈଷମ୍ଯ ବିରୁଦ୍ଧରେ କଳା ଶ୍ରମିକମାନଙ୍କର 
ଆନ୍ଦୋଳନକୁ ନିର୍ମମ ଭାବରେ ଦମନ କରାଯାଇଛି । ସମ୍ବିଧାନରେ ଲେଖା ହୋଇଥବା ସମସ୍ତ 

ପ୍ରକାର “ ନାଗରିକ ସ୍ଵାଧୀନତା” ସେସବୁ ଯେତେ ପବିତ୍ର ବୋଲି କୁହାଗଲେ ସୃଦ୍ଧା ସଂଗଠନ 
ନଥଲେ, ଏକତା ନଥିଲେ, ଅନ୍ୟାୟ ଅତ୍ୟାଚାରକୁ ଖୋଲାଖୋଲି ଭାବରେ ବିରୋଧ କରିବାର 
ସାହସ ନଥୁଲେ ଶ୍ରମିକମାନଙ୍କୁ କିଛି ମିଳିବ ନାହିଁ । ଏକଥା ଶ୍ରମିକମାନେ ଜାଣିବା ଉଚିତ । 
ପ୍ରକୃତରେ ନାଗରିକ ସ୍ଵାଧୀନତାର ଅବମାନନାକୁ ରୋକିବାକୁ ଜନସାଧାରଣଙ୍କର ଏକ ବଳିଷ୍ଠ 
ସଂଗଠନ ଦରକାର, ସାମ୍ଭିଧାନିକ ସ୍ଵୀକୃତି ନୁହେଁ ! 

ବିଂଶ ଶତାଦ୍ଦୀର ସଂକୂମଣ କାଳରୁ ରଖିଆରେ ଜାରସାହି ଶାସନର ନିର୍ମମତା, 
ସ୍ବେଚୁାଚାର ବିରୁଦ୍ଧରେ ଏକ ଅଭୂତପୂର୍ବ ଶ୍ରମିକ ଜାଗରଣ ଦେଖାଦେଇଥ୍‌ଲା | ବିଭିନ୍ନ ଶ୍ରେଣୀର 
ଶ୍ରମିକମାନେ ସଂଗଠିତ ହୋଇ ନିଜ ଜୀବନର ସୁରକ୍ଷା, ବାକ୍‌ସ୍ବାଧୀନତା, ଏକତ୍ରିତ ହେବା, 
ସଂଗଠନ ଗଠନ କରିବା, ଏପରିକି ଆନ୍ଦୋଳନ କରିବା, ପାଲୀମେଣ୍ଟକୁ ନିଜର ପ୍ରତିନିଧୁ 
ନିର୍ବାଚିତ କରିବା, ଏବଂ କୃଷକମାନଙ୍କ ସହ ଏକାଠି କାମ କରିପାରିବାର ଅଧକାର ଦାବୀରେ 
ବେଶ୍‌ ଲଢ଼ିଥିଲେ । ଏସବୁ ଅଧ୍ବକାର ଶ୍ରମଜୀବୀ ମଣିଷର ଅତି ଆବଶ୍ଯକୀୟ ଅଧ୍ବକାର । 
ସ୍ଵାଧୀନ ଭାବରେ ଶିକ୍ଷା ଗ୍ରହଣ କରିବା, ପ୍ରଚାର କରିବା ଓ ସଂଗଠିତ ହେବା ସେମାନଙ୍କ ପାଇଁ 
ନିହାତି ଜରୁରୀ । ଏଇ ଅଧ୍ବକାର ସବୁ ପାଇ ପାରିଲେ ସେମାନେ ତାଙ୍କର ଶ୍ରମରୁ ଉପଜାତ 
ହେଉଥିବା ଦ୍ରବ୍ୟରୁ ଅଧ୍ୟକ ଭାଗ ପାଇ ପାରିବେ ଓ ଉତ୍ପାଦନ ପ୍ରକ୍ରିୟାରେ ନିଷ୍ପରି ସବୁ 
ନେଲାବେଳେ ଅଧ୍ବଵକ ପ୍ରଭାବ ପକାଇ ପାରିବେ ! ଅବଶ୍ଯ ରଖଷିଆର ଶ୍ରମିକ ଶ୍ରେଣୀ ଏ 
ଦିଗରେ ବହୂ ବାଟ ଆଗେଇ ଯାଇଛି । ଏହା ଶ୍ରମିକ ଶ୍ରେଣୀର ଏକ ରାଷ୍ଟ୍ର ସ୍ଥାପନ କରି 
ପାରିଥଲା । ଲାଲା ଲଜପତ ରାଏଙ୍କ ଭାଷାରେ “ ସମଗ୍ର ବିଶ୍ଵର ଶ୍ରମିକ ଶ୍ରେଣୀର ମଉଡମଣି” 
ପାଲଟିଗଲା ! 

ତେଣୁ ଦୁନିଆର ବିଭିନ୍ନ ଜାଗାରେ ନାଗରିକ ସ୍ଵାଧୀନତା ଓ ଗଣତାନ୍ତିକ ଅଧ୍ବଵକାନଲ 
ପରିଭାଷା ଅଲଗା ଅଲଗା ଥଲା ! ଏସବୁ ପରିଭାଷା ଇତିହାସର ଆବଶ୍ଯକତା ଦୃଷ୍ଟିରୁ ବିଭିନ୍ନ 
ପର୍ଯ୍ୟାୟର ଥଲା । ସେସବୁ ପର୍ଯ୍ୟାୟର ଆବଶ୍ଯକତା, ସମ୍ଭାବନା ଏବଂ ଶ୍ରମିକଶ୍ରେଣୀର 
ସାଂଗଠନିକ ଦୃଢତା ଉପରେ ନିର୍ଭରଶୀଳ ଥଲା । ସେ ସମୟର ବିଭିନ୍ନ ଶ୍ରେଣୀ ମୁକ୍ତି, 
ଅଧ୍ୂକାର, ସ୍ଵାଧୀନତାର ପରିଭାଷା ତାଙ୍କର ନିଜସ୍ଵ ଅଭିଜ୍ଞତା ଓ ଚେତନାରୁ ବୁଝିଥିଲେ । 
ଅବଶ୍ଯ ଥୋକେ ସେଇସବୁ ପର୍ଯ୍ୟାୟ ଭିତରେ ଯାହା ମିଳି ପାରିଥାନ୍ତା, ତା'ଠାରୁ ବି କମ୍‌ 
ଆଶା କରୁଥିଲେ କିନ୍ତୁ ସେଇ ଗୋଟିଏ ମଞ୍ଚରେ ଗୋଟିଏ ପତାକା ତଳେ କାମ କରୁଥିଲେ । 

ଏହିପରି ଭାବରେ ପଦ୍ଭିମ ୟୁରୋପର ବିଭିନ୍ନ ଶ୍ରେଣୀମାନଙ୍କର “ ନାଗରିକ ସ୍ବାଧୀନତା” 
ପାଇଁ ସଂଗ୍ରାମ ତତ୍କାଳୀନ ରାଷ୍ଟ୍ର ବ୍ୟବସ୍ଥା ଭିତରେ ସଂବିଧାନ ପ୍ରଦତ୍ତ ଅଧ୍ବକାର ସମୂହ ହାସଲ 
କରିବା ପାଇଁ ଉଦ୍ଦିଷ୍ଟ ଥଲା । ସେମାନେ ସେଇ ସମାଜର ଅର୍ଥନୈତିକ ଭିତ ବା ସାମାଜିକ 
ଶ୍ରଙ୍ଖଳାକୁ ବଡ ବୋଲି ବିଚାରି ନଥୂଲେ । ଆମେରିକାର ଜନସାଧାରଣଙ୍କର “ନାଗରିକ 
ଅଧ୍ବକାର” ହାସଲ ପାଇଁ ସଂଗ୍ରାମ ଏକ ବହୁ ଦୀର୍ଘକାଳୀନ ସଂଗ୍ରାମ ( ୧୭୭୬-୧୯୬୫) 
ଥିଲା । ପ୍ରଥମେ ଏହି ସଂଗ୍ରାମ ଥଲା ବ୍ରିଟିଶ ଉପନିବେଶବାଦ ବିରୋଧରେ, ତାପରେ ଏହା 

ଆମେରିକାର ନିର୍ମମ, ଶୋଷକ ପୁଞ୍ଜିପତିମାନଙ୍କ ବିରୋଧରେ ଏବଂ ଶେଷରେ ଏହା ଦକ୍ଷିଣର 
ଧଳା ଚମଡାବାଲା ବର୍ଣ୍ଣ ବୈଷମ୍ୟବାଦୀ ଜମିମାଲିକଙ୍କ ବିରୋଧରେ ଉଦ୍ଦିଷ୍ଟ ଥଲା ¦ ଶେଷରେ 
୧୯୬୫ ମସିହାରେ ଆମେରିକାରେ ନାଗରିକ ଅଧ୍ବକାର ଆଇନ ୧୯୬୫ ପ୍ରଣୟନ 
ହୋଇଅଛି ¦ ମାତ୍ର ରଷିଆରେ “ ଗଣତାନ୍ତିକ ସ୍ବାଧୀନତା” ଓ ‘ରାଜନୈତିକ ଅଧୁବକାର” ପାଇଁ 
ଲଢାଇ ସେଠାକାର ଏକଛତ୍ରବାଦୀ ଶାସନର ଅବସାନ ଘଟାଇବା ପାଇଁ ଉଦ୍ଦିଷ୍ଷ ଥଲା । ଶ୍ରମିକ 
ଓ କୃଷକମାନଙ୍କର ସପକ୍ଷବାଦୀ ସଂଗଠନର ବିକାଶ ପାଇଁ ଅନୁକୂଳ ପରିସ୍ଥିତି ସୃଷ୍ଟି କରିଥଲା । 
ଏହି ସଂଗଠନ ସେଠାକାର ଅର୍ଥନୈତିକ ସ୍ଥିତିର ଆମୁଳଚୁଳ ପରିବର୍ଉନ ଘଟାଇ ଏହି 
ଶ୍ରେଣୀମାନଙ୍କର ଉପ୍ପାଦିକା ଶକ୍ତିକୁ ଦାସତ୍ୃରୁ ମୁକ୍ତ କରିଥିଲା । 

ଆମ ଭାରତ ବର୍ଷରେ, ଜରୁରୀ ଅବସ୍ଥା ଜାରି ହେବା ପୂର୍ବରୁ, ଏପରିକି ସ୍ଵାଧୀନତା 
ପୂର୍ବରୁ ମଧ୍ଯ ଏହି ଆନ୍ଦୋଳନ ସଂପର୍କରେ ବହୁ ପ୍ରକାର ଧାରଣା ବିଦ୍ୟମାନ ଥୁଲା | ଭାରତୀୟ 
ନାଗରିକ ସ୍ଵାଧୀନତା ୟୁନିଅନ (୮୯୮୪) କଂଗ୍ରେସ ପାର୍ଟିର କ୍ଷମତା ହସ୍ତାନ୍ତର ଆନ୍ଦୋଳନ 
ସହ ସାମିଲ ଥଲା | ଅରୁଣ ସୌରୀଙ୍କ ମତରେ “ ୧୯ ୪୮-୪୯ ମସିହା ବେଳକୁ ପଣ୍ତିତଜୀ 
(ନେହେରୁ) ଆଉ ନାଗରିକ ସ୍ଵାଧୀନତା ୟୁନିଅନର ଆବଶ୍ଯକତା ରହିଛି କି ନାହିଁ ବୋଲି 
ବିଚାରୁଥିଲେ | ଅବଶ୍ଯ ସିଏ ସେତେବେଳକୁ ସମସ୍ତ ଲୋକଙ୍କର ନାଗରିକ ସ୍ଵାଧୀନତାକୁ 
ସମାନ ବୋଲି ଗ୍ରହଣ କରି ନେଇଥିଲେ ।” 

ସ୍ବାଧୀନତାର ପରବର୍ଭୀକାଳରେ, ଇଣ୍ଡିଆନ ସିଭିଲ ଲିବର୍ଟିଜ ୟୁନିଅନର ଆବଶ୍ୟକତା 
ରହିଛି କି ନାହିଁ ସେ ସଂପର୍କରେ ସନ୍ଦେହ ପ୍ରକାଶ ପାଉଥିବା କାଳରେ, ଏକ ସଂପୂର୍ଣ୍ଣ ଅଲଗା 
କ୍ଷେତ୍ରରୁ ‘ ନାଗରିକ ସ୍ଵାଧୀନତା'ର ଦାବୀ ଓ ଅଧୁକାର ପାଇଁ ସ୍ଵର ଉତ୍ତୋଳନ ହୋଇଥିଲା । 
ସେତେବେଳକୁ ଆନ୍ଧ୍ରପ୍ରଦେଶର ତେଲେଙ୍ଗାନା ଅଞ୍ଚଳରେ ଆନ୍ଧ୍ର ମହାସଭା ନେତୃତ୍ଵରେ ଏକ 
ସଶସ୍ତ କୃଷକ ସଂଗ୍ରାମ ଚାଲିଥିଲା | ସାମନ୍ତବାଦୀ ଜମିଦାର ଶ୍ରେଣୀ ବିରୋଧରେ ତଥା ପ୍ରକୃତ 
ଚାଷୀକୁ ଜମିର ଅଧୂକାର ଦାବୀ ନେଇ କୃଷକମାନେ ହାତ ହତିଆର ନେଇ ନିଜାମ ଓ ତା'ର 
ଗୁଣ୍ଡାବାହିନୀ ବିରୁଦ୍ଧରେ ଲଢାଇ କରୁଥିଲେ । ସେତେବେଳେ ଏଇ ସଂଗ୍ରାମୀ କୃଷକ ଓ 
ସେମାନଙ୍କର ନେତାମାନଙ୍କ ଉପରେ ପ୍ରଚଣ୍ଡ ଅତ୍ୟାଚାର କରାଯାଇଥ୍‌ଲା । ସେଇ 
ରାଜବନ୍ଦୀମାନଙ୍କର ସୁରକ୍ଷା ପାଇଁ ନାଗରିକ ସ୍ଵାଧୀନତା ସଂଗଠନର ଆବଶ୍ଯକତା ଥୁଲା । 
ଆଇନ ସହାୟକ କମିଟି ସବୁ ଗଠିତ ହେଲା । ଜନଗଣଙ୍କର ଏଇ ସଶସ୍ତ ସଂଗ୍ରାମରେ 
ଯୋଗଦେଇଥିବା କୃଷକ, ସେମାନଙ୍କର ନେତୃବର୍ଗ ଓ ସମର୍ଥକମାନଙ୍କୁ ଏଇ ଆଇନ ସହାୟତା 
ଦିଆଯାଉଥିଲା । ସେମାନଙ୍କୁ “ ରାଜବନ୍ଦୀର ମର୍ଯ୍ୟାଦାଂ ଦେବା ପାଇଁ ଦାବୀ କରାଯାଇଥୁଲା । 
କୋର୍ଟ କଚେରୀରେ ସେମାନଙ୍କର ମକଦ୍ଦମା ସବୁର ବିଚାର ପାଇଁ ତଦ୍‌ବିର କରାଯାଉଥିଲା | 

ଏଇ ଘଟଣା ପରେ, ପ୍ରତ୍ୟେକ ଆନ୍ଦୋଳନ, ଜନଗଣଙ୍କର ପ୍ରତ୍ୟେକଟି ସଂଗ୍ରାମ 
ବେଳେ ସେମାନଙ୍କୁ ସାହାଯ୍ୟ କରିବା ପାଇଁ ଆଡ୍‌୍ହକ୍‌ ଆଇନ ସହାୟକ କମିଟି ସବୁ ଗଠିତ 
ହେବାରେ ଲାଗିଲା । ଏ ଭିତରୁ କେତେକ ସଂଗଠନ ନିଜର ଏକ ଇସ୍ତାହାର, କାର୍ଯ୍ୟକ୍ରମ 

ଘୋଷଣା କରି ଏକ ବିଧବବଦ୍ଧ ସାଂଗଠନିକ ରୂପ ସୃଷ୍ଟି କଲେ । ଗତ କେଇ ଦଶକ ଭିତରେ 
ବିଭିନ୍ନ ଜନ ଆନ୍ଦୋଳନ ବେଳେ ଆଡହକ୍‌ ଭିତ୍ତିରେ ଗତି ଉଠିଥିବା ସଂଗଠନମାନ କ୍ରମଶଃ 
ଏକ ବିଧବବଦ୍ଧ ସଂଗଠନରେ ପରିଣତ ହେବା ତଥା ନାଗରିକ ସ୍ଵାଧୀନତା ଓ ଗଣତାନ୍ତିକ 
ଅଧ୍୍‌କାରର ସୁରକ୍ଷା ନିମନ୍ତେ ଏକ ବିଧଵବଦ୍ଧ କାର୍ଯ୍ୟକ୍ରମ ତଥା ଆଭିମୁଖ୍ୟ ଗୋଷଣା କରିବା, 
ଆମ ଦେଶର ଗଣତାନ୍ତିକ ରାଜନୀତିରେ ଏକ ଦୃଢ ଓ ନିର୍ଭୀକ ପଦକ୍ଷେପ । 

ଏଇ ଧରଣର ସଂଗଠନ ଗଠନ, ଜନଗଣଙ୍କର ଗଣତାନ୍ତିକ ଅଧ୍ବକାର ସଂପର୍କରେ 
ସେମାନଙ୍କୁ ଅବହିତ କରାଇବା ପାଇଁ ଏକ ବିଧ୍ବବଦ୍ଧ, ସ୍ପଷ୍ଟ ଏବଂ ଲଗାତର କାର୍ଯ୍ୟକ୍ରମ ହାତକୁ 
ନେବା, ଏସବୁର ସୁରକ୍ଷା ପାଇଁ ଜନଗଣଙ୍କ ସଂଗଠିତ କରିବା ଅର୍ଥାତ୍‌ ଏକ ଗଣ ଆନ୍ଦୋଳନ 
ସୃଷ୍ଟି କରିବା ଇତ୍ଯାଦି କାର୍ଯ୍ୟକ୍ରମ ଭାରତବର୍ଷର ଗଣତାନ୍ତିକ ଅଧ୍ୟକାର ଆନ୍ଦୋଳନରେ ଏକ 
ସଂପୂର୍ଣ୍ଣ ନୂତନ ଦର୍ଶନଗତ ଭିତ୍ତି ଓ ଦିଗ୍ଦର୍ଶନର ସୂଚନା ଦିଏ । 

ଏହି ନିର୍ଦ୍ଦିଷ୍ଟ ଦୃଷ୍ଟିଭଙ୍ଗୀର ଏତିହାସିକ ଉତ୍ସ ଭିଭି ଓ ଆଭିମୁଖ୍ୟ ସଂପର୍କରେ ଆମର 
ଏକ ସ୍ତଷ୍ଟ ଧାରଣା ରହିବା ଦରକାର, କାରଣ ଏଇସବୁ ଶବ୍ଦମାନଙ୍କର ଅର୍ଥ ଅର୍ଥାନ୍ତରରେ 
ତାରତମ୍ୟ ରହୁଛି; ଏସବୁ ଉପରେ ଭାରତବର୍ଷରେ ସଂପ୍ରତି ଥବା ଗଣତାନ୍ତିକ ଅଧ୍ୟକାର ଓ 
ନାଗରିକ ସ୍ଵାଧୀନତା ମଞ୍ଚ ଗୁଡିକର ଶକ୍ତ ସାମର୍ଥ୍ୟ ନିର୍ଭର କରୁଛି ତଥା ଏଇସବୂ ଆନ୍ଦୋଳନର 
ଗଣଭିରତ୍ତିର ଶ୍ରେଣୀ ଚରିତ୍ରକୁ ମଧ୍ଯ ପ୍ରଭାବିତ କରୁଛି । ତାଛଡା ଜନସାଧାରଣ ଓ ବ୍ଯକ୍ତି 
ବିଶେଷମାନେ ମଧ୍ଯ ସେମାନଙ୍କର ସାମାଜିକ ଅବସ୍ଥାନ ଓ ଆଶା ଆକାଂକ୍ଷା ଅନୁଯାଇ ଏସବୁ 
ଭିନ୍ନ ଭିନ୍ନ ଦୃଷ୍ଚିଭଙ୍ଗୀ ମଧ୍ଯରୁ ତାଙ୍କର ମନମୁତାବକ ଭିତ୍ତି ଓ ମଂଚକୁ ବାଛି ନେବା ଦରକାର । 

ଆମେ ଉପରେ ଆଲୋଚନା କରିଥବା ବିଭିନ୍ନ ଦୃଷ୍ଟିଭଙ୍ଗୀର ସ୍ଵଚ୍ଛତା ଓ ସ୍ତଷ୍ଟତାକୁ 
ନିମ୍ନମତେ ସଜାଡି ନେଇପାରିବା । £ . ନାଁଶସି ଆନ୍ଦୋଳନ ବେଳେ ସେଇ ଆନ୍ଦୋଳନର 
ନେତାମାନଙ୍କୁ ଗିରଫ କରାଯାଉଛି, ଯେଉଁ ଲୋକମାନଙ୍କର ଦାବୀ ନେଇ ଆନ୍ଦୋଳନ ହେଉଛି 
ସେମାନଙ୍କୁ ପ୍ରତିଦିନ ପ୍ରତିକ୍ଷେତ୍ରରେ ଶାସକ ଶ୍ରେଣୀ ଶୋଷଣ କରୁଛି | ସେମାନେ ଯେତେବେଳେ 
ଶୋଷଣ ଓ ଅତ୍ୟାଚାର ବିରୋଧରେ ତଥା ଏକ ଶୋଷଣହୀନ, ଉନ୍ନତ ଜୀବନ ପାଇଁ ଲଢାଇ 
ଆରମ୍ଭ କରନ୍ତି ସେତେବେଳେ ସେମାନଙ୍କ ଉପରେ ଏଇ ଶୋଷଣର ମାତ୍ରା ବଢିଯାଏ । 
ଆନ୍ଦୋଳନ ବେଳେ ନେତାମାନଙ୍କୁ ଗିରଫ କରିବା ଆଦି କାର୍ଯ୍ୟ ଏଇ ଧରଣର ¦! ଏଇ କଥା 
ଆମକୁ ସ୍ଵୀକାର କରିବାକୁ ପଡିବ । ଗ୍ରହଣ କରିନେବାକୁ ପଡିବ । ଆମକୁ ଏକଥା ବି ଗ୍ରହଣ 
କରିନେବାକୁ ପଡିବ ଯେ, ଏଇ ସବୁ ଶୋଷଣ ଓ ଅତ୍ଯାଚାର ସାଂପ୍ରତିକ ଅର୍ଥନୈତିକ ଓ 
ରାଜନୈତିକ ବ୍ଯବସ୍ଥାର ପ୍ରତିଫଳନ ଏବଂ ଏସବୁକୁ ବିରୋଧ କରିବା ଦରକାର, ଏସବୁ 
ବିରୋଧରେ ଆନ୍ଦୋଳନ ହେବା ଦରକାର, ଏସବୁ ଅତ୍ଯାଚାର କରିବା ପାଇଁ, ଶୋଷଣ 
କରିବା ପାଇଁ ଶୋଷକ ଓ ଅତ୍ୟାଚାରୀମାନଙ୍କୁ ରାଷ୍ଟ୍ର ସଦାବେଳେ ସାହାଯ୍ୟ କରୁଛି । ଏକଥା 
ନିର୍ଦ୍ଦନ୍ଦରେ କୁହୀଯାଇପାରେ ଯେ, ଆମ ଦେଶ ଭାରତବର୍ଷର ରାଷ୍ଟ୍ରଯନ୍ତ୍ର ସଦୀବେଳେ 
ଶୋଷକମାନଙ୍କ ପକ୍ଷରେ, ଏହା କେବେହେଲେ ଶୋଷିତ, ଅତ୍ୟାଚାରିତ ଓ ସଂଗ୍ରାମୀ ଜନଗଣଙ୍କ 

ପକ୍ଷରେ ନୁହେଁ । ରାଷ୍ଟ୍ର ହେଉଛି ତତ୍କାଳୀନ ସମାଜର ସବୁଠାରୁ ଶକ୍ତିଶାଳୀ ଦମନପୀଡନର 
ଯନ୍ତ୍ର । ଏହା ଶୋଷଣ ଜାରି କରେ, ଶୋଷଣକୁ ସାହାଯ୍ୟ କରେ ଏବଂ ମଝିରେ ମଝିରେ 
ଧୋକାଦେବା ପାଇଁ ଶୋଷଣର ପଦ୍ଧତିର ସଂଶୋଧନ ମଧ୍ଯ କରେ । ରାଷ୍ଟ୍ର କରୁଥିବା ହିଂସାକାଣ୍ଡ 
ସବୁଠାରୁ ମାରାମବକ ¦! କାରଣ ଏହା ସଂଖ୍ୟାଲଘୁ ସଂପ୍ରଦାୟକୁ ସାହାଯ୍ୟ କରେ ତଥା ସମାଜର 
ସମସ୍ତ ଶକ୍ତିକୁ ଏଇ ହିଂସାକାଣ୍ଡ ପଛରେ ବିନିଯୋଗ କରେ ! ବର୍ଉଭମାନର ବିଶ୍ଵ ଏକ ବିପ୍ଲବର 
ଯୁଗ ମଧ୍ଯରେ ଗତି କରୁଛି ! ଏହାର ଅର୍ଥ, ବର୍ଭମାନ ଉପଲବ୍ଧ ହେଉଥବା ଉତ୍ପାଦନ ଓ କାରିଗରୀ 
ଜ୍ଞାନ କୌଶଳର ମାଧ୍ୟମକୁ ଠିକ୍‌ ଭାବରେ ବିନିଯୋଗ କରି ଏକ ପରିବର୍ଭିତ ତଥା ପ୍ରକୃତରେ 
ଗଣତାନ୍ତିକ ସମାଜବ୍ୟବସ୍ଥା ମଧ୍ୟରେ ବଞ୍ଚ ହେବ । ମାତ୍ର ଏଇ ପରିବର୍ଭନ ପାଇଁ ଦରକାର 
ସଂଗ୍ରାମ ଓ ଜନଗଣଙ୍କର ସଂଗଠନ ଏବଂ ଆନ୍ଦୋଳନ କାଳରେ ସେମାନଙ୍କୁ ସଚେତନ 
କରିବା ଓ ଶିକ୍ଷିତ କରାଇବା ଦରକାର । ବର୍ଭମାନର ସମାଜିକ ବ୍ୟବସ୍ଥା ମଧ୍ୟରେ ଏଇ ଅର୍ଥନୈତିକ 
ପରିବର୍ଭନ ଆସି ପାରିବନାହିଁ । କାରଣ ଏକ ସଂଖ୍ୟାଲଘୁ ଶୋଷକ ଶ୍ରେଣୀ ଏବଂ ସେମାନଙ୍କୁ 
ମଦଦ୍‌ କରୁଥିବା ରାଷ୍ଟ୍ର ନିଜର ସଂକୀର୍ଣ୍ଣ ଓ ନଗ୍ନ ସ୍ବାର୍ଥ ସାଧନ କରିବା ପାଇଁ ଚାହେଁ ଓ ସ୍ମିତାବସ୍ଥା 
ବଜାୟ ରଖେ; ଫଳରେ ଶିକ୍ଷା ଗଣମାଧ୍ୟମ, ଆଇନକାନୁନ୍‌୍‌ ଜେଲ ଜୋରିମାନା ଆଦିକୁ 
ନିୟନ୍ତ୍ରଣ କରୁଥିବା ରାଷ୍ଟ୍ର ଏସବୁକୁ ସେଇ ଶ୍ରେଣୀର ସ୍ଵାର୍ଥ ସାଧନ ପାଇଁ ବିନିଯୋଗ କରେ । 
ଏପରିକି ସ୍ପିତାବସ୍ଥା ରକ୍ଷା କରିବା ପାଇଁ ତାହା ଗଣତାନ୍ତିକ ସ୍ଲୋଗାନ୍‌ ସବୁକୁ ବ୍ୟବହାର କରେ । 
ନିଜ ନିଜର ଅର୍ଥନୈତିକ ଦାବୀ ଓ ସ୍ବାର୍ଥ ପାଇଁ ଲଢାଇ କଲା କାଳରେ ଆମ ଦେଶର 
ଶ୍ରମଜୀବୀ ଶ୍ରେଣୀ ସେମାନଙ୍କର ଗଣତାନ୍ତିକ ଅଧ୍ୟକାରମାନ ରକ୍ଷା କରିବା ପାଇଁ, ରାଷ୍ଟ୍ର ଓ 
ଶାସକ ଶ୍ରେଣୀର ଅତ୍ୟାଚାର ଓ ଶୋଷଣ ବିରୁଦ୍ଧରେ ଲଢାଇ କରିବା ପାଇଁ, ନିଜର ଅର୍ଥନୈତିକ 
ଦାବୀ ହାସଲ ପାଇଁ, ସଂଗ୍ରାମର ଅଧୂକାରକୁ ରକ୍ଷା କରିବା ପାଇଁ, ନିଜକୁ ସଂଗଠିତ କରିବା 
ଆବଶ୍ୟକ ।! ବ୍ଯାପକ ଜନସାଧାରଣ ପ୍ରତ୍ୟେକ ଶ୍ରେଣୀର ଜନଗଣଙ୍କର ଅତ୍ୟାଚାର ବିରୋଧ 
ସଂଗ୍ରାମକୁ ସହଯୋଗ କରିବା ଦରକାର | ସେମାନେ କୌଣସି ଭୁଲ ପ୍ରଚାର ଓ ସଂବାଦ ଦ୍ଵାରା 
ପ୍ରଭାବିତ ହେବା ଉଚିତ ନୁହେଁ । ପ୍ରତ୍ୟେକ ଶ୍ରେଣୀର ଜନଗଣ ପରସ୍ପରର ଅଧ୍ବକାର ପାଇଁ 
ହେଉଥିବା ସଂଗ୍ରାମରେ ସହଯୋଗ କରିବା ଦରକାର ! ମିଳିତ ଭାବରେ ରାଷ୍ଟ୍ରର ଅତ୍ୟାଚାରକୁ 
ବିରୋଧ କରିବା ଦରକାର । 
ଅନ୍ୟ କଥାରେ କହିବାକୁ ଗଲେ, ଗଣତାନ୍ତିକ ଅଧ୍ବକାର ସୁରକ୍ଷା ମଂଚମାନ 
ରାଜନୈତିକ ଓ ପକ୍ଷଭୁକ୍ତ । ଏହା ଜନସାଧାରଣଙ୍କ ପକ୍ଷରେ ରହେ । ଏହା ରାଷ୍ଟ୍ର ଓ ଶୋଷକ 
ଶ୍ରେଣୀର ଅତ୍ୟାଚାରର ପ୍ରତିରୋଧ ସଂଗ୍ରାମକୁ ସମର୍ଥନ କରେ । ମାତ୍ର ଏହା ଏକ ରାଜନୈତିକ 
ପାର୍ଟି ନୁହେଁ, କାରଣ ଏହାର ରାଜନୈତିକ କ୍ଷମତା ଅର୍ଥାତ୍‌ ରାଷ୍ଟ୍ର କ୍ଷମତା ଦଖଲର ଅଭିପ୍ରାୟ 
ନଥାଏ । 
` ଏହି ମଞ୍ଚ ଜନଗଣଙ୍କୁ ସଂଚାଳିତ କରି ସେଇମାନଙ୍କ ଭିତରୁ ନିଜର ଶକ୍ତି ଆହରଣ 
କରିବାକୁ ଚାହେଁ, ଯଦିଚ ପ୍ରାଥମିକ ଅବସ୍ଥାରେ ବ୍ୟଯକ୍ରିବିଶେଷମାନେ ଗଣତାନ୍ତିକ ଅଧ୍ବକାର 

ରକ୍ଷା କରିବା ପାଇଁ ଆଗଭର ହୁଅନ୍ତି ମାତ୍ର ସର୍ବଶେଷରେ ଜନଗଣ ହିଁ ତାଙ୍କ ନିଜର ଗଣତାନ୍ତିକ 
ଅଧ୍ବକାର ରକ୍ଷା କରି ପାରିବେ । ପ୍ରତ୍ୟେକ ଗଣତାନ୍ତିକ ଅଧ୍ଝକାର ସଂଗଠନ ତିଆରି ହେବା 
ପରଠାରୁ ନିଜ ପାଇଁ ଗଣଭିର୍ତି ସୃଷ୍ଟି କରିବା ଦରକାର | ଏହା ମଧ୍ଯବର୍ରୀ ଶ୍ରେଣୀ ବା ସଂଖ୍ୟାଲଘୁ 
ଶ୍ରେଣୀର ଏକ ଚାପ ସୃଷ୍ଟିକାରୀ ସଂସ୍ଥା ନୁହେଁ କିମ୍ଭା ଏହା ଜନଗଣ ଓ ରାଷ୍ଟ୍ର ମଧ୍ୟରେ ମଧ୍ଯସ୍ପୃତା 
କରିବା ପାଇଁ ଉଦ୍ଦିଷ୍ଟ ସଂସ୍ଥା ନୁହେଁ । ଏହା କେବଳ ବିରୋଧ ମତାମତକୁ ସୁରକ୍ଷିତ କରିବା 
ପାଇଁ ଏକ ରକ୍ଷା କବଚ ନୁହେଁ କିମ୍ଭା ସରକାର ଟିକେ ନମନୀୟ ଦୃଷ୍ଟିଭଙ୍ଗୀ ଗ୍ରହଣ କରନ୍ତୁ 
ବୋଲି ଆବେଦନ କରିବା ପାଇଁ ଏକ ସଂସ୍ଥା ନୁହେଁ । 

ଜନଗଣ କେବଳ ନିଜର ଅଧ୍ବକରୁ ଅଧକ ସଂଗଠିତ ଆନ୍ଦୋଳନ ଦ୍ଵାରା ସାଂପ୍ରତିକ 
ଅର୍ଥନୈତିକ ଏବଂ ସାମାଜିକ ବ୍ଯବସ୍ଥାର ବସ୍ତୁଗତ ଭିତ୍ିକୁ ଆସ୍ତେ ଆସ୍ତେ ପରିବର୍ଭନ 
କରିପାରିବେ ଏବଂ ସବାଶେଷକୁ ରାଷ୍ଟ୍ରର ଚରିତ୍ର ପରିବର୍ଭନ କରିଦେଇ ପାରିବେ । ଗଣତାନ୍ତିକ 
ଅଧ୍ବକାର ପାଇଁ ଆମର ଏହି ଦୃଷ୍ଟିଭଙ୍ଗୀ ଏହି ପରିବର୍ଭନର ଉତ୍ସମୁଖ । ଏହା ସରକାରୀ ନୀତିର 
ପରିବର୍ଭନରେ ବିଶ୍ଵାସୀ ନୁହେଁ, ବରଂ ଏହା ଜନଗଣଙ୍କର କାର୍ଯ୍ୟକ୍ଷେତ୍ର ଓ ଜୀବନରେ ସଂଗ୍ରାମର 
ଅଧ୍କାରରେ ହିଁ ବିଶ୍ଵାସ ରଖେ । 

ଆମ ଭାରତବର୍ଷର ସଂବିଧାନରେ ଯେଉଁସବୁ ନାଗରିକ ସ୍ବାଧୀନତା ସଂପର୍କରେ 
ଉଲ୍ଲେଖ ରହିଛି ତାହା ଉପର ଠାଉରିଆ ଓ ଆଂଶିକ । ଏହା ବ୍ୟାପକ ଜନସାଧାରଣଙ୍କ ପାଇଁ 
ଉଦ୍ଦିଷ୍ଟ ନୁହେଁ । କାରଣ ସେମାନଙ୍କର ସାମାଜିକ, ରାଜନୈତିକ ଓ ଅର୍ଥନୈତିକ କ୍ଷମତା ଏପରି 
ଅବସ୍ଥାରେ ନାହିଁ ଯେ, ସେମାନେ ଏଇସବୁ ସ୍ଵାଧୀନତା ଆଦାୟ କରିପାରିବେ | ଏହି କାରଣରୁ 
୧୯୭୫ ମସିହାରେ ଯେଉଁ ଆଭ୍ୟନ୍ତରୀଣ ଜରୁରୀ ପରିସ୍ଥିତି ଜାରି ହୋଇଥୁଲା ତା'ର ପ୍ରଭାବ 
ସବୂଠାରୁ ବେଶୀ ଆମ ଦେଶର ସଂଖ୍ଯାଲଘୁ ମଦ୍ଯବିତ୍ତ ଶ୍ରେଣୀ ଉପରେ ପଡିଥୁଲା । ଅବଶ୍ଯ 
ନାଗରିକ ସ୍ଵାଧୀନତା, ସେସବୁର ସୁରକ୍ଷା ଓ ବିସ୍ତାର ଗଣତାନ୍ତ୍ରିକ ଅଧ୍ବକାର ଆନ୍ଦୋଳନର 
ଅଂଶବିଶେଷ । କାରଣ ଏଇ ଯେଉଁ ଆଂଶିକ ସ୍ବାଧୀନତା ଆମକୁ ମିଳିଛି ତାହା ଉନବିଂଶ 
ଶତାଦ୍ଦୀ ଓ ବିଂଶ ଶତାଦ୍ଦୀରେ ଶ୍ରମଜୀବୀ ମଣିଷମାନଙ୍କର ସ୍ଵାଧୀନତା ଓ ଗଣତନ୍ତ୍ର ପାଇଁ ବିଶ୍ଵବ୍ୟାପୀ 
ସଂଗ୍ରାମର ଫଳଶୁତି । କ୍ରମାଗତ ସଂଗ୍ରାମ ଫଳରେ ଶ୍ରମଜୀବୀ ମଣିଷ ଏସବୁ ନାଗରିକ ସ୍ଵାଧୀନତା 
ପାଇଥୁଲା | ଆମ ଦେଶରେ ପାଠପଢା ହେଉଥିବା ଇତିହାସ ବହିରେ ଏସବୁ ସଂଗ୍ରାମ ବିଷୟରେ 
ଆଦୌ ଉଲ୍ଲେଖ ନାହିଁ କହିଲେ ଚଳେ | ଆମେ ଏତେ କଷ୍ଟରେ ପାଇଥ୍‌ବା ନାଗରିକ ସ୍ବାଧୀନତାକୁ 
ଆଗୁଳି ରଖୁବା ଦରକାର | ମାତ୍ର ଗଣତାନ୍ତ୍ରିକ ଅଧ୍ୟକାର ସୁରକ୍ଷା ସଂଗଠନମାନେ ଏହି ସ୍ଵାଧୀନତା 
ସବୁକୁ ସୁରକ୍ଷିତ କରିବା, ବିସ୍ତାର କରିବା ସହ, ଅର୍ଥନୈତିକ, ସାମାଜିକ, ସାଂସ୍କୃତିକ ଓ 
ରାଜନୈତିକ ଜୀବନର ବିକାଶ ପାଇଁ ସଂଗ୍ରାମ କରିବାର ମୌଳିକ ଗଣତାନ୍ତିକ ଅଧ୍ବକାରକୁ 
ସୁରକ୍ଷା କରିବାକୁ ଉଦ୍ଯମ କରିବା ଦରକାର । 

ସଂଗ୍ରାମ କରିବାର ଅଧ୍ବକାରକୁ ସାବ୍ୟସ୍ତ କରିବା ପାଇଁ ଅବାଧ ଭାବରେ ଜାଣିବାର 
ଅଧ୍କାର ସର୍ବାଗ୍ରେ ପ୍ରୟୋଜନ ! ବୈଷୟିକ, ଅର୍ଥନୈତିକ, ରାଜନୈତିକ ଓ ପ୍ରଶାସନିକ 

ତଥ୍ୟର ସତ୍ୟାସତ୍ୟ ଜାଣିବା ଦରକାର । ଅବାଧ ଭାବରେ ପ୍ରକାଶନ ଓ କଥା କହିବାର 
ଅଧ୍ବକାର, ସଂଗଠିତ ହେବାର ଅଧୂକାର, ଏକତ୍ରିତ ହେବାର ଅଧ୍କାରର ଆବଶ୍ୟକତା ରହିଛି । 
ସଂଗଠିତ ଭାବରେ ଆନ୍ଦୋଳନ କରିବାର ଅଧ୍ୂବକାର ବା ଧର୍ମଘଟ କରିବାର ଅଧୁକାରକୁ କ୍ଷର୍ଣ 
କରିବା ପାଇଁ ବହୁ ଅସମ୍ଭବ ପ୍ରକାରର ସର୍ତ ଆମ ଦେଶର ଆଇନକାନୁନ ବ୍ଯବସ୍ଥା ମଧ୍ୟରେ 
ରହିଛି । 

କେଉଁ ନିର୍ଦ୍ଦିଷ୍ଟ ଧରଣର ସାମାଜିକ ଓ ଅର୍ଥନୈତିକ ବ୍ୟବସ୍ଥା ଜନଗଣଙ୍କର ସମସ୍ୟା 
ସବୁକୁ ସମାଧାନ କରିପାରିବ ସେକଥା ନିର୍ଦ୍ଦିଷ୍ଟ ଭାବରେ କହିବାର କିମ୍ବା କେଉଁ ମାର୍ଗରେ 
ଗଲେ ଜନଗଣ ନିଜ ଅବସ୍ଥାର ପରିବର୍ଉନ କରିପାରିବେ ସେକଥା କହିବାର ଆବଶ୍ଯକତା 
ଆମର ନାହିଁ । ନିଜ ନିଜର ସଂଗ୍ରାମ ମାଧ୍ୟମରେ ତଥା ସେଇସବୁ ସଂଗ୍ରାମର ଅଭିଜ୍ଞତା ମଧ୍ଯରୁ 
ଜନଗଣ ଏକଥା ଶିକ୍ଷା କରିପାରିବେ । ମାତ୍ର ବିଭିନ୍ନ ରାଜନୈତିକ ଦୃଷ୍ଟିଭଙ୍ଗୀ ପୋଷଣ କରୁଥିବା 
ବ୍ୟକ୍ତମାନେ ଏଇ ସଂଗଠନରେ କାମ କରିପାରିବେ ଏବଂ ସେମାନେ ସମସ୍ତେ ମିଳିମିଶି 
ଗଣତାନ୍ତିକ ଅଧ୍ୟକାର ମଞ୍ଚର ଇସ୍ତାହାର ଓ କାର୍ଯ୍ୟକ୍ରମ ଭିତ୍ତିରେ କାମ କରିପାରିବାର ସୁଯୋଗ 
ସୃଷ୍ଟି କରିବା ଦରକାର । 


ଗଣତାନ୍ିକ ଅଧ୍ୟକାର ଓ ନାଗରିକ ସ୍ଵାଧୀନତା ଆନ୍ଦୋଳନର ଏଇ ଗଣଭିତ୍ତିକ, 
ସଂଗ୍ରାମମୁଖୀ ରାଜନୈତିକ ଚେତନା ହିଂସାମ୍ବକ ଦୃଷ୍ଟିଭଙ୍ଗୀ ପୋଷଣ କରେ ନାହିଁ । ଏଇ 
ସଂଗଠନ ସନ୍ଧନାସବାଦକୁ ଜନଗଣଙ୍କର ଗଣତାନ୍ତିକ ସ୍ଵାର୍ଥର ବିରୋଧୀ ବୋଲି ବିଚାର କରେ । 
ଆମ ସଂଗଠନ ସାଂପ୍ରଦାୟିକ ସନ୍ତରାସକୁ ତୀବ୍ର ବିରୋଧ କରେ, କାରଣ ଏହିସବୁ ସଂନ୍ତାସ 
ବିଭିନ୍ନ ଗୋଷ୍ଠୀର ସାଂପ୍ରଦାୟିକ ଭାବନା, ଧର୍ମାନ୍ଧଷତା, ଭୁଲ ବୁଝାମଣାରୁ ସୃଷ୍ଟି ହୋଇଥାଏ 
ଏବଂ ଶାସକ ଶ୍ରେଣୀର ସ୍ବାର୍ଥ ସାଧନ କରେ ସୁତରାଂ ଏହା ଗଣତନ୍ତ୍ର ବିରୋଧୀ | ମାତ୍ର ଏଇ 
ସଂଗଠନ ବର୍ଭମାନ ପରିସ୍ପିତିରେ ରାଷ୍ଟ୍ର ଦ୍ଵାରା ପରିଚାଳିତ ସଂନ୍ମାସବାଦକୁ ସବୁଠାରୁ ମାରାମବକ, 
କ୍ଷତିକାରକ ବୋଲି ବିଚାର କରେ । ଏହି ସନ୍ତ୍ରାସବାଦ ଜନସାଧାରଣଙ୍କର ନିଜକୁ ସୁରକ୍ଷିତ 
କରିବାର ଅଧ୍ୂକାର ଏବଂ ସେମାନଙ୍କର ପ୍ରାପ୍ଯସବୁକୂୁ ଗଣତାନ୍ତିକ ସଂଚାଳନ ମାଧ୍ୟମରେ 
ସୁରକ୍ଷିତ କରି ରଖିପାରିବାର ଅଧ୍ବକାରକୁ ପଦଦଳିତ କରିଦିଏ | 


ଏହା ସତ୍ଯ ଯେ ଆଜି ବିଭିନ୍ନ ଶ୍ରେଣୀର ଜନଗଣଙ୍କର ଗଣତାନ୍ତିକ ଅଧ୍ୟକାର ଉପରେ 
ଆଇନଗତ ତଥା ବେଆଇନ ଭାବରେ ଆକ୍ରମଣ ଚାଲୁରହିଛି କ୍ରମଶଃ ଦିନକୁ ଦିନ ବଢୁଛି । 
ଅପରପକ୍ଷରେ ଗଣତାନ୍ତିକ ଅଧ୍ଵକାର ଆନ୍ଦୋଳନ ତୁଳନାମୂଳକ ଭାବରେ ଦୁର୍ବଳ । ଫଳରେ 
ଏହା ଅତ୍ୟାଚାରୀ ଶକ୍ତିର ବିରୋଧ କରି ପାରୁନାହିଁ । ମାତ୍ର ଗତ କେଇବର୍ଷ ଭିତରେ ଦେଖାଯାଉଛି 
ଏହି ଆନ୍ଦୋଳନ ବେଶ୍‌ ଜୋରଦାର୍‌ ହେଉଛି ଏବଂ ଅଧୂକରୁ ଅଧକ ଗଣତନ୍ତ୍ରପ୍ରେମୀ ମଣିଷ 
ଏହା ସହିତ ଏକାଠି ହେଉଛନ୍ତି ଏବଂ ରାଷ୍ଟ୍ର ଆକ୍ରମଣକୁ ପ୍ରତିହତ କରି କରି ଏହି ସଂଗଠନ 
ତିଷ୍ଠି ରହିଛି । 

ଆମ ଦେଶରେ ଗଣତାନ୍ତିକ ଅଧ୍ଧକାର ଆନ୍ଦୋଳନ ଗଢିବାକୁ ହେଲେ ଏବଂ 
ଗଣତାନ୍ତ୍ରିକ ଶକ୍ତିମାନଙ୍କୁ ଶକ୍ତଶାଳୀ କରିବାକୁ ହେଲେ, କେଉଁ ଶ୍ରେଣୀର ଲୋକମାନଙ୍କ ଉପରେ 
ଏହି ଆନ୍ଦୋଳନ ନିର୍ଭର କରିପାରିବ ତଥା କେଉଁ ଶ୍ରେଣୀକୁ ଏହା ବିରୋଧ କରିବ, ଏସଂପର୍କରେ 
ଏକ ସ୍ପଷ୍ଟ ଧାରଣା ଥବା ଦରକାର ।! କାରଣ ବର୍ରମାନର ଶୋଷଣ ପ୍ରକ୍ରିୟାକୁ ଚାଲୁ ରଖୁବା 
ଏବଂ ଶକ୍ତିଶାଳୀ କରିବା ପାଇଁ ହିଁ ଗଣତାନ୍ତିକ ଅଧ୍ଵକାରକୁ ବ୍ୟାହତ କରାଯାଉଛି । ଯେଉଁମାନଙ୍କର 
ସ୍ଵାର୍ଥସାଧନ ପାଇଁ ଏହି ଶୋଷଣ ପ୍ରକ୍ରିୟାକୁ ଚାଲୁ ରଖୁବା ଦରକାର ସେମାନେ ସାଧାରଣତଃ 
ଗଣତାନ୍ତିକ ଅଧ୍ୟକାର ଆନ୍ଦୋଳନକୁ ବିରୋଧ କରନ୍ତି ଏବଂ ସାଂପ୍ରତିକ ପରିସ୍ଥିତି ପରିବର୍ଭନ 
ହେଲେ ଯେଉଁମାନଙ୍କର ଲାଭ ହେବ ଏହାକୁ ପରିବର୍ଭନ କରିବା ପାଇଁ ଯେଉଁମାନେ ସଦାବେଳେ 
ଲଢାଇ ଜାରି ରଖୁଛନ୍ତି, ସେଇମାନେ ହିଁ ଏଇ ଆନ୍ଦୋଳନ ସୁସଂହତ କରିବାକୁ ତଥା ସଂଗଠନକୁ 
ଶକ୍ତିଶାଳୀ କରିବାକୁ ଚେଷ୍ଟା କରନ୍ତି । 


ତେଣୁ ଭାରତବର୍ଷରେ ଜମିଦାର ଶ୍ରେଣୀ, ବଡ ବଡ ସାହୁକାର, ବଡ କାରଖାନା 
ମାଲିକ, ବଡ ବଡ ଅଫିସର ଏବଂ ପ୍ରଶାସନ ଅଧକାରୀ ଏବଂ ରାଜନୈତିକ ନେତାମାନେ 
ଯେଉଁମାନେ ଶୋଷଣର ମାଧ୍ଯମମାନଙ୍କୁ ଦୃଢ କରିବାରେ ଲାଗିଛନ୍ତି ଏବଂ ସାମାଜିକ ଓ 
ଅର୍ଥନୈତିକ ଭାବରେ ଏହି ସବୁ ଶୋଷଣର ମାଧ୍ଯମ ସହ ସଂଯୁକ୍ତ ସେମାନେ ବ୍ଯାପକ 
ଜନସାଧାରଣଙ୍କର ଗଣତାନ୍ତିକ ଅଧ୍ୟକାର ସଂଗଠନର ଶତ୍ସ । ଅପର ପକ୍ଷରେ କୃଷକ, କୃଷି 
ଶ୍ରମିକ, ଶ୍ରମିକ କାରିଗର, କର୍ମଚାରୀ, ଛୋଟ ଦୋକାନୀ ଓ ବ୍ଯବସାୟୀ, ଛାତ୍ର, ବୁଦ୍ଧିଜୀବୀ, 
ଡାକ୍ତର, ଓକିଲ ଆଦି ବିଭିନ୍ନ ପେଷାଧାରୀ ଶ୍ରେଣୀ, ମହିଳା, ଯେଉଁମାନେ ବର୍ଉମାନର ଅର୍ଥନୈତିକ 
ଓ ରାଜନୈତିକ ବ୍ଯବସ୍ଥା ଦ୍ୀରା ଶୋଷିନ ହୁଅନ୍ତି, ନିର୍ଯ୍ୟାତିତ ହୁଅନ୍ତି ସେମାନେ ସମସ୍ତେ 


ଗଣତାନ୍ତ୍ରିକ ଅଧ୍ୟକାର ସୁରକ୍ଷା ଆନ୍ଦୋଳନର ବନ୍ଧୁ ସମର୍ଥକ, ଭାଗୀଦାର | 


ସୁତରାଂ ବର୍ଭମାନର ପରିସ୍ଥିତିରେ ବ୍ୟାପକ ନିର୍ଯ୍ୟାତିତ ଜନଗଣଙ୍କର ବ୍ୟାପକ ମୈତ୍ରୀ 
ତଥା ଗଣତାନ୍ତିକ ଆନ୍ଦୋଳନର ବ୍ୟାପକତା ହିଁ ଏହି ଅମାନୁଷିକ ଅତ୍ଯାଚାର, ଯୁଗଯୁଗର 
ନିପୀଡନ ବିରୋଧରେ ଏକମାତ୍ର ରକ୍ଷା କବଚ । ଇତିହାସରୁ ଶିକ୍ଷାଗ୍ରହଣ କରି, ଗଣତାନ୍ତିକ 
ଅଧ୍ବକାରର ଠିକ୍‌ ତତ୍ତ୍ଗଗତ ଭିତ୍ତି ଉପରେ ଲଗାତାର ସଂଗଠନ ଗଠନର ପ୍ରଚେଷ୍ଟା ତଥା 
ଆନ୍ଦୋଳନର ଧାରା ହିଁ ଏକମାତ୍ର ପନ୍ଛା । ନାନ୍ୟ ପନ୍ଛାଃ ବିଦ୍ୟତେ ଅୟନାୟଃ । 

ସାରା ଭାରଡ ଗଣଡାନ୍ତିକ ଅଧ୍ୂକାର ସ୍ଥରକ୍ଷା 
ଫେଡେରେଶନଜର ଘୋଷଣାପତ୍ର 


ପ୍ରସ୍ତାବନା 


ସଂପ୍ରତି ବିଭିନ୍ନ ଶ୍ରେଣୀର ଲୋକଙ୍କ ଗଣତାନ୍ତିକ ଅଧ୍ୟକାର ଉପରେ ବ୍ୟାପକ ହସ୍ତକ୍ଷେପ 
ଓ ଆକ୍ରମଣ ବଢିବାରେ ଲାଗିଛି । କିନ୍ଧୁ ଅପର ପକ୍ଷରେ, ଗଣତାନ୍ତିକ ଅଧୁକାର ସୂରକ୍ଷା 
ସଂଗଠନମାନେ ଦୁର୍ବଳ ହୋଇ ପଡ଼ୁଛନ୍ତି । ଆମେ, ଏଇ ନିଖିଳ ଭାରତ ଗଣତାନ୍ତିକ ଅଧୂକାର 
ସୁରକ୍ଷା ଫେଡେରେଶନ ସହ ସଂଯୁକ୍ତ ସଂଗଠନ, ଏକ ଦୃଢ, ନିର୍ଦୂୁଲ ଓ ବ୍ୟାପକ ଗଣତାନ୍ତିକ 
ଅଧ୍ୂକାର ସୁରକ୍ଷା ଆନ୍ଦୋଳନ ଜାରି ରଖିବା ପାଇଁ ନିମ୍ନ ପ୍ରସ୍ଥାବମାନ ରଖୁଅଛୁ । 

ଗଣତାନ୍ତିକ ଅଧ୍ୟକାର ସଂପର୍କରେ ଭାରତବର୍ଷର ବିଭିନ୍ନ ସ୍ଥାନରେ ସଂଗଠିତ 
ଆନ୍ଦୋଳନର ଅଭିଜ୍ଞତାକୁ ବିଚାରକୁ ନେଇ ତଥା ଏହାର ଭବିଷ୍ଯତ ସଂପର୍କରେ ତନ୍ମତନ୍ନ 
ଆଲୋଟନା କରାଯାଇ ଏହି ଫେଡେରେଶନ ଗଠନ କରାଯାଇଛି । ସଂଯୁକ୍ତ ସଂଗଠନମାନଙ୍କର 
ନୀତି ଓ କାର୍ଯ୍ୟକ୍ରମ ସବୁକୁ ସଫଳ ଭାବରେ ସଂଚାଳିତ କରି ଏହି ଫେଡେରେଶନ କ୍ରମଶଃ 
ସଂଗଠନମାନଙ୍କୁ ଏକାମ୍ବ କରାଇବ | ଏହା ସହିତ ଅନ୍ୟାନ୍ୟ ସଂଗଠନ ଓ ଗଣତନ୍ତ୍ରପ୍ରେମୀ 
ବ୍ୟକ୍ତିବିଶେଷଙ୍କୁ ବିଭିନ୍ନ କାର୍ଯ୍ୟକ୍ରମରେ ସାମିଲ କରାଇ ଏକ ଉତ୍ତମ ବୁଝାମଣାର ବାତାବରଣ 
ସୃଷ୍ଟି କରିବା ପାଇଁ ଉକ୍ତ ଘୋଷଣାପତ୍ର ଅନୁଯାୟୀ କାର୍ଯ୍ୟ କରିବ । 


ଘୋଷଣାନାମା 

ମିକା 

ଫେଡେରେଶନ ଘୋଷଣାକରେ ଯେ, ଜନଗଣଙ୍କର ନିଜର ସାମାଜିକ, ଅର୍ଥନୈତିକ, 
ରାଜନୈତିକ ଓ ସାଂସ୍କୃତିକ ପ୍ରଗତି ନିମିତ୍ତ ଆବଶ୍ୟକ ସଂଗ୍ରାମର ଅଧୂକାର ହେଉଛି ସର୍ବପ୍ରଧାନ 
ମୌଳିକ ଗଣତାନ୍ତିକ ଅଧ୍ୂକାର । ଏହାକୁ ଅବଲମ୍ବନ କରି ଫେଡେରେଶନ ବିଶ୍ଵାସ କରେ 
ଯେ, ଜ୍ଞାନ ବିଜ୍ଞାନ ତଥ୍ୟ ଓ ସଂବାଦ କ୍ଷେତ୍ରରେ ଜାଣିବାର ଅବାଧ ଅଧ୍ବକାର; ସ୍ଵାଧୀନ ମତ 
ପ୍ରକାଶ ଓ ପ୍ରଚାରର ଅଧ୍ବକାର, ସ୍ବାଧୀନ ସମାବେଶର ଅଧ୍ବକାର; ଏକ୍ଯବଦ୍ଧ ହେବା ଓ ନିଜକୁ 
ସଂଗଠିତ କରିବାର ଅଧୂକାର ହେଉଛି ଜନଗଣଙ୍କର ଅବିଚ୍ଛେଦ୍ୟ ଗଣତାନ୍ତ୍ରିକ ଅଧ୍ୂକାର । 

ଭାରତୀୟ ଜନସାଧାରଣଙ୍କୁ ଏହି ସବୁ ଅଧ୍କାରର ବିକାଶ, ଜାହିର, ବିସ୍ତାର ଓ 
ସୁରକ୍ଷା ପାଇଁ ସଂଚାଳିତ କରିବାକୁ ଏହି ଫେଡେରେଶନ ଅଙ୍ଗୀକାରବଦ୍ଧ । 

ଭାରତବର୍ଷରେ ବ୍ରିଟିଶ ଶାସନ ଅବଶେଷର ୬୫ ବର୍ଷ ପରେ ମଧ୍ଯ ଗଣତାନ୍ତିକ 
ଅଧ୍ବକାର ସୁରକ୍ଷା ଆନ୍ଦୋଳନର ଆବଶ୍ଯକତା ଆଜି ଅତ୍ଯନ୍ତ ଜରୁରୀଃ ଏହା ଆମର ଦୃଢ 
ଧାରଣା । 
ବ୍ରିଟିଶ ଉପନିବେଶବାଦ-ବିରୋଧୀ ଭାରତୀୟ ଜନଗଣଙ୍କର ସଂଗ୍ରାମ 

ଇତିହାସରୁ ଜଣାପଡେ, ବିଶ୍ଵର ଜନସାଧାରଣ କେବଳ ସଂଗଠନ ଓ ସଂଗ୍ରାମ 
ମାଧ୍ୟମରେ ନିଜର ଅଧ୍ବକାର ହାସଲ କରିଛନ୍ତି । ଦୀର୍ଘ ଦୁଇଶହ ବର୍ଷ ଧରି ବ୍ରିଟିଶ ଉପନିବେଶକ 
ଶାସନ ଅଧ୍ବନରେ ଭାରତବାସୀ ଅକଥ୍ୟ ଅତ୍ୟାଚାରରେ ଜର୍ଜରିତ ହୋଇଥିଲେ । ସେମାନଙ୍କୁ 
ଭାରତବର୍ଷରୁ ତଡିବା ପାଇଁ ଏ ଦେଶର ଜନସାଧାରଣ ବହୁ ବୀରତ୍ୃପୂର୍ଣ୍ଣ ଲଢେଇ ଲଢିଥୂଲେ । 
ଏହି ଲଢେଇ କେବଳ ଉପନିବେଶବାଦୀ ବ୍ରିଟିଶ ଶାସନ ବିରୋଧରେ ନୁହେଁ ଶୋଷଣ, 
ପୀଡନ, ବିଦେଶୀ ହସ୍ତକ୍ଷେପ, ରାଜାରାଜୁଡା ଓ ସାମନ୍ତବାଦ ବିରୋଧରେ ମଧ୍ଯ ଉଦ୍ଦିଷ୍ଟ ଥିଲା | 
ଏକା ସାଥ୍‌ରେ ସ୍ଵାଧୀନତା ପାଇଁ ଓ ଗଣତନ୍ତ୍ର ପାଇଁ ଲଢେଇ ଚାଲିଥିଲା | ବିଲାତର ପାର୍ଲାମେଣ୍ଟ 
ଦ୍ଵାରା ପ୍ରଣୀତ “ ଭାରତୀୟ ସ୍ଵାଧୀନତା ଆଇନ” ବଳରେ ୧୯୪୭ ମସିହା ଅଗଷ୍ଟ ୧୫ 
ତାରିଖରେ ଆମ ଦେଶର ନୂଆ ଶାସକମାନଙ୍କ ହାତକୁ କ୍ଷମତା ଟେକି ଦିଆଗଲା | 

ବ୍ରିଟିଶମାନଙ୍କ ଦ୍ଵାରା ପୂର୍ବରୁ ପ୍ରଣୀତ ସମସ୍ତ ଆଇନକାନୂନ, ଅମଲାତନ୍ତ୍ର ପୋଲିସ୍‌ 
ଓ ସାମରିକ ବାହିନୀ ଜନଗଣଙ୍କୁ ଲୁଟ ଓ ଦମନ କରିବା ପାଇଁ ତିଆରି ହୋଇଥଲା । ମାତ୍ର 
ସ୍ଵାଧୀନତା ପ୍ରାପ୍ତିପରେ ନୂଆ ସରକାର ଏହାକୁ ବଦଳାଇବେ ଓ ଲୋକଙ୍କ ଅର୍ଥନୈତିକ, 
ସାମାଜିକ ଓ ସାଂସ୍କୃତିକ ଆଶା ଆକାଂନ୍ଧଂତ ଖାପ ଖୁଆଇ ଦେଶର ଅର୍ଥନୀତିର ପୁନର୍ଗଠନ 
କରିବା ପାଇଁ ଆବଶ୍ୟକୀୟ ପଦକ୍ଷେପ ଗ୍ରହଣ କରିବେ ବୋଲି ଲୋକେ ବଶ୍ଵାସ କରିଥିଲେ ¦ 
ବର୍ଉମାନର ଅବସ୍କା 

କିନ୍ତୁ ସ୍ଵାଧୀନତାର ୬୫ ବର୍ଷ ପରେ ମଧ୍ଯ ଏହି ନୂଆ ଶାସକ ଶ୍ରେଣୀ ଜନସାଧାରଣଙ୍କର 
ଆଶା ଭରସା ପୂରଣ କରି ପାରିନାହାନ୍ତି । ଆଜି ଯୁଆଡେ ଦେଖ ଉଜ୍କଟ ଦାରିଦ୍ର୍ୟ, ଭୟଙ୍କର 
ବେକାରୀ, ଅସମ୍ଭବ ମୁଲ୍ୟବୃଵ୍ି , ନିରକ୍ଷରତା, ପାହାଡ ପ୍ରମାଣେ ବିଦେଶୀ ରଣ ଓ ସବାଶେଷରେ 
ଦମନକାରୀ ରାଷ୍ଟ୍ରଯନ୍ତ୍ର ଓ ଆଇନକାନୂୁନ ସଚୁ ଅବିକଳ ରଖାଯାଇଛି ଓ ଆହୂରି ଭୟଙ୍କର ଓ 
କଠୋର ଆଇନ ସବୁ ଜାରି କରିବା ଲାଗି ସରକାରୀ ତପୂରତା ବୃଦ୍ଧି ପାଇଛି । 

ଏହାର କୂପରିଣାମରେ ଦେଶ ଆଜି ସାମାଜିକ, ଅର୍ଥନୈତିକ ଓ ରାଜନୈତିକ 
ସଂକଟର ଶିକାର ହୋଇଛି । ଜନଗଣଙ୍କର ଜୀବନଧାରଣର ମାନ ଦିନକୁ ଦିନ ହ୍ରାସ ପାଉଛି । 
ଅବଶ୍ୟ ଭାରତବର୍ଷର ବିଭିନ୍ନ ଅଞ୍ଚଳରେ ଏ ଅବସ୍ଥା ଓ ଆନୁସଙ୍ଗୀକ ଉପସର୍ଗମାନଙ୍କ ମଧ୍ଯରେ 
ତାରତମ୍ୟ ରହିଛି । ତେବେ ସାମଗ୍ରିକ ଭାବରେ ଭାରତବର୍ଷର ଚିତ୍ର ଏହିପରି ଗରିବ ଓ ମଧ୍ଯମ 
ଚାଷୀ, କାରିଗର ଓ କୃଷି ଶ୍ରମିକ ଆଦି ଜମିଦାର ଓ ସୁଧଖୋର ମହାଜନମାନଙ୍କ କବଳରେ; 

ଶ୍ରମିକମାନେ ତାଲାବନ୍ଦ ଓ ଛଟେଇର ସମ୍ମୁଖୀନ ହୋଇ ଦୁଃଖ ଓ ଦାରିଦ୍ର୍ୟ ଭିତରେ ସଢୁଛନ୍ତି ଓ 
ନିଜର ମୂଲ୍ୟବାନ ଶ୍ରମ ବଦଳରେ ଶିଳ୍ପ ପତିମାନଙ୍କର ରତ୍ନାଗାର ବୃଦ୍ଧି କରିବାକୁ ବାଧ୍ୟ ହେଉଛନ୍ତି । 
ଚାକିରିଆମାନେ ଯତ୍ସାମାନ୍ୟ ବେତନ ଓ ଚାକିରୀର ଅନିଶ୍ଚିତତା ଭିତରେ ନିତିପ୍ରତି ବିଷମ 
ସଂକଟରେ ଜର୍ଜରିତ; ଛୋଟ ବ୍ୟବସାୟୀ ଓ ଖୁଚୁରା ଦୋକାନୀମାନେ, ବଡ ବଡ ବ୍ୟବସାୟୀ 
ଓ ଏକଚାଟିଆ ଉପ୍ପାଦନ ସଂସ୍ଥା ଦ୍ଵାରା ଶୋଷିତ । ଦେଶର ଛାତ୍ରମାନେ ପାଠପଢାର ଉପଯୁକ୍ତ 
ସୁବିଧା ଓ ସୁଯୋଗରୁ ବଞ୍ଚତ । ବହୁ କଷ୍ଟସାଧ୍ୟ ପାଠପଢା ପରେ ମିଳୁଥିବା ଡିଗ୍ରୀ ସବୁ ଆଜି 
ବେକାରୀର ଅଗ୍ନି ମଧ୍ୟରେ ଅଙ୍ଗାର ପାଲଟୁଛି । ବୁଦ୍ଧିଜୀବୀମାନେ ଶ୍ବାସରୁଦ୍ଧ ହେଲା ପରି ଅନୁଭବ 
କରୁଛନ୍ତି, କାରଣ ପ୍ରତିକୂଳ ପରିବେଶ ଭିତରେ ବୁଦ୍ଧି ଓ ବିଦ୍ୟାର ସଂପୂର୍ଣ୍ଣ ସରସ ବିନିଯୋଗ ଓ 
ବିକାଶ ଘଟିପାରୁନାହିଁ । ଉଭୟ ଗ୍ରାମ ଓ ସହରାଞ୍ଚଳର ହଜାର ହଜାର ସଂଖ୍ୟାରେ ଲୋକେ 
ବେକାର ବା ଅଧା-ବେକାର ଅବସ୍ଥାରେ ରହିଛନ୍ତି । ଏହିସବୁ ଶ୍ରେଣୀର ଲୋକେ ସ୍ଥାନୀୟ 
କ୍ଷମତାଶାଳୀ ଲୋକମାନଙ୍କର ଗୁଣ୍ଡାମୀରେ କ୍ରମାଗତ ଭୟଭୀତ ଅବସ୍ଥାରେ ରହିଛନ୍ତି ଏବଂ 
ବାରମ୍ବାର ପୋଲିସ୍‌ ଦ୍ଵାରା ହଇରାଣ ହରକତ ହେଉଛନ୍ତି । ବିଶେଷ କରି ଦୁର୍ବଳ ଶ୍ରେଣୀର 
ଲୋକେ ଓ ମହିଳାମାନେ ହେଉଛନ୍ତି ଏହି ଅବସ୍କାର ପ୍ରଧାନ ଶରବ୍ଯ । ଏହିପରି ଦେଖାଯିବ 
ଯେ, ଆମ ଦେଶରେ ବଡ ଜମି ମାଲିକ, ଏକ ଚାଟିଆ ଶିଳ୍ପପତି ଓ ବିଦେଶୀ ପୁଞ୍ଜିର ସ୍ଵାର୍ଥ 
ରକ୍ଷାକାରୀ ଗୋଷ୍ଠୀ, ଅମଲାତାନ୍ତିକ ପ୍ରଶାସନ ଏବଂ ଏମାନଙ୍କ ସହିତ ସାମାଜିକ ଓ ଅର୍ଥନୈତିକ 
ବନ୍ଧନରେ ବନ୍ଧା ହୋଇଥବା ସେବାକାରୀ ରାଜନୈତିକ ବ୍ଯକ୍ତି ବା ଦଳମାନେ ଦେଶର 
ଗଣତାନ୍ତ୍ରିକ ଅଧ୍ବକାର ଆନ୍ଦୋଳନର ଶରତ ସାଜିଛନ୍ତି । ଧର୍ମାନ୍ଧତା, ରାଷ୍ଟ୍ରଂଜାତି ପୁରୁଷ ପ୍ରଧାନତା 
ଏହି ଗଣତନ୍ତ୍ର ବିରୋଧୀ ଶକ୍ତିମାନଙ୍କର ସେବା କରୁଛି । 


ଗଣସଂଗ୍ରାମ , ସରକାରୀ ସଂସ୍କାର , ଶାସକ ଶ୍ରେଣୀ ଓ ସରକାରୀ ସଂନ୍ତ୍ରାସ 


ଲୋକେ କ୍ରମାଗତ ଭାବେ ଅକଥନୀୟ ଦୁଃଖ ଦାରିଦ୍ର୍ୟର ସମ୍ମୁଖୀନ ହୋଇ ଅନୁଭବ 
କରୁଛନ୍ତି ଯେ, ସେମାନଙ୍କର ପରିଶ୍ରମର ଫଳ ସେମାନେ ପାଇ ପାରୁ ନାହାନ୍ତି । ସେମାନଙ୍କର 
ଅସନ୍ତୋଷ ଓ ତିକ୍ତ ଅନୁଭୂତି ନିଜ ନିଜ ପରିଶ୍ରମର ଫଳ ପାଇଁ ଓ ଭାଗ୍ୟର କଇଁ ହେବା ପାଇଁ 
ସେମାନଙ୍କୁ ସଂଗ୍ରାମ କରିବାକୁ ପ୍ରଚୋଦିତ କରୁଛି । 


ଏଣେ ଶାସକ ଶ୍ରେଣୀ ତଥା ସରକାର ମଧ୍ଯ ଲୋକମାନଙ୍କ ଭିତରେ କ୍ରମବର୍ଵମାନ 
ଅସନ୍ତୋଷ ଲକ୍ଷ୍ଯ କରୁଛନ୍ତି । ଲୋକେ ଯେ ତାଙ୍କ ପ୍ରତି ହେଉଥବା ଅନ୍ଯାୟ ବିରୋଧରେ 
ନିଜର ଶକ୍ତି ପ୍ରଦର୍ଶନ କରିବା ପାଇଁ ସଂଗଠିତ ହେଉଛନ୍ତି ଏହା ମଧ୍ୟ ସେମାନେ ଜାଣନ୍ତି । 
ସେମାନେ ପଞ୍ଚବାର୍ଷିକ ଯୋଜନା, ଭୂମି ସଂସ୍କାର, ୨୦ ଦଫା କାର୍ଯ୍ୟକ୍ରମ ଗରୀବ ହଟାଅ, 
ସମାଜବାଦ ପ୍ରଭୃତିର ଦ୍ଵାହିଦେଇ ଲୋଙ୍କଙ୍କୁ ପ୍ରତାରିତ କରୁଛନ୍ତି । କିନ୍ତୁ ଲୋକେ ବାରମ୍ବାର ଠକି 

ହେଉଛନ୍ତି ବୋଲି ଜାଣିଲା ଉତ୍ତାରୁ ଏସବୂ ବିରୋଧରେ ଆନ୍ଦୋଳନରେ ଝାସ ଦେଲା ପରେ 
ସେଇ ସରକାର ସେମାନଙ୍କ ଉପରେ ଦମନ ଓ ଅତ୍ୟାଚାରର ସଂନ୍ତାସ ସୃଷ୍ଟି କରୁଛନ୍ତି । ଏପରି 
ଆନ୍ଦୋଳନକୁ ଆଇନ ଶ୍ୂଙ୍ଗଳାର ସମସ୍ୟା ବୋଲି ଅଭିହିତ କରାଯାଉଛି । ମନମୁଖୀ ଗିରଫଦାରୀ, 
ଥାନା ହାଜତ ଭିତରେ ମାଡ, ଲଢୂଆ କମୀମାନଙ୍କ ବିରୋଧରେ ମିଛ ମୋକଦ୍ଦମା ଦାଏର, 
ବାରମ୍ବାର ଗିରଫ, ବେଆଇନ ଭାବରେ ସେମାନଙ୍କ ଘରେ ପଶି ଲୁଟତରାଜ ଓ ମାଡପିଟ୍‌ର 
ତାଣ୍ଡବଲୀଳା, ରାଜନୈତିକ ବିରୋଧ୍ୂମାନଙ୍କ ବିରୋଧରେ ଷଡଯନ୍ତ୍ର ମାମଲା, ସାମ୍ନା ସାମ୍ନି 
ଲଢେଇ ଆଳରେ ନିର୍ମମ ହତ୍ୟାକାଣ୍ଡ ସାରାଦେଶରେ ଏକ ପ୍ରକାର ଆତଙ୍କର ବାତାବରଣ 
ସୃଷ୍ଟି କରାଯାଇଛି । ଦେଶର ବ୍ୟାପକ ଅଞ୍ଚଳକୁ ‘ଉପଦ୍ରତ ଅଞ୍ଚଳ”? ବୋଲି ଘୋଷଣା କରି 
ଜନଗଣଙ୍କ ଠାରୁ ଜୀବନ, ସମ୍ମାନ ଓ ସଂପତ୍ତିର ସୁରକ୍ଷାକୁ ଛଡାଇ ନିଆଯାଉଛି । ଲୋକଙ୍କୁ 
ଆତଙ୍କିତ କରି ରଖୁବା ପାଇଁ ତଥା ସାମାନ୍ୟତମ ବିରୋଧକୁ ଦମନ କରିବା ପାଇଁ ସମସ୍ତ 
ପ୍ରକାର ଅମାନୁଷିକ ପଦକ୍ଷେପ ନିଆଯାଉଛି | ଆଇନର ରକ୍ଷକମାନେ ବାସ୍ତବରେ ଆମ ଦେଶରେ 
ଆଇନର ଭକ୍ଷକ ସାଜିଛନ୍ତି । I 


SS Pe a 


୧୯୭୫-୭୭ ମସିହାର ଜରୁରୀ ପରିସ୍ଥିତି କାଳରେ ଶାସକ ଶ୍ରେଣୀର ଦଳେ 
ଲୋକ ସରକାରୀ ଦଳର କ୍ଷମତା, ଚକ୍ରାନ୍ତ ଓ ଫାସିଷ୍ଟ ଆକ୍ରମଣର ଶରବ୍ୟ ହୋଇଥବା କଥା 
ଆମେ ଜାଣିଛେ । ଏ ସମସ୍ତ ଦମନ-ପୀଡନ ଚଳାଇବା ପାଇଁ ରାଷ୍ଟଯନ୍ତ୍ର ହି ମୁଖ୍ୟ ହତିଆର 
ପାଲଟିଛି । 
ଦମନମୂଳକ ଆଇନ 


ବ୍ରିଟିଶ ଉପନିବେଶବାଦରୁ ସରକାର ଉତ୍ତରାଧ୍ୟକାର ସୂତ୍ରରେ ସମସ୍ତ ଦମନ ମୂଳକ 
ଆଇନ କାନୁନ ପାଇଛି ତଥା ମିସା, ଡି.ଆଇ.ଆର, ଏନ୍‌.ଏସ୍‌.ଏ, ଏସ୍‌ମା ଆଦି ବହୁ ନୂଆ 
ଆଇନ ତିଆରି ହୋଇଛି । ଏସବୁ ଅଞ୍ଚଳରେ ଜଣେ ହେଡ୍‌ କନେଷ୍ଟବଳ ମଧ୍ଯ ଜଣେ ଲୋକର 
ଜୀବନ ନେଇ ପାରିବାର ଅଧ୍ବକାର ପାଇଛି । ଦେଖୁଲା କ୍ଷଣି ଗୁଳି ଆଦେଶ, ସଶସ୍ତ ବାହିନୀ 
(ସ୍ଵତନ୍ତ୍ର କ୍ଷମତା) ଆଇନ, ସାନ୍ଧ୍ୟ ଆଇନ, ଦଣ୍ଡବିଧ୍ବ ଆଇନର ୧ ୪୪ ଧାରା ଇତ୍ୟାଦି ମାଧ୍ୟମରେ 
ଲୋକଙ୍କୁ ସଂଗଠିତ ହେବାରେ ବାଧା ସୂଷ୍ଚି କରାଯାଉଛି । ପୋଲିସ୍‌, ସୀମାନ୍ତ ସୁରକ୍ଷା ବାହିନୀ, 
ର” , ବିଭିନ୍ନ ଗୋଇନ୍ଦା ଓ ଯାଞ୍ଚକାରୀ ସଂସ୍ଥା ଦମନ ମୂଳକ ଆଇନ ଓ ସଶସ୍ତ ବାହିନୀ ଗଠନ 
କରି ଦରକାର ବେଳେ ଗଣ ଆନ୍ଦୋଳନକୁ ଚପାଇବା ଲାଗିଏସବୁ ବ୍ୟବହାର କରାଯାଉଛି । 
ସୁତରାଂ ଏହା ଜଣା କଥା ଯେ, ଫାସିଷ୍ଠ ଅତ୍ୟାଚାରର ମୁକାବିଲା କେବଳ ନିରବଛିନ୍ନ ଭାବରେ 
ଓ ସାଂଗଠନିକ ଉପାୟରେ କରାଯାଇପାରିବ ! 


୨୯ 

ବିଚାର ବିଭାଗ ଓ ଟ୍ରିବୂନାଲ 


ଲୋକଙ୍କ ଅଭିଯୋଗ ଓ ସେମାନଙ୍କ ପ୍ରତି ହେଉଥିବା ଅନ୍ୟାୟର ପ୍ରତିକାର ପାଇଁ 
ରାଷ୍ଟ୍ର ସଂବିଧାନ ଓ ସରକାରଙ୍କ ଦ୍ଵାରା ଆଇନ-ଅଦାଲତ ଓ ଟ୍ରିବୁନାଲ ପ୍ରଭୃତି ସି କରାଯାଇଛି । 
କିନ୍ତୁ ଏସବୁ ପ୍ରକୃତରେ ଲୋକଙ୍କର ସ୍ବାର୍ଥ ଦେଖୁଛନ୍ତି କି ? ବାସ୍ତବରେ ଏଇ ସବୁ ସଂସ୍ଥା ଓ 
ବ୍ୟବସ୍ଥା ମାନ ବିଫଳ ହୋଇଛନ୍ତି । 


ଗଣତାନ୍ତିକ ଅଧୂକାର ଓ ଗଣତାନ୍ତ୍ରିକ ଅଧୂକାର ଆନ୍ଦୋଳନ 


ଏହି ସବୁ ବୈଷମ୍ୟଯପୂର୍ଣ ଅର୍ଥନୈତିକ ବ୍ଯବସ୍ଥା ଓ ଅତ୍ୟାଚାର ଜର୍ଜରିତ ପରିସ୍ଥିତି 
ସକାଶେ ସଂଗ୍ରାମର ଅଧ୍ବକାର ହେଉଛି ସବୁଠାରୁ ବଡ ମୌଳିକ ଗଣତାନ୍ତିକ ଅଧ୍ୟକାର | ଏଥୁରୁ 
ଶାଖା ମେଲାଇବାୀ ପରି ସମସ୍ତ ତଥ୍ୟ ଜାଣିବାର ଅଧ୍କାର ସ୍ଵାଧୀନ ଭାବରେ ମତ ପ୍ରକାଶ, 
ସ୍ଵଚ୍ଛନ୍ଦ ସମାବେଶ ଓ ସଂଗଠନ ଗଢିବାର ଅଧ୍ବକାର ଅତି ଆବଶ୍ୟକୀୟ ଗଣତାନ୍ତିକ ଅଧୂକାର 
ରୂପେ ପରିଗଣିତ ହୁଏ । ଏସବୁ ଅଧ୍ୟକାର ହାସଲ କରିବା ପାଇଁ ଏକ ଦ୍ଵଢ ଗଣତାନ୍ତିକ 
ଅଧକାର ସୁରକ୍ଷା ସଂଗଠନ ଅତ୍ଯନ୍ତ ଜରୁରୀ । ଏହି ପରି ଏକ ସଂଗଠନ ହେଉଛି, ସମସ୍ତ 
ଗଣତାନ୍ତ୍ରିକ ଶକ୍ତିମାନଙ୍କ ସମାବେଶସ୍ଥଳୀ । ଲୋକଙ୍କ ଭିତରେ ଗଣତାନ୍ତିକ ଅଧ୍ବକାର ଚେତନା 
ସ୍ପୃଷ୍ି କରିବା ହେଉଛି ଏ ସଂଗଠନର ପରମ କର୍ଜବ୍ୟ । 


ଏହି ସବୁ ମୌଳିକ ଗଣତାନ୍ତିକ ଅଧ୍ୟକାରର ବିକାଶ, ଜାହିର, ପ୍ରଚାର ଓ ସୁରକ୍ଷା 
କଲାବେଳେ ଏଇସବୁ ଅଧକାର ପ୍ରତି ଆମର ମୌଳିକ ଦୃଷ୍ଟିଭଙ୍ଗୀ ହିଁ ଆମକୁ ଅନ୍ୟମାନଙ୍କଠାରୁ 
ଅଲଗା କରି ଚିହ୍ନାଇ ଦିଏ । ସବୁ ଶୋଷଣ ଓ ଅତ୍ୟାଚାର ବିରୋଧରେ ସଂଗ୍ରାମ ଚଳାଇବା 
ଲାଗି ଲୋକମାନଙ୍କ ମୌଳିକ ଅଧ୍ୂକାରକୁ ସ୍ଵୀକୃତି ଦେବା ଘଟଣାରୁ ହିଁ ଏହି ଦୃଷ୍ଟିଭଙ୍ଗୀର 
ଜନ୍ମ, “ ସାମାଜିକ ଶାନ୍ତି” ନାମରେ ଯେଉଁମାନେ ଲୋକଙ୍କର ଏହି ସଂଗ୍ରାମକୁ ବିରୋଧ କରନ୍ତି, 
ଆମର ଏହି ଦୃଷ୍ଟିଭଙ୍ଗୀ ସେମାନଙ୍କ ଠାରୁ ମଧ୍ୟ ଆମକୁ ଅଲଗା କରି ଚିହ୍ନାଇ ଦିଏ । ଗଣତାନ୍ତିକ 
ଅଧ୍ବକାର କେବଳ ସଂବିଧାନ ଉଲ୍ଲିଖତ ନଥୁଭୁକ୍ତ ଅଧ୍ବକାର ନୁହେଁ, ଜନଗଣଙ୍କର ସାମାଜିକ- 
ଅର୍ଥନୈତିକ ଜୀବନର ବସ୍ତୁଗତ ସ୍କିତିରୁ ହିଁ ଏହା ଜନ୍ମ ନିଏ । କିନ୍ତୁ ଯେଉଁ ମାନେ 
ସାଂବିଧୀନିକବାଦୀ ହୋଇ ସବୁ ଲୋକଙ୍କୁ ସମାନ ବୋଲି ମାନି ନେଇ ନିଜର କାର୍ଯ୍ୟକ୍ରମ 
ଚଳାନ୍ତି ଆମର ଏଇ ଦୃଷିଭଙ୍ଗୀ ସେମାନଙ୍କଠାରୁ ମଧ୍ୟ ଆମକୁ ପ୍ୂଥକ କରି ଚିହ୍ନାଇ ଦିଏ | ଆଉ 
ଯେଉଁମାନେ ଗଣତାନ୍ତିକ ଅଧ୍ବକାର ସଂଗଠନକୁ ପାର୍ଟି ପ୍ଲାଟଫର୍ମରେ ପରିଣତ କରିବାର ଚେଷ୍ଟା 
କରନ୍ତି, ଏହା ସେମାନଙ୍କ ଠାରୁ ମଧ୍ୟ ଆମକୁ ପୁଥକ ବୋଲି ଚିହ୍ନିତ କରେ । 


Mo 

ସେଥ୍‌ପାଇଁ ଏହି ଫେଡେରେଶନ ପ୍ରତ୍ୟେକ କ୍ଷେତ୍ରରେ ଗଣବାଦୀ ଓ ଦମନର 
ପରିପନ୍ନୀ, ଏହା ବ୍ଯକ୍ତି ପ୍ରତି; କାଯ୍ୟକ୍ଷେତ୍ରରେ ସମସ୍ତ ଶ୍ରମଜୀବୀ ମଣିଷ ପ୍ରତି ଏବଂ ବିଭିନ୍ନ 

ଜାତିସତ୍ତାର ଜୀବନ ଓ ସଂହତି ପ୍ରତି ଦରଦୀ । ଏଇ ଫେଡେରେଶନ ବିଚାର କରେ ମୁଖ୍ୟ ଓ 

ମୌଳିକ ଗଣତାନ୍ତିକ ଅଧ୍ୟକାର ହେଉଛି - ଦେଶ ଭିତରୁ ବା ବାହାରୁ ହେଉଥବା ସମସ୍ତ 

ପ୍ରକାର ଶୋଷଣ ବିରୁଦ୍ଧରେ ସଂଗଠିତ ହେବା ଓ ସଂଗ୍ରାମ ଚଳାଇବା ଜନସାଧାରଣଙ୍କର 
ଅଧ୍ବକାର । ଏଥପାଇଁ ଏହା ସମସ୍ତ ଗଣତାନ୍ତ୍ରିକ ଆନ୍ଦୋଳନର ପରିପୂରକ । 

ଆମେ ଘୋଷଣା କରୁଛୁ - ଗଣତାନ୍ତିକ ଅଧ୍ୟକାର ସଂଗଠନ ଏକ ରାଜନୈତିକ ଦଳ 
ନୁହେଁ; କିମ୍ଭା ଏକାଧ୍ଵକ ଦଳର ମିଶ୍ରଣ ନୁହେଁ । କିମ୍ବା ସଂପ୍ରଦାୟ ଗୋଷ୍ଠୀ ବା ରାଜନୈତିକ 
ସଂଗଠନ ବା ଗଣ ସଂଗଠନମାନଙ୍କର ମିଳିତ ସମାବେଶ ନୁହେଁ । ଏହି ଘୋଷଣାନାମାକୁ 
ନୀତିଗତ ଭାବରେ ତଥା କାର୍ଯ୍ୟକାରୀ ଭାବରେ ଗ୍ରହଣ କରୁଥିବା ପ୍ରତ୍ୟେକ ବ୍ୟକ୍ତି, ବୁବିଜୀବୀ, 
କର୍ମଚାରୀ, ଶ୍ରମିକ, କୃଷକ, କାରିଗର ଓ ଛାତ୍ରମାନଙ୍କ ପାଇଁ ଏହି ଫେଡେରେଶନ ଉନ୍ନକ୍ତ 
ରହିଛି । Nl 
ଦାୟିତ୍ସ 

ଗଣତାନ୍ତିକ ଅଧ୍ଵକାର ଉପରେ ଆକ୍ରମଣ ଫଳରେ ପ୍ରତ୍ୟେକ ଶ୍ରେଣୀ-ଶ୍ରମିକ, କୃଷକ, 
କାରିଗର, ଛାତ୍ର, ବୃଦିଜୀବୀ ଏବଂ ବିଶେଷତଃ ସାମାଜିକ ଓ ଅର୍ଥନୈତିକ ଭାବରେ ଅତ୍ୟାଚାରିତ 
ମଣିଷମାନଙ୍କର ପ୍ରଭୂତ କ୍ଷତି ହୋଇଛି ଏବଂ ସେମାନେ ନିଜର ଅଧ୍ବକାରମାନ ସାବ୍ୟସ୍ତ କରିବାକୁ 
ସଂଗଠିତ ହେବା ଉଚିତ । ଏହି ସବୁ ଅତ୍ଯାଚାରକୁ ବିରୋଧ କରିବା ପାଇଁ ଆମେ ଆମର 
ଅଭିଜ୍ଞତାରୁ ଏକ ନିଷ୍ଠାପର, କୁମାଗତ ଉଦ୍ୟମର ସୂତ୍ର ସ୍ଥିର କରିବା ଉଚିତ । ସମଗ୍ର ଭାରତବର୍ଷର 
ଏହା ଏକ ଅତ୍ଯନ୍ତ ଜରୁରୀ କର୍ଭବ୍ଯୟ । କାରଣ ସରକାର ହାତରେ ପୂର୍ବରୁ ଥବା ସମସ୍ତ ଜନ 
ବିରୋଧ କଳା ଆଇନ ସହ ବର୍ଭମାନ ଏନ୍‌.ଏସ୍‌.ଏ ଓ ଏସମା ପରି ବହୁ ଅସ୍ତ ରହିଲାଣି | ଏଣୁ 

ଏ କ୍ଷେତ୍ରରେ ଆମର ପ୍ରାଥମିକ କରଇ୍ଉଁବ୍ଯ ହେଉଛି - 

( ୧) ଶାସକ ଶ୍ରେଣୀ ଓ ତାର ସରକାରର ସମସ୍ତ ଅତ୍ୟାଚାର ଓ ଜନସ୍ବାର୍ଥ ବିରୋଧ ସମସ୍ତ 
କଳା ଆଇନ ବିରୁଦ୍ଧରେ ଜନମତ ଜାଗରଣ | 

(୨) ଜନଗଣଙ୍କ ସେମାନଙ୍କ ଗଣତାନ୍ତିକ ଅଧ୍ୟକାର ସଂପର୍କରେ ସଚେତନ କରିବା । 

(୩) ଯେଉଁ ଲୋକମାନଙ୍କର ଗଣତାନ୍ତିକ ଅଧ୍ୟକାର ବ୍ଯାହତ ହେଉଛି, ସେମାନଙ୍କୁ ଏହା 
ବିରୋଧରେ ଲଢିବା ପାଇଁ ସମସ୍ତ ପ୍ରକାର ସାହାଯ୍ୟ ଓ ସହଯୋଗ କରିବା । 

(୪) ଲୋକଙ୍କ ଭିତରେ ପାରସ୍ପରିକ ଗଣତାନ୍ତିକ ଚେତନା ଓ ଅଧ୍ବକାର ପ୍ରତି ସମ୍ମାନ ଓ 
ସମର୍ଥନ ସୃଷ୍ଠି କରିବା ଓ ସେମାନଙ୍କର ନିଜସ୍ଵ ଶ୍ରେଣୀ ସ୍ଵାର୍ଥ ସହ ସଂପକୀତ ଗଣତାନ୍ତିକ 
ଅଧ୍ବକାର ସଂପର୍କରେ ସୂଚନା ଦେବା ତଥା ସେମାନଙ୍କୁ ସଂଗଠିତ କରିବା । 

୩୧ 

(୫) 


(୬) 
(୭) 


(୮) 


ରାଜନୈତିକ ମତାନୈକ୍ୟ ଓ ବିରୋଧର ଅଧୂକାରର ସୁରକ୍ଷା ପାଇଁ ଆନ୍ଦୋଳନ କରିବା ¦ 
ଏ କ୍ଷେତ୍ରରେ ସମସ୍ତ ରାଜନୈତିକ ବନ୍ଦୀଙ୍କୁ ବିନା ସର୍ଉଭରେ ଖଲାସ କରିବା ଲାଗି 
ଉଦ୍ୟମ କରିବା । 

ମୂତ୍ୟୁଦଣ୍ଡ ବିରୋଧରେ ଜନଚେତନା ସୃଷ୍ଟି କରିବା । 

ଶିକ୍ଷା ଓ ସାଂସ୍କୃତିକ ସ୍ଵାଧନତାର ସୁରକ୍ଷା କରିବା ଏବଂ ଏଥୁରେ ସରକାରୀ ହସ୍ତକ୍ଷେପର 
ବିରୋଧ କରିବା ! 

ଗଣତାନ୍ତ୍ରିକ ଅଧ୍ଧକାର ଆନ୍ଦୋଳନକୁ ଦୀର୍ଘସ୍ଥାୟୀ କରିବାକୁ ହେଲେ, ଏଇସବୁ ଅଧୁକାର 
ସଂପର୍କରେ ଯଥାର୍ଥ ଧାରଣା ଓ ଆଚରଣ ପଦ୍ଧତି ପ୍ରସ୍ତୁତ କରିବା । 


ଏହି ଘୋଷଣାନାମାରେ ଦସ୍ତଖତକାରୀ ସଂଗଠନମାନ 


SA Mee 2 


Association For Democratic Rights (A.F.D.R), Punjab. 

All India Federation of Organisations for Democractic Rights 
(A.L.F.O.F.D.R) West Bengal Unit. 

Ganatantrik Adhikar Suraksha Sangathan (G.A.S.S.) Orissa 
Janadhipatya Avakash Samrakshan Samiti (O.P.D.R) Keral 
Lokshahi Hakk Sangathans (L.H.S) Maharastra. 
Organization for Protection of Democratic Rights (O.P.D.R) 
Andhra Pradesh 

People’s Union for Civil Liberties and Democratic Rights 
(P.U.C.L.D.R.) Rajasthan. 


(ଉକ୍ତ ଘୋଷଣାନାମା, ୧୯୮ ୨ ମସିହା ମେ” ମାସ ୨୯ ଓ ୩୦ ତାରିଖରେ 


ଆନ୍ଧ୍ରପ୍ରଦେଶର ଗୁଣ୍ଡୁରଠାରେ ହୋଇଥୁବା ପ୍ରଥମ ଜାତୀୟ ସମ୍ମିଳନୀ ପରବର୍ଭୀ ଜୁନ୍‌ ୧, ୧୯୮୨ 
ରାଷ୍ଟ୍ରୀୟ କାଯ୍ୟକାରୀ କମିଟି ବୈଠକରେ ଗୃହୀତ ହୋଇଥୁଲା ।!) 


୩୨ 

R.U.P.E Publications 

1. Indian National Congress 
How Indian! How National 
SIEMENS INDIA 
Women’s Liberation Movement 
Chineese Students Movement 


A.LF.O.F.D.R. Publications 
1. Panjab Report 

2. Baliapal Report 

3. Dahanu Report 
4. 


Baliapal in News 


G.A.S.S. Publications 
Baliapal Report 
ବାଲିଆପାଳ ରିପୋର୍ଟ 
Subarnarekha Project Report 
ଲୋୟର ସୁକତେଲ ଜଳସେଚନ ପ୍ରକଳ୍ପ, 
ବଲାଙ୍ଗରକୁ ନେଇ ତଥ୍ୟାନୁସନ୍ଧାନ ରିପୋର୍ଟ 


Available at 


D1. F.C. Hota 


MODERN INDIA, RKL-7 

ପଢନ୍ତୁ ! ପଢନ୍ତୁ ! ! 
ମାସିକ ଅଭୀକ ଚେତନାର ଗଣଭିତ୍ତି 


ଗଣତାନ୍ତ୍ରିକ ସାମାଜିକ ଚେତନାର ଅଭୀକ ଇସ୍ତାହାର 


ସଂପାଦକ - ଗତ୍ରିକା ପ୍ରସାର :- 
ବ୍ରଜନାଥ ରଥ ବ୍ରଜେନ୍ଦ୍ର କୁମାର ମହାନ୍ତି 
ବିଶଵଶ୍ରୀ ପ୍ରେସ୍‌ ପଟ୍‌ ନଂ - ୯୩, ଆଚାର୍ଯ୍ୟ ବିହାର, 
ବାଲେଶ୍ବର-୩ ଭୁବନେଶ୍ବର- ୧୩ 
ଫୋନ୍‌ : ୯୪୩୮୧୩୨୯୫୫ 


ଡଃ ଫକୀର ଚରଣ ହୋତା, ହେଲ୍‌ଥ କିିନିକ୍‌, ଫର୍ଟିଲାଇଜର ଛକ, ରାଉରକେଲା 


Read ! Read! 


In Defence of 


DEMOCRATIC RIGHTS (si-monthiy 


(Organ of All India Federation of Organisation 
For Democratic Rights) 


:: Editor :: 
Rajani X. Desai 
8/D, ‘B’ Block 
‘Harbour Heights? 
Victoria Bunder Rd., COLABA, Bombay-5 

